


பொன் விழா மலர்

புனித இம்மானுவேல் ஆலயம்

உரம்பிராய்

[1955 - 2005]



Golden Jubilee Souvenir

Holy Emmanuel Church

Urumpirai

பெரன் விழா மலர்

புனித இம்மானுவேல் ஆலயம், உரும்பிராய்.

(1955 – 2005)



GOLDEN JUBILEE SOUVENIR

Holy Emmanuel Church, Urumpirai.

மலரின் பெயர் :

பொன் விழா மலர்
புனித இம்மானுவேல் ஆலயம்,
உரும்பிராய். (1955 - 2005)

முதற்பதிப்பு :

25 மார்ச்சு 2005

வெளியீடு :

புனித இம்மானுவேல் ஆலயம், உரும்பிராய்.

மலர் ஆசிரியர் :

திரு. வி. பி. தனேந்திரா (யாழ். ராதவல்லி)

மலர்க் குழு :

செல்வி இ. கிறிஸ்ரீனா மேனகா (தலைவர்)
திருமதி டி.எம். மனோரஞ்சன் (செயலாளர்)
திரு வேதநாயகம் சில்வா (பொருளாளர்)
திரு அ. பிரபாகரன்
திரு ஜி. மனோரஞ்சன்
அருள்சகோ. ஜெயராமன் போல்ராஜ்

மலர்க் குழுவின் பக்கத்துணையாளர்கள் :

திரு எஸ். சி. இரத்தினசிங்கம் (இந்துமதி)
திருமதி சி. ராஜ்குமார்
திரு கி. செல்மர் எமில்

ஆலோசனை :

அருள்பணி இ. எ. ஜெயராஜ்
அருள்பணி எஸ். பி. நேசகுமார்

கிதழ் வடிவமைப்பு :

திரு. வி. பி. தனேந்திரா

அட்டைப்பட, உட்பக்கப்பட வடிவமைப்பு :

திரு. அ. ஜுட்சன்

கணினிசார்ந்த சேவைகள் :

ஜெயந்த் சென்ரர்
28, மாட்டின் வீதி, யாழ்ப்பாணம்.

அச்சுப்பதிப்பு :

ஏ. சி. எம் அச்சகம்
464, ஆஸ்பத்திரி வீதி, யாழ்ப்பாணம்.

Name of Souvenir :

Golden Jubilee Souvenir
Holy Emanuel Church,
Urumpirai. (1955 - 2005)

First Edition :

25th of December 2005

Published at :

Holy Emanuel Church, Urumpirai,

Editor :

Mr. V. P. Thanendra (Yarl Rathavalli)

Souvenir Committee :

Miss R. Christeena Menaha (President)
Mrs. D. M. Manoranjan (Secretary)
Mr. Vethanayagam Silva (Treasurer)
Mr. A. Prabakaran
Mr. G. Manoranjan
Bro. Jeyaraman Paulraj

Side Support :

Mr. S.C. Ratnasingam (Indumathi)
Mrs C. Rajkumar
Mr. K. Selmar Emil

Advisors :

Rev. E. A. Jeyaraj
Ven. S.P. Nesakumar

Layout :

Mr. V. P. Thanendra

Cover designing & Front page :

Mr. A. Judeson

Computer :

Jeyanth Centre,
28, Martyn Road, Jaffna.

Print by :

A.C.M. Press,
464, Hospital Road, Jaffna.

CHURCH OF CEYLON

Message from the Bishop of Colombo

From the early part of the nineteenth century; missionaries of the Church Missionary Society (now the Church Mission Society) were active in the Jaffna Peninsula providing educational, social and pastoral care to the people. As part of their mission, they also opened up, besides schools, many churches as well. Consequently, most of the Anglican churches and schools in Jaffna are over one hundred years old. But Holy Emmanuel Urumpirai is an exception and was consecrated only fifty years ago. But it has not lagged behind the older churches in providing spirituality and service not only to the congregation but also to the community in Urumpirai.



I know also that you now engage in a variety of community service activities yourselves in Urumpirai catering to the needs of per-school children, the school students and even adults. I realize that all this has been made possible by the loyalty, dedication and faithfulness of the members of your congregation – both past and present. I congratulate your vicar, the Wardens and the people of your congregation on this significant anniversary and also for the fine work you are doing for the community in Urumpirai. I have no doubt that you will continue to serve Christ by serving your community in loving service.

With Peace and Blessings.

The Rt Revd Duleep de Chickera
Bishop of Colombo

ஏனைய திருச்சபைகலுக்கு நிகராக அமைந்துள்ளது

19 ஆம் நூற்றாண்டின் ஆரம்பக் காலப்பகுதியில் திருச்சபை மிஷனரி சபையைச் சேர்ந்த மிஷனரிமார் யாழ்ப்பாணக் குடா நாட்டில் தீவிரமாகச் செயற்பட்டனர். அவர்கள் குடாநாட்டு மக்களுக்கு கல்வி, சமூக மேம்பாடு, திருச்சபை நடவடிக்கை ஆகிய சேவைகளை வழங்கி வந்தனர். அவர்கள் தங்கள் மிஷனரி ஊழியத்தின் செயற்பாடாக பாடசாலைகளையும், திருச்சபைகளையும் உருவாக்கினார்கள். அதன் பயனாக யாழ்ப்பாணத்தில் உருவாக்கிய திருச்சபைகளும், பாடசாலைகளும் நூறு ஆண்டுகளுக்கு மேலாக சேவையாற்றுகின்றன. ஆனால், உரும்பிராயில் கட்டி எழுப்பப்பட்ட பரிசுத்த இம்மானுவேல் திருச்சபை இதற்கு மாறாக ஜம்பது வருடங்களுக்கு முன்புதான் அர்ப்பணம் செய்யப்பட்டுள்ளது. இவ்வாலயமானது நீண்டகாலமாக சேவையாற்றிக் கொண்டிருக்கும் ஏனைய திருச்சபைகளுக்கு நிகராக - திருச்சபை மக்களுக்கும், மற்றும் உரும்பிராய்க்கிராம மக்களுக்கும் அரும்பணியாற்றி வருகிறது.

இத்திருச்சபை மூலமாக உரும்பிராய் மக்களுக்கு பல விதமான சமூக மேம்பாட்டுக்காக, பாலர் பாடசாலைப் பிள்ளைகளுக்கும் - பாடசாலை செல்லும் பிள்ளைகளுக்கும் - வளர்ந்தோருக்குமான பல திட்டங்களை செயற்படுத்தி வருவதாக அறிகிறேன். இந்த அரும்பணிகளை திருச்சபை மக்கள் நம்பிக்கைப் பற்றாறுதி, அர்ப்பணிப்பு, விசுவாசம் ஆகிய நற்பண்புகளுடன் செயற்படுத்தி வருவதால் அவை வெற்றி அடைகின்றன. நான் உங்கள் திருச்சபை அரும்பணியாளரையும், திருச்சபை மூப்பர்களையும், திருச்சபை மக்களையும் இந்த பொன்விழா நேரத்தில்; உரும்பிராய் சமூக மக்களுக்கு ஆற்றிவரும் அரும்பணிகளுக்காக என் வாழ்த்துதல்களைத் தெரிவித்துக் கொள்ளுகிறேன். தொடர்ந்தும் இயேசுவுக்குச் செய்யும் சேவையாகக் கொண்டு, இந்த சமூக செயற்பாடுகளில் ஈடுபடுவீர்கள் என்பதில் எவ்வித ஐயமுமில்லை என நம்புகிறேன்.

சமாதானமும், ஆசீர்வாதங்களும் தங்குவதாக.

அதி.வண.நல்ப் டி. சீக்கேரா
கொழும்புப் பேராயர்.



CHURCH OF CEYLON

Message from the Bishop of Kurunagala

Greetings from the Diocese of Kurunagala!


It gives me great pleasure to send this message, on the occasion of the Golden Jubilee of the Holy Emmanuel Church, Urumpirai.

We thank God for the pioneers of the parish and those who laboured among the people, over the last 50 years. It has not been a journey with much comfort and ease. The challenges of the civil war and the death and destruction that accompanied it, had given sufficient desire and will to dedicate all concerned, to affirm life. It is our fair hope that the present congregation, will understand the mission, in that context.

This is also an opportunity to thank God for all the benevolent memories of the past 50 years. May I take this opportunity on behalf of us all here in the Diocese of Kurunagala to convey the assurance of our prayers and all good wishes for a meaningful and a beneficial time together. May the abundance of God's Love and Grace be with you all and throughout the Celebrations.

Shalom and with every blessing,

Rt. Revd. Kumara Illangasinghe
Bishop of Kurunagala.



நம்பிக்கையுடன் கழிந்துசென்ற ஐம்பது வருடங்கள்

குருநாகலை அத்தியட்சாதீனத்தின் வாழ்த்துக்கள்.

உரும்பிராய் பரிசுத்த இம்மானுவேல் ஆலயத்தின் பொன்விழாக் கொண்டாடும் இந்த வேளையில் இச்செய்தியை அனுப்புவதில் நான் மகிழ்ச்சி அடைகிறேன்.


கடந்த ஐம்பது வருடகாலத்தில் இவ்வாலயத்தின் வளர்ச்சிக்காக அரும்பணியாற்றி உழைத்த மக்கள் யாவருக்காகவும் நன்றியுடன் இறை வேண்டுகல் செய்கிறேன். இந்தக் காலப்பயணம் சுகமானதாகவும் குறையற்றதாகவும் இருக்கவில்லை; யுத்தச் சூழ்நிலைகள், மரணங்கள், அழிவுகள் என்பவற்றிற்கு முகம் கொடுத்து எவ்வளவோ துன்பம், சமை, வேதனை ஆகியவற்றை அனுபவித்தே வாழ வேண்டிய நிலையிலேயே வாழ்க்கைப் பாதை அமைந்திருந்தது. இந்த அனுபவ நிலைப்பாட்டை தற்போதைய புதிய தலைமுறையினர் புரிந்து வாழ்ந்து கொண்டிருப்பார்கள் என்று சிறு நம்பிக்கை கொள்ளுகின்றேன்.

நம்பிக்கையுடனும் ஞாபகங்களுடன் கழிந்து சென்ற ஐம்பது வருடங்களுக்காக ஆண்டவருக்கு இத்தருணத்தில் நன்றி செலுத்துகின்றேன். குருநாகலை அத்தியட்சாதீன மக்கள் யாவரும் உங்களுக்காக இறை வேண்டுகல் செய்கிறோம் என்று உறுதி கூறுவதுடன், உங்களுக்கு இக்கொண்டாட்டங்கள் பொருள் நிறைந்ததாகவும், பயனுள்ள ஒன்று கூடுதலாகவும் இருக்கவேண்டுமென்று வாழ்த்துகிறோம். அளவிடமுடியாத தேவன்பும் அருளும் இக்கொண்டாட்டக் காலத்தில் இருக்க வேண்டுகல் செய்கிறேன்.

சாலோமுடன் கூடிய ஆசீர்வாதங்கள்.

அதி.வண.குமார இலங்கசிங்க

குருநாகல் பேராயர்.



CHURCH OF CEYLON

MESSAGE FROM THE ARCHDEACON OF COLOMBO

It is with great pleasure that I send my greetings to Holy Emmanuel Church, Urumpirai, as they celebrate their 50th Anniversary.

Holy Emmanuel Church, Urumpirai, have produced a few Clergy Persons in the past, and I am deeply grateful for the spirituality it has spread in the North of our Diocese. I could remember way down in 1976 they did have a very good Church Choir and the congregation that worshipped in this church was remarkable.

I do realize that this Church too, and the people who worship here have gone through a very difficult period owing to the ethnic crisis. We look forward to a peaceful solution to the ethnic crisis, in order that the Churches in the North & South will have a more close rapport and a companionship with each other in the near future.

My prayers and good wishes go to the Vicar, Lay Officers and the Parishioners of Holy Emmanuel Church, Urumpirai.

With Christian Greetings,

Ven. Chrisantha B. Mendis
Archdeacon of Colombo.

05th May, 2005.



இனப்பிரச்சனைக்குத் தீர்வு ஏற்படவேண்டும்

50வது வருடத்தைக் கொண்டாடுகின்ற பரிசுத்த இம்மானுவேல் ஆலய மக்களுக்கு என் வாழ்த்துதலைத் தெரிவிப்பதில் நான் மிக மகிழ்ச்சி அடைகின்றேன்.

பரிசுத்த இம்மானுவேல் ஆலயமானது ஒருசில திருப்பணியாளர்களை கடந்த காலங்களில் உருவாக்கி இருப்பதை நினைந்து நான் மகிழ்வடைகின்றேன். வடபிராந்தியத்தில் இருந்த எமது கொழும்பு மறை மாவட்டத்திற்குள் பரவி இருக்கின்ற ஆன்மீக உணர்வுகளை நினைந்து மிகவும் சந்தோசம் அடைகின்றேன். 1976ம் ஆண்டு அங்கு வழிபாட்டில் கலந்து கொண்ட போது ஓர் அழகான திருச்சபையையும், ஓர் சிறந்த பாடகர் குழுவினையும் பார்வையிட்டது இப்பொழுது என் ஞாபகத்தில் வருகின்றது.

இன நெருக்கடி காரணமாக இத் திருச்சபை மக்களும் அதிக இன்னல்களுக்குள் கடந்து சென்றிருப்பார்கள் என்பதில் எவ்வித சந்தேகமும் இல்லை. எதிர் காலத்தில் வடக்குத் தெற்குத் திருச்சபைகளுக்கிடையே சரியான உறவுநிலை உருவாகி, ஒருவரை ஒருவர் புரிந்து கொள்ளுகின்ற வாய்ப்பை ஏற்படுத்த வேண்டுமானால், எமது இனப்பிரச்சனைக்கு ஒரு சரியான தீர்வு ஏற்பட வேண்டும். அது எதிர் காலத்தில் ஏற்படும் என உறுதியாக நம்புகின்றேன்.

திருப்பணியாளருக்கும், சபைப் பாதுகாவலர்களுக்கும், சபை மக்களுக்கும் என் வாழ்த்துதல்களைத் தெரிவிக்கின்றேன்.

கிறிஸ்தவ வாழ்த்துக்களுடன்,
அருள்பணி கிருசாந்த பீப் மென்டில்
கொழும்புக் குருமுதல்வர்.



CHURCH OF CEYLON

Message from the Archdeacon of Jaffna

I send my warmest Greetings in the name of Jesus, to the Parish and to the Priest of Holy Emmanuel Church, Urumpirai, as they celebrate the 50th Anniversary of the Church.

During the inception of this church it was jointly functioning with St. Mary's Church, Kopay. Owing to the perseverance of the parish of Urumpirai they have formed a church for themselves and are preparing to celebrate the Golden Jubilee of the church which is remarkably creditable.

This church is glowing as a witness in the village of Urumpirai by its active service and in spreading the good news in order to establish the Kingdome of God in this world.

It is worth mentioning that the congregation of the Holy Emmanuel Church, Urumpirai, even though some of them had left their village by seeking employment abroad, they had not failed to enrich their mother church. I am glad that even up to the present moment they are continuing to meet the urgent needs of their mother church at Urumpirai.

According to the history of this church, it had gone through many adversaries; the buildings of this church had been damaged twice by bombing and were rebuilt. This act demonstrates the willpower, determination and the trust the parish has in the Lord whom they serve.

The Parish on the whole is very much concerned in the growth of the church. They were determined to build a vicarage close to the church. They also identify the needs of the people and go forward by meeting their wants and in serving them.

It is obviously seen that this Church glows in the village of Urumpirai, by reflecting the light of God. The Holy Emmanuel Church, Urumpirai has reached its 50th anniversary by its devoted service in building the Kingdom of God.

Yours in Christ,

Ven. S.P. Nesakumar
Archdeacon of Jaffna.



வடபுலத்தல் பல சவால்களைச் சந்தித்த ஆலயம்

ஐம்பதாவது யூபிலியைக்கொண்டாடும் உரும்பிராய் புனித இம்மானுவேல் ஆலய மக்களுக்கும், குருவானவருக்கும் எனது வாழ்த்துக்கள்.

ஆரம்ப காலங்களில் புனித கன்னி மரியாள் ஆலயத்துடன் சேர்ந்திருந்த இச்சபையானது தனது தனித்துவ வளர்ச்சியினால் தனிப்பங்காக தொழிற்பட்டு இன்று பொன் விழா கண்டு குதூகலிக்கிறது.

உரும்பிராய்ப் பிரதேசத்தில் தனது பணியினாலும் இறை விழுமியங்களினாலும் கடவுளின் அரசை இவ்வுலகில் கட்டியெழுப்ப இவ்வாலயம் தனது பங்களிப்பைக் காத்திரமாகச் செய்துவருகிறது.


பரி. இம்மானுவேல் ஆலயத்தைப் பொறுத்தவரையில், சபை மக்கள் உரும்பிராயில் மாத்திரமல்ல தமது தொழில் வாய்ப்புக்காக எங்கெங்கு சென்றார்களோ, அங்கிருந்து தமது தாய்ச்சபையை மறந்து விடாது இன்றுவரை ஆக்கபூர்வமான சேவைகள் செய்து வருவதைக் குறித்து மகிழ்ச்சி அடைகிறேன்.

வடபுலத்தின் வரலாற்றில் இவ்வாலயமானது பல சவால்களைச் சந்தித்தள்ளது. இரண்டு முறை குண்டு வீச்சுக்குள்ளாகி சேதமுற்று மீண்டும் மீண்டும் சபை அங்கத்தவரால் கட்டியெழுப்பப் பட்டு தமது தன்னம்பிக்கையையும் - விடாமுயற்சியையும் கடவுள் பேரில் வைத்திருப்பதை நிரூபித்துள்ளது.

சபையின் வளர்ச்சியிலே சபை மக்கள் காட்டிவரும் அக்கறை அளப்பரியது, ஆலயத்திற்கு அருகிலேயே குருமனையைப் பெற்றுக் கொண்டனர். சமூக தேவைகளை இனம் கண்டு தங்களாலான பணிகளை மேற்கொண்டு வருகின்றனர்.

உரும்பிராய்க் கிராமத்தில் பரி. இம்மானுவேல் ஆலயம் கடவுளின் ஒளியாக இருப்பதைக் காண முடிகிறது. கடவுளின் அரசைக் கட்டியெழுப்புவதில் பரி. இம்மானுவேல் ஆலயம் கடந்த 50 ஆண்டுகளாக அயராது தன் பணிகளை நிறைவேற்றுகிறது.

உங்கள் திருத்தொண்டர்,
அருள்பணி எஸ். பி. நேசகுமார்
யாழ். குருமுதல்வர்.



வீரலாசத்தீஸ் உறுதியாகி இறையரசைக் கடையெழுப்புவோம்

பரிசுத்த இம்மானுவேல் ஆலயம் தனது 50 ஆம் ஆண்டு நிறைவைக் காணச் செய்த இறைவனுக்கு நன்றியும்; இக்காலப் பணியைச் சிறப்பாக ஆற்றத் தம்மை அர்ப்பணித்த இறைமக்கள் - திருப்பணியாளர்கள் அனைவரையும் நன்றியுடன் நினைவு கூருகின்றேன்.

இறைவன் நம்மோடு இருக்கின்றார் என்பதை நினைவு சூர்ந்து இன்றைய யதார்த்த சூழலில் அரசியல் - பொருளாதார - சமூக - சமய - விஞ்ஞானப் பின்னணியில் எவ்வாறு நாம் கிறிஸ்துவுக்காய் வாழ அழைக்கப்பட்டிருக்கின்றோம் என்பது, நமக்கு கொடுக்கப் பட்டிருக்கும் சவாலாகும். போரின் அழிவிலும், பொருளாதார சீர்குலைவிலும், இயற்கையின் சீற்றத்தின் மத்தியிலும் கடவுள் நம்மோடு இருக்கின்றார்; என்ற விசுவாசத்தில் உறுதியாகி, இறையரசைக் கட்டியெழுப்பும் பணி எமக்குக் கொடுக்கப்பட்டுள்ளது என்பதனை நினைவு கூர வேண்டியது இக்காலத்திற்கு பொருத்தமாகும்.

இந்த இறைபணியில் தொடர்ந்தும் இவ்வாலயம் செயற்பட, இறையாசியும் - இறையருளும் - இறை வழிநடத்தலையும் வேண்டி 50 வருட பணியோடு கிறிஸ்துவுக்குள் மேலும் வீறுநடைபோட வாழ்த்துகின்றேன்.

கிறிஸ்துவின் பணியில்,
அருள்பணி என்.ஜே. ஞானப்பொன்ராஜா
முன்னாள் பங்குத்தந்தை.



உலகுக்கு உப்பும், ஒளியும் நீங்கள்.

உரும்பிராய் பரி. இம்மானுவேல் ஆலயம் நிறுவப்பெற்று திருநிலைப்படுத்தப்பட்டு 50 ஆண்டு நிறைவைக் கொண்டாடும் இவ்வேளையில் முன்னாள் பங்குத்தந்தை என்ற ரீதியில் பங்கு மக்களையும், பங்குத்தந்தையவர்களையும் வாழ்த்துவதில் மகிழ்ச்சி அடைகின்றேன்.

உரும்பிராய் பரி. இம்மானுவேல் ஆலய மக்களாகிய நீங்கள் குறைந்த எண்ணிக்கையுடையவர்களாக இருந்தாலும், ஆன்மீகத்தில் பற்றுறுதி கொண்டவர்களாக இருக்கிறீர்கள். இதனை 1998-2001 ஆகிய ஆண்டுகளிலும், 2004 ஆம் ஆண்டிலும் உங்கள் மத்தியில் பணியாற்றியபோது கண்டு வியந்திருக்கிறேன். உங்கள் மத்தியில் பணியாற்றும் வேட்கை கொண்ட உள்ளத்தினர் இருக்கிறார்கள். அவர்களிடம் நான் கற்றுக் கொண்ட விடயங்கள் ஏராளம்.

மேலும் உங்கள் சொத்து - சுகம் என்பவற்றை சமய - சமூகப் பணிக்காக கொடுக்கும் தாராள மனப்பான்மை கொண்டோர் உங்கள் மத்தியில் இருப்பதை நினைத்து மகிழ்ச்சி அடைகிறேன். இப்பண்பு மேலும் அக்கினிக் குஞ்சாக கொழுந்துவிட்டு எரிந்து மற்றவர்களுக்கு ஒளியூட்ட இறைவனை யான் யாசிக்கிறேன்.

உலகிற்கு உப்பு நீங்கள்; உலகிற்கு ஒளி நீங்கள் என்ற இறைவார்த்தையின் அர்த்தத்தின் உயிர் மூச்சே கிறிஸ்தவம்.

ஆகவே, கிறிஸ்தவர்களாகிய எமது வாழ்வு மற்றவர்களிடம் அதாவது சமூகத்தில் தாக்கத்தை உண்டு பண்ணவேண்டும். அவ்வாறு தாக்கத்தினை ஏற்படுத்துவதுதான் உப்பும் - ஒளியும். இதனால்தான் இவ்விரு தன்மைகளிலும் வைத்து கிறிஸ்தவர்களாகிய எம்மை உருவகப்படுத்தி நிற்கிறது திருவிவிலியம்.

உப்பில் உவர்ப்புத் தன்மை இல்லாவிட்டால் அதனால் பயனேதும் இல்லை. ஒளி இருளினை நீக்கும் ஓர் ஊடகம். அவ்வாறு இருளினை நீக்காவிட்டால் அது ஒளி அல்ல. ஆகவே கிறிஸ்தவர்களாகிய நாம் சமூகத்திற்கு உப்பாக - ஒளியாக இருந்து இதயசத்தியுடன் தொண்டாற்ற வேண்டும்.

எனவே இம்மானுவேல் என்னும் திருநாமத்தை பூண்டு, உரும்பிராய் நகரில் எழுந்தருளியுள்ள திருத்தலத்தின் பங்கு மக்களாகிய நீங்கள் பேறுபெற்றவர்கள். ஏனெனில் கடவுள் என்றும் உங்களோடு இருக்கின்றார். ஆகவே நீங்கள் அன்பிலும் பிறநலனிலும் ஈடுபட்டு பிறரை உயிர்ப்பூட்டும் மக்களாக மாறுங்கள்.

"உலகின் ஒளி நானே; என்னைப் பின்தொடர்பவன் இருளில் நடக்கமாட்டார்; வாழ்வுக்கு வழிகாட்டும் ஒளியைக் கொண்டிருப்பார்" (யோவான். 8:13)


இந்த நம்பிக்கையுடன் இயேசுவை பின்தொடர்ந்து பிறருக்கு ஒளியூட்டுவோம்.

இறைவன் தாமே உங்களை ஆசீர்வதிப்பராக!

உங்கள் பணியாளன்,

அருள்பணி தோமஸ் ஜோர்ஜ்

புனித மாற்கு ஆலயம், பதுளை.



கிறிஸ்துவுக்குள் வாழும்படி அழைக்கப்பட்டுள்ளோம்

ஆகவே என் வலுவின்மையிலும், இகழ்ச்சியிலும், இடரிலும், இன்னலிலும், நெருக்கடியிலும் கிறிஸ்துவை முன்னிட்டு நான் அகமகிழ்கிறேன். ஏனெனில் நான் வலுவற்றிருக்கும்போதுதான் வல்லமை பெற்றவனாக இருக்கிறேன். (2 கொரி. 12:10)

உரும்பிராய், தூய. இம்மானுவேல் ஆலயம் தன் விசுவாச வாழ்வில் 50வது யூபிலி நிறைவைக் கொண்டாடுகையில் அவர்களோடு நாமும் மகிழ்வடைகிறோம். தான் நடந்துவந்த பாதையில் இந்திய இராணுவத்தினாலும், இலங்கை இராணுவத்தினாலும் பலமுறை தாக்கியழிக்கப்பட்ட இவ்வாலயம் இன்று உலகெங்கும் பரவி வாழும், மற்றும் உள்ளூரில் வாழும் அவளது பிள்ளைகளால் புதுமெருகு பெற்று புதுப்பெண்போல் திகழ்கின்ற இவ்வேளை உங்களைப்போலே, உங்களது யூபிலி மகிழ்வில் நாமும் பங்கெடுக்கின்றோம்.

திருச்சபை எனும் சொல் 'அழைக்கப்பட்டோர்' எனும் தனித்துவமான அர்த்தத்தை தனது உள்ளக்கிடக்கையாக கொண்டுள்ளது. எனவே அழைக்கப்பட்டவர்களாகிய நாம் உலகியல் நியதிகளில் இருந்து விலகி கிறிஸ்துவிற்குள் வாழும்படி அழைக்கப்பட்டுள்ளோம். மேலும் திருச்சபை என்பது வழிபாட்டிற்காக கூடும் கிறிஸ்தவ குழுமத்தையும் விழிக்கிறது. இதுவே கடவுளுடைய திருச்சபை. இது கிறிஸ்துவின் சொந்த இரத்தத்தால் கடவுளுக்கென விலைக்கு வாங்கப்பட்டுள்ளது. எனவே ஆண்டவரின் அருள்தரும், விடுதலை ஆண்டான யூபிலியின் மகிழ்ச்சி அங்குகூடும் மக்களுக்கும், அவர்கள் வழியாக நம்மனைவரையும் வந்தடைகிறது.


யூபிலியின் மகிழ்ச்சி உண்மையாக உணரப்படவேண்டும் என்றால், அது மனிதரையும், மனித மனங்களையும் சார்ந்ததாகும். அங்கு விடுதலைவாழ்வுக்கு எதிரான நியமங்கள் தகர்த்தெறியப்பட்டு, கிறிஸ்துவின் வழியை நோக்கிய மனமாற்றங்கள் வலியுறுத்தப்பட வேண்டும். கிறிஸ்துவின் உயர்நியமங்களாகிய ஈகை, அன்பு, விசுவாசம், தியாகம், தன்னலமறுப்பு, பிறர்தரிசனம் போல்வன எவ்வித சமரசங்களுக்கும் இடமின்றி வாழப்படவேண்டும். இதுவே அருள்வாழ்வுக்கு பொருள்நிறைவு தரும்.

ஆண்டவருக்கு அஞ்சி நடப்பவருக்குத் தலைமுறை தலைமுறையாய் அவர் இரக்கம் காட்டி வருகிறார். (லூக்கா 1:50)

தூய இம்மானுவேல் ஆலய அருட்பணியாளர், மக்கள் அனைவரையும் வாழ்த்துவதில் பேருவகை அடைகிறேன்.

எம். யூட் சுதர்சன்

பணியாளர்,
தூய. பவுல் ஆலயம்,
சத்தியபுரம், சன்னாகம்.



ஈசாய் என்னும் அடிமரத்திலிருந்து...

50வது ஆண்டு நிறைவு விழாவைச் சிறப்பாகக் கொண்டாடும் உரும்பிராய் பரி. இம்மானுவேல் ஆலயத்திற்கு, அச்சபை மக்களுடன் சேர்ந்து இம் மலரினூடாக வாழ்த்தி, இறையாசி கூறுவதில் பெருமகிழ்ச்சி அடைகின்றேன்.

தாயின் மடியில் தவழ்ந்து, தாயினால் ஊட்டி வளர்க்கப்பட்டு, இன்று ஒரு குருவானவராக என்னை உருவாக்கிய இத்தாய்ச்சபைக்கு, நல் ஆசி கூறி - வாழ்த்துச்செய்தி அனுப்புவது எனக்குக் கிடைத்த பெரும் பாக்கியம் என்றே எண்ணுகிறேன்.

பரி. இம்மானுவேல் ஆலயத்தில் நான் 6 மாதங்கள் (1983 ஆனி - 1983 மார்ச்சுமீவரை) உதவிக் குருவானவராகவும், பின்னர் 1984 தொடக்கம் 1987 வரை பொறுப்புக் குருவானவராகவும் பணியாற்றினேன். யுத்தம் பரவலாக நடந்து கொண்டிருந்த காலகட்டம் இது; வடமராட்சி படை நகர்வு தொடர்ந்து, இந்திய அமைதிப்படையின் வருகை; பின், அமைதி காக்க வந்த படை ஆக்கிரமிப்புப் படையாக மாறியது; யுத்தம் பலமாக நடந்து கொண்டிருந்தது; இக்காலப் பகுதியில்தான் திருத்தப்பட்டு, புதுப்பொலிவுடன் இருந்த ஆலயம் பிரதிஷ்டை செய்யப்பட்டு ஒரு சில மாதங்கள் கூட ஆகாத வேளையில், அமைதிப்படையின் குண்டு வீச்சினால் முற்றாக சேதமடைந்தது. இடம் பெயர்வுகளின் பின் வழிபாட்டிற்கு ஒன்றுகூடிய மக்கள், ஆலயத்தின் அழிவைக்கண்டு கண்ணீர் விட்டு கதறி அழுத காட்சி என்னால் என்றுமே மறக்கமுடியாததொன்று: எவ்வளவு தூரம் சபை மக்கள் இவ்வாலயத்தை நேசித்தார்கள் என்பதற்கு இது போதுமான சான்று. யுத்தமும் அழிவுகளும் தொடர்ந்தன; இரண்டாவது தடவையும் ஆலயம் குண்டு வீச்சினால் சேதமாக்கப்பட்டது; இந்த இரு தடவைகளும் சபை மக்களின் ஊக்கமான ஜெபமும், முயற்சியும், சபை மூப்பர்களின் அயராது கடின உழைப்பும், வெளிநாடுகளில் உள்ள தாய்ச்சபை பற்றுள்ள அன்பு நெஞ்சங்களின் தாராள நன்கொடைகளாலும் இன்று பரி. இம்மானுவேல் ஆலயம் கம்பீரமாய்த் தலை நிமிர்ந்து தனித்துவமாய் நிற்கிறது. 50வது ஆண்டு நிறைவு காண்கிறது. யுத்தத்தினால் பல்வேறு விதங்களில் பாதிக்கப்பட்டு இடம் பெயர்ந்து வந்த மக்களுக்கு இவ்வாலயம் அடைக்கலமும் ஆறுதலும் ஆபத்துக் காலத்தில் அனுசூலமான துணையுமாய் இருக்கிறது.

“ஈசாய் என்னும் அடிமரத்திலிருந்து ஒரு துளிர்விடும்;

அதன் வேர்களிலிருந்து கிளை ஒன்று வளர்ந்து கனிதரும்.”

(ஏசா.11:1) என்ற கூற்றுக்கு அமைய, 50வது ஆண்டு நிறைவு விழாக் கொண்டாடும் பரி. இம்மானுவேல் ஆலயம் வெட்டவெட்ட புதிய துளிர் விடுகின்ற ஒரு திருச்சபையாக அநேகருக்கு தங்க நிழல் கொடுக்கின்ற ஒரு பெரு விருட்சமாக தழைத்தோங்க இறையாசி கூறி வாழ்த்துகின்றேன்.

“தேவன் நம்மோடு இருக்கின்றார்”

இறை பணியில் உங்கள் ஊழியன்,

அருள்பணி ஜெ. நேமன் ஜெயச்சந்திரன்



**கடவுளுக்கும் - மக்களுக்கும்
உண்மையுடனும், ஓப்படைத்தலுடனும்
பணியாற்றலுங்கள்.**

உரும்பிராய் பரி. இம்மானுவேல் தேவாலயம் தனது 50ஆம் ஆண்டு நிறைவுவிழாவை மகிழ்ச்சியுடன் கொண்டாடும் வேளையில், மெதடிஸ்த திருச்சபையின் சார்பிலும் - எனது சார்பிலும் இவ்வாழ்த்துச் செய்தியை அனுப்புவது எனக்கு அருளப்பட்ட சலுகை எனக் கருதுகிறேன்.

50 வருடங்களின் நிறைவுவிழா எனப்படுவது, கடவுள் கடந்த 50 வருடங்களுக்கூடாகத் திருச்சபைக்கு அருளிய ஆசீர்வாதங்களை, அருட்கொடைகளை நினைவுகூர்ந்து - மகிழ்ந்து, கடவுளைத் துதிக்கவும், கடவுளுக்கு நன்றி செலுத்தவும், கடவுள் எமக்கு அருளிய தருணமாகும்.

கடந்த 50 வருடங்களில் இத்தேவாலயமானது நேர்மையும், கடவுள்பற்றும், கடவுள்பயமும் நிறைந்த கிறிஸ்தவ வழிகாட்டிகள் பலரை உருவாக்கி, அவர்களுக்கூடாக திருச்சபைக்கு தெளிவான ஆசீர்வாதத்தின் பாலமாக அமைந்துள்ளது.

கடந்து சென்ற பல ஆண்டுகளில் குறிப்பாக அரசியல் கெடுபிடிகள், போர்க்கால சூழலிலும் கடவுள் அருள் நிறைந்த பாதுகாப்பை அருளி உங்களை வழிநடத்தி வந்துள்ளார். கடந்த 50 வருடங்களுக்கூடாக உங்களை ஆசீர்வதித்த கடவுளை நான் நன்றியுடன் போற்றுகிறேன். உங்கள் திருச்சபை கடந்த 50 வருடமாக கடவுளுக்கும் எமது நாட்டு மக்களிற்கும் உண்மையுடனும், ஒப்படைத்தலுடனும் பணியாற்றி வந்த அனைத்து வழிகளையும் நினைத்து கடவுளுக்கு எனது நன்றிகளைத் தெரிவிக்கிறேன்.

கடவுள் உங்கள் நிலையான துணைவராக வழிகாட்டியாக இருப்பாராக. நீங்கள் மகிமைப்படுத்தும் பணிபுரியும் சமூகமாக மறுபமாகி, எமது நாட்டில் தொடரும் காலத்தில் சமூக - சமய பற்றுடன் வாழ்வீர்களாக.

இறை ஆசிகள் தொடர்வதாக.

அருள்பணி ஜெயகுமாரி இரத்தினசிங்கம்

பரி. தேமஸ் சிற்றாலயம்,
யாழ். பல்கலைக்கழகம்.



எழுந்துகட்டுவோம் வாருங்கள்

(நேகேரியா 2:18)

கர்த்தருக்குள் பிரியமானவர்களே!

பரிசுத்த இம்மானுவேல் ஆலயம் - (உரும்பிராய்) தனது 50வது ஆண்டினை நினைவுகூரும் வேளையில் இங்கு பணியாற்றும் பணியாளர், சபைமக்கள், நிர்வாகக்குழு யாவரையும் வாழ்த்துவதில் மிக்க மகிழ்ச்சியடைகிறோம்.

“இம்மானுவேல்” என்ற பெயரின் அர்த்தத்தை உலகிற்கு சாட்சியாக பகிரும் பொருட்டு யுத்தகால அனர்த்தங்களின் போது, சிதைவுற்ற நிலை ஏற்பட்டாலும் தேவகிருபையினாலும், சபை மக்களின் ஜெபம் விடாமுயற்சி ஒத்துழைப்பினாலும் மறுபடியும் புதுப்பொழிவோடு நிமிர்ந்து நிற்கின்றது. இவ்வாலயத்தில் இரு ஆண்டுகள் பணியாற்ற ஆண்டவர் கிருபை கூர்ந்ததற்காக அவருக்கு என்றென்றைக்கும் நன்றிகள் பல. இவ்வாலயத்தில் பணியாற்றிய காலங்களில் பெற்றுக்கொண்ட ஆசீர்வாதங்கள் ஏராளம்! கற்றுக் கொண்ட காரியங்கள் ஏராளம்!

தொடர்ந்து வரும் காலங்களிலும் இவ்வாலயத்தின் தரிசனம் நிறைவேற, மற்றும் விரிவடைய, இருளில் உள்ளோர் வெளிச் சத்தைக்காண யாவரும் உத்தரவாதத்துடன் உழைக்க நம்மைப் பெலப்படுத்துகிற இயேசுக் கிறிஸ்துவின் நாமத்தினால் யாவரையும் வாழ்த்துகிறோம்.

தேவனுடைய தோட்டத்தில்,
அருள்சகோ. பி. தயாளன்
முன்னாள் உதவிப் பணியாளர்.



பிறர்மீது கரிசனைகொண்டு வாழ்பவர்கள்

செடியோடு ஒப்பிடும் புல் உயரமில்லை.
மரத்தோடு ஒப்பிடும் செடி உயரமில்லை.
மலையோடு ஒப்பிடும் மரம் உயரமில்லை.
முகிலோடு ஒப்பிடும் மலை உயரமில்லை.
நிலவோடு ஒப்பிடும் முகில் உயரமில்லை.
நட்சத்திரத்தோடு ஒப்பிடும் நிலவும் உயரமில்லை.

ஆனால், ஒப்பிடமுடியாத அன்புள்ளம் கொண்டவர்தான் நமதாண்டவர் இயேசுக்கிறிஸ்து. அவர் என்றும் நம்மோடு கூட இருக்கிறார். நாம் பாதை தடுமாறும்போது நமக்கு செம்மையான வழிகளைக் காட்டும் நல்லாயனாக இருக்கிறார்.

ஆகவே, நாம் இறை இயேசுவின் நீதி - அன்பு நிறைந்த செம்மையான வழிசென்று, பிறர்மீது கரிசனைகொண்ட வழிகாட்டிகளாக மாறுவோம்.

நாம் அனைவரும் ஒருவர் மீது ஒருவர் அன்பு கொண்டு வாழ்ந்தால் இவ்வுலகில் சாந்தி மலரும்; சமாதானம் செழிக்கும்; காழ்ப்புணர்வுகள் இல்லாதொழியும்; பகைமை பாசமாக மாறும்; அநீதி ஒழிந்து நீதி பிறக்கும். இவையே சமூகத்தை உயிர்ப்பிக்கும் கருவிகள்.

ஆகவே, உரும்பிராய் புனித இம்மானுவேல் ஆலயத்தின் 50வது ஆண்டு நிறைவு விழாவில் மகிழ்ந்திருக்கும் சபை மக்களாகிய நீங்கள்; பிறர் மீது கரிசனையும் - அன்பும் கொண்டு வாழ்பவர்கள்.

இந்த 50வது ஆண்டு நிறைவு விழா மகிழ்வில் உங்கள் பங்குத்தந்தையாக பணியாற்ற இறைவன் கொடுத்த சந்தர்ப்பங்களுக்கு நன்றி செலுத்துகிறேன்.

பரி. இம்மானுவேல் ஆலயத்தின் 50வது ஆண்டு நிறைவு விழாவைக் கொண்டாட பல ஏற்பாடுகளை முன்னெடுத்துச் சென்ற முன்னாள் பங்குத்தந்தை அருட்பணி தோமஸ் ஜோர்ஜ் அடிகளாருக்கு எனது நன்றிகள். இவரது முன்னேற்பாடுகளினால் தான் அநேக காரியங்களை மிகவும் இலகுவாக செய்து முடிக்கக் கூடியதாக இருந்தது.


மேலும், இந்தப் "பொன் விழா மலரை" வெளியிட சகல வழிகளிலும் ஒத்துழைப்பு நல்கிய மலராசிரியர் வி.பி. தனேந்திரா அவர்களுக்கும், மற்றும் மலர்க் குழுவினருக்கும் எனது நன்றிகள். இம்மலர் உருப்பெற பணவுதவி செய்தோருக்கும், ஆசிச்செய்திகள், வாழ்த்துச் செய்திகள் அனுப்பியோருக்கும் எனது நன்றிகள்.

இறுதியாக இந்தப் 'பொன்விழா மலர்' எதிர்காலச் சந்ததியினருக்கு வரலாறு கூறும் ஓர் ஆவணமாக அமையும் என்பது பேருண்மையாகும். இதற்கு ஒத்துழைத்த அனைவருக்கும் மீண்டும் நன்றி கூறுகின்றேன்.

இறைவனது அருளும் அன்பும் நம் அனைவருடனும் என்றும் தங்கி வழிநடத்த பிரார்த்திப்போம்.

உங்கள் பங்குத்தந்தை,

அருள்பணி கி. எ. ஜெயராஜ்



வீடுகளைப் பெறாமல் வீடுகளை வீடுவதும் ஆயத்தமா?


பிரியமானவர்களே! உங்கள் யாவருக்கும் இயேசுக் கிறிஸ்துவின் நாமத்தில் வாழ்த்துக்கள்.

ஐம்பதாவது ஆண்டுவிழாவைப் பூர்த்தி செய்த உங்கள் யாவருக்கும் திரித்துவ தேவனுடைய ஆசீர்வாதம் என்றும் இருக்கட்டும். உங்களுக்குத் தெரிந்த விடயத்தை ஞாபகப்படுத்துகிறேன். ஐம்பதாவது ஆண்டை அல்லது யூபிலி ஆண்டை வேதாகமம் கூறுகிறது விடுதலை ஆண்டு என்று. (லேவியர்.25:11, இணைச்சட்டம் 15:1) இதனுடைய அர்த்தம் மற்றவர்களை விடுதலையாக்கி; சுதந்திர வாளியாக மாற்றுவது. ஒருகடனாளியை மன்னித்து, தன்னைப்போல ஏற்றுக் கொள்வதாகும். இறைவனுடைய நோக்கம் எளியவர்கள், கடனாளிகள், பாவிகள், தாழ்ந்தவர்கள் இவர்களை இந்த ஆண்டில் விடுதலை கொடுக்கும் படியாய், உன்னிடம் கூறுகின்றார்.

அன்பார்ந்தவர்களே! எமது நாட்டின் சூழலைப்பற்றி உங்களுக்குத் தெரியும். எமது நாட்டிற்குத் தேவையானது சமாதானம், விடுதலை, தனிமனித நிம்மதி. இதை இயேசுக்கிறிஸ்து என்றோ நம்தேசத்திற்குக் கொடுத்துவிட்டார். ஆனால், இதை பெற்றுக்கொண்ட மனிதன் மற்றவர்களுக்குக் கொடுக்கவேண்டும் என்கின்றார் இயேசு. (உ+ம்) மத்தேயு 18:24-35 உள்ள சம்பவத்தை வாசித்து பாருங்கள், 10000 தாலந்து கடன்பட்டவனை கடவுள் மன்னித்தார். அந்த மன்னிப்புப் பெற்றவனிடம் 100 தெனாரியம் கடன் பெற்றிருந்தவனை மன்னிக்காது போனான். ஆண்டவர் எங்களை அதிகமாக மன்னித்திருக்கிறார். (யோவான். 3:16) நாம் மற்றவர்களை குறிப்பாக ஏழை எளியவர்களை, தாழ்ந்த இனத்தவர்களை, அவர்கள் நிலமையை மன்னிக்கவேண்டும். நம்மில் ஒருவராக ஏற்றுக் கொள்ளவேண்டும். இப்படி ஏற்றுக் கொள்ளுகின்றவர்களை விடுதலை செய்கின்ற, பகிர்ந்து கொடுக்கின்ற, 'ஒருநாள்' அல்லது 'ஒரு ஆண்டு' 50வது ஆண்டாகக் கொண்டாடப்படும். 50வது ஆண்டைக் கொண்டாடிய உங்கள் அனைவரையும் இறைமகன் இயேசு ஆசீர்வதிப்பாராக.

அருள்சகோதரன் ஜெயராமன் போல்ராஜ்

உதவிப் பணியாளன்.



செயலாளர் சிந்தனை

உறுதிச்சீயல்

குறுக்கீட்ட சோகங்கள்...

“சேனைகளின் கர்த்தாவே, உமது வாசஸ்தலங்கள் எவ்வளவு இன்பமானவைகள்.” யாழ் குடாநாட்டின் வடபகுதியில் அமைந்த அழகிய கிராமமாகிய உரும்பிராயில் 1955இல் பரி. இம்மானுவேல் ஆலயம் பிரதிஷ்டை செய்யப்பட்டது.

ஆங்கில மிஷனரிமாரின் அனுசரணையுடன் அமையப் பெற்ற கோப்பாய் புனித மரியன்னை ஆலயத்தைத் தாயாகக் கொண்டியங்கி பின் உரும்பிராய்ப் பிரதேச மக்களின் ஆன்மீகத் தேடலின் சான்றாக உரும்பிராயிலே பரி. இம்மானுவேல் ஆலயம் பிரதிஷ்டை செய்யப்பட்டது. சிறிதளவு சபை மக்களால் கட்டியெழுப்பப்பட்ட இவ் ஆலயம் பின்னர் இப்பிரதேசத்திலுள்ள கிறிஸ்துவை அறியா மக்களுக்கும் அவரது அன்பை எடுத்தியம்பியதன் பலனாக அநேகரைத் தன் மந்தைக்குள்ளாகச் சேர்ந்துக் கொண்டது. சபையின் செயற்பாடுகள் மிகவும் உற்சாகமாக வளர்ந்து வரும் காலத்தில் 1987களில் இந்திய அமைதிப் படையின் இராணுவ நடவடிக்கையினாலும், 1990களில் இலங்கை இராணுவ நடவடிக்கையினாலும் எமது ஆலயம் பெரும் பாதிப்பிற்குள்ளானது.

மீண்டும் கர்த்தரின் பெரிய ஈவு நம்மை வந்தடைந்தது. சபை மக்களினதும், புலம் பெயர்ந்து வாழும் அங்கத்தவர்களினதும், மற்றும் அனைவரது செபவேண்டுகல்களும், நிதியுதவிகளும் இன்று எம் புதிய ஆலயத்தின் அத்திவாரக்கற்கள்.

இக்கிராமத்தில் கிறிஸ்தவர்கள் எண்ணிக்கையில் குறைந்தவர்களாக இருந்தாலும் அவர்கள் மத்தியில் இயேசுக் கிறிஸ்துவின் அன்பை, அவர் பூமிக்கு வந்த நோக்கத்தை, அவர் சிந்திய இரத்தத்திற்கான அர்த்தத்தை, உயிர்ப்பின் மகிமையை இக்கிராமத்திற்கு எடுத்தியம்ப வைப்பது தேவனின் சித்தமே. இதனால், பரி. இம்மானுவேல் ஆலயம் மீண்டும் எழுந்து இவ்வாண்டு கர்த்தரின் வீட்டிற்கு 50வது ஆண்டு விழா. அதனைக் காணும் நாம் பேறுபெற்றவர்கள்.

மேலும், எமது சபை வரலாற்றைக் கூறும் முகமாகத் தோன்றிய இம்மலர் இனி வரும் ஆன்மீகத் தேடலில் தாகம் கொண்ட இளைய தலைமுறையினருக்குப் பிரயோஜனம் மிக்கது. இம்மலர் வெளிவருவதற்குப் பேருதவி செய்த அருட்பணி E.A.ஜெயராஜ் அடிகளாருக்கும், மலர்க்குழுவினருக்கும், மலராசிரியர் திரு. வி.பி.தனேந்திரா (யாழ். ராதவல்லி) அவர்கட்கும், மற்றும் பல வழிகளிலும் உதவிய சபையின் சகோதர சகோதரிகளிற்கும் ஆலயத்தின் சார்பாக நன்றி கூறுகிறேன்.

மேலும், இம்மலர் புதுப்பொலிவுடன் மலர தேவாசீர்வாதத்தை வேண்டுகிறேன்.

திருமதி டொறத்தி மனோறஞ்சன்


கடவுளிடம் பெரிய காரியங்களை எதிர்பார். கடவுள் அவற்றைச் செய்வார்.

‘தேவன் நம்மோடிருக்கின்றார்.’ ஆம் தேவன் எங்களோடு எப்போதும் இருக்கின்றார் என்பதை இச்செய்தி நன்கு விளக்கும். எனவே ஆண்டவருக்கு நன்றி செலுத்தி இதை வரைகின்றேன்.

இனப்பிரச்சனைக்கு முன். அதாவது, 1983ஆம் ஆண்டிற்கு முன்னர் எங்கள் சபை ஐம்பதிற்கு மேற்பட்ட குடும்பங்களை உடையதாயிருந்தது. ஆனால், பிரச்சனையின் பின் படிப்படியாகக் குறைந்து 1996ஆம் ஆண்டில் எட்டுக் குடும்பங்களை உடையதாகவே எங்கள் சபை காணப்பட்டது. சபை மக்கள் கொழும்பு மற்றும் வெளிநாடுகளிற்கு இடம் பெயர்ந்து விட்டார்கள்.

இப்படியான காலகட்டத்தில் எங்கள் ஆலயமும் மண்டபமும் இருதடவைகள் இராணுவ நடவடிக்கைகளின் போது அழிக்கப்பட்டன. முதலாவதாக 1987ஆம் ஆண்டு இந்தியப் படைகளினால் தாக்கப்பட்டு பலரின் முயற்சியினால் ஆலயம் மீண்டும் கட்டப்பட்டது. 1990 ஆம் ஆண்டு கார்த்திகை மாதம் ஆலயம் பிரதிஷ்டை செய்யவிருந்த வேளையில் ஐப்பசி மாதம் இலங்கை இராணுவ நடவடிக்கையின்போது ஆலயமும் மண்டபமும் தாக்கப்பட்டன. இதன்பின் அப்போது இருந்த நிர்வாகசபை மண்டபத்தைத் திருத்தி ஓலையால் வேய்ந்து ஆராதனையை நடத்தினார்கள். இதன் பின் 1995ஆம் ஆண்டு இடப் பெயர்வின் பின் 1996ஆம் ஆண்டு சபை மக்கள் திரும்பவந்தபோது மண்டபம் திருத்தப்பட்டு ஆராதனை நடைபெற்றது. அதன் பின் ஆலயம் திருத்தப்பட்டது. பத்தரை இலட்சம் ரூபா செலவாகியது. இவைகள் எல்லாவற்றிற்கும் வேறு இடங்களில் வசிக்கும் எங்கள் சபையைச் சேர்ந்தோரும், எங்கள் சபை அங்கத்தவர்களும் அதிகமான அளவு பண உதவி செய்தார்கள். இதனால் ஆலயத்தை இரண்டாவது முறையாகவும் கட்டி எழுப்பக்கூடியதாக இருந்தது. இதற்கு உதவி செய்த எல்லோருக்கும் எங்களது மனமார்ந்த நன்றிகளைத் தெரிவிக்கின்றோம். ஆண்டவர் எல்லோரையும் மென்மேலும் ஆசீர்வதிப்பாராக.

ஆலயம் கட்டப்பட்டபின் ஆலயத்திற்குப்பின் பக்கத்தில் இருந்தவீடு வளவு விற்பனைக்காக இருந்தது. உரிமையானவரோடு பேசி ஒன்பது இலட்சத்திற்கு வாங்கக்கூடியதாக இருந்தது. இருந்த பணம் நான்கு இலட்சம்தான். ஆனால், உரிமையாளரின் தாராள மனப்பான்மையால் மிகுதியை நான்கு வருடங்களுக்குள் கொடுக்கலாம் என்று ஏற்றுக்கொண்டார். அருட்திரு ஜோர்ஜ் போதகர்தான் இவ்வுதவியைச் செய்தார். நான்கு வருடம் காத்திராமல் ஒரு வருடத்திற்குள் முழுப்பணமும் கட்டிமுடிக்க ஆண்டவர் உதவி



செய்தார். ஒன்றரை இலட்சம் ரூபா ஆலயத்தில் இருந்து கடனாகவும், ஒரு இலட்சம் மானியமாகவும் கிடைத்தது. அத்தோடு பிறநாட்டிலுள்ள எங்கள் சபையைச் சேர்ந்தோர் செய்த உதவியினால் இதைச் செய்தோம். இப்போ பிரச்சனையில்லாது குருமனையில் குருவானவர் வசதியாக இருந்து ஊழியம் செய்கின்றார்.

குருமனையில் பல திருத்தவேலைகள் இருந்ததினால் அவற்றையும் இரண்டரை இலட்சம் ரூபா செலவில் அருள்திரு N.J. ஞானப்பொன்றாஜா போதகர் இருந்தபோது செய்தோம். இதற்கும் ஆலயத்தில் ஒரு இலட்சம் ரூபா கடனாகப்பெற்றோம். மிகுதி நாங்கள் கொடுத்து எல்லாவற்றையும் திருத்தி தரமாகச் செய்தோம். உதவிக் குருவானவர் P. தயாளன், போதகர் அம்மா எல்லோரும் ஒத்துழைத்ததினால் குறுகிய காலத்தில் திருப்திகரமாக வேலைகள் முடிவடைந்தது. ஒரு இலட்சம் கடன் எடுப்பதற்கும் போதகர் ஞானப்பொன்றாஜா உதவி செய்தார். இவர்களுக்கும் நன்றியைத் தெரிவிக்கின்றோம். ஆண்டவர் இவர்களை ஆசீர்வதிப்பாராக.

அருள்திரு ஞானப்பொன்றாஜா அவர்கள் எடுத்த நடவடிக்கையின்படி N.C.C. பண உதவிசெய்து கல்வி ஊக்குவிப்புத் திட்டத்தை திறம்படச் செய்யக்கூடியதாக இருக்கின்றது. தொடர்ந்து இம்முறையும் பணம் தந்தார்கள். தொடர்ந்து இத்திட்டம் நடக்கிறது. வறிய, இடம் பெயர்ந்த பிள்ளைகள் படிப்பதற்கும் போசாக்கு உணவு கொடுப்பதற்கும் வைத்திய உதவிக்கும் இத்திட்டம் உதவுகின்றது.

கடவுளிடம் பெருங்காரியங்களை எதிர்பார். கடவுளுக்குப் பெரிய காரியங்களைச் செய் என்பதன் பிரகாரம் எங்கள் சபையினர் எல்லோரும் இதன்படி செய்வதால் ஆண்டவர் எங்கள் சபையை நிறைவாக ஆசீர்வதிக்கின்றார், அவருக்கே ஸ்தோத்திரம். எனக்கு முன் இருந்த பொருளாளரின் காலத்தில்தான் மேற்கூறியவைகள் எல்லாம் நடைபெற்றன. ஆசிரியராக இருக்கும் அவருக்கு வீட்டுப்பொறுப்புகளும் அதிகமாக இருந்தபொழுதிலும் எல்லாக் காரியங்களையும் வெற்றிகரமாகச் செய்தார். அவற்றுக்கும் எங்கள் மனமார்ந்த நன்றியைத் தெரிவிக்கின்றோம்.

“என் ஆலயத்தில் ஆகாரம் உண்டாயிருக்கும் மடித் தசம் பாகங்களையெல்லாம் பண்டசாலையிலே கொண்டுவருங்கள். அப்பொழுது வானத்தின் பலகனிகளைத் திறந்து இடம் கொள்ளாமற் போகும்படி உங்கள்மேல் ஆசீர்வாதத்தை வருவிக்க மாட்டேனோ என்று, அதினால் என்னைச் சோதித்துப்பாருங்கள் என்று சேனைகளின் கர்த்தர் சொல்லுகிறார்.” (மல்கியா.3:10)எங்கள் சபையைச் சேர்ந்தோர் எல்லோரும் நாட்டிலும் நாட்டிற்கு வெளியிலும் இருப்பவர்கள். இதன்படி நடப்பர், ஆண்டவர் எங்களை நிறைவாக ஆசீர்வதிக்கின்றார். அவருக்கே துதியும் ஸ்தோத்திரமும் உண்டாவதாக.

கடைசியாக எங்கள் பேராயர்கள், ஆர்ச்சீக்கன்ஸ், ஆலயத்தில் பணியாற்றிய குருமார்கள் எல்லோருக்கும் எங்கள் மனம் நிறைந்த நன்றியைத் தெரிவிக்கின்றோம்.

வேதநாயகம் சீல்வா

உமது சிரசு வருக!

“விண்ணிலகிலிருக்கிற எங்கள் தந்தையே உமது பெயர் தூயதெனப் போற்றப்பெறுக! உமது ஆட்சி வருக!
உமது திருவுளம் விண்ணிலகில் நிறைவேறுவது போல மண்ணிலகிலும் நிறைவேறுக!” (மத் 6:9-10)

என்று இயேசு எமக்குக் கற்றுத்தந்த செபம் கூறுகின்றது. இறையரசு என்பது நீதி - உண்மை - அன்பு - சமத்துவம் - சகோதரத்துவம் - சமாதானம் நிறைந்தது. இந்த இறையரசின் விழுமியங்கள் இவ்வுலகில் நிறையவேண்டும். அதற்காக நாளும் உழைப்பது தான் இறைமக்களாகிய எமது கடமை.

உயர் ஆன்மீக வாழ்வுக்கு முரணியாகவே இன்றைய சமயங்களின் யதார்த்தம் உள்ளது. ஆன்மீகம் வாழ்வுக்கலை; அது உண்மைக்கு உரைக்கல்; பிறர் வாழ்வை மேம்படுத்தும் கருவி; சமூக நீதிக்காக உழைக்கும் உந்துசக்தி.

இந்த ஆன்மீக வாழ்வைத்தான் இயேசு இவ்வுலகில் வாழ்ந்த போது செய்தார். ஏழைகள், குரலற்ற மக்கள், நீதி மறுக்கப்பட்டவர்கள், கைவிடப்பட்டவர்கள் போன்ற அனைவருக்காகவும் உழைத்தார்: அவர்களுடன் தன்னை அடையாளப்படுத்தினார்; அவர்களுக்காக நித்தமும் போராடினார். இந்தப் போராட்ட வடிவம் அகிம்சையின் வடிவம்; இது மற்றவர்களை பழிதீர்க்கும் நிலை அல்ல, மாறாக அவர்கள் தவறைச் சுட்டிக்காட்டித் திருத்த முயற்சிக்கும் ஓர் உயர்ந்த உத்தி முறை ஆகும்.

இந்த உயர் உத்தி முறையைக் கையாள முயற்சிப் போருக்கு பயமுறுத்தல், சாவு என்பன வரும். ஆனாலும் துணிந்து சொல்ல வேண்டியது எமது கடமை. இயேசு துணிந்து சொன்னார், சிலுவைச் சாவையும் ஏற்றுக்கொண்டார்.

இன்று சமூகத்திற்கு வழிகாட்டியாக இருக்க வேண்டிய திருச்சபை அமைப்புக்கள், வன்செயலைத் தூண்டும் அமைப்பாக மாறிவிட்டது; வியாபாரம் நடத்தும் வணிகக் கூடமாக உயர்ந்துள்ளது; தலைமைப் பீடங்களுக்குப் போட்டி, இதனால் திருச்சபைக்குள் பிளவுகள்: இத்தனை அவலங்களும் திருச்சபைகளுக்குள்ளே இருக்கும்போது உமது ஆட்சி வருக என்று எப்படி செபிக்க முடியும்.

இறையரசின் விழுமியங்கள், நியமங்கள் எம்மிடம் இல்லை; ஆனால், இறைவன் எம்மோடு இருக்கிறார் (இம்மானுவேல்) என்று கூறுகின்றோம். இங்கு மற்றவர்களுக்காக உழைத்துப் பகிரந்து வாழும் மக்களுடன்தான் கடவுள் என்றும் கூட (இம்மானுவேல்) இருப்பார். இதுவே யதார்த்த உண்மையும் ஆகும்.

மற்றவர்களைச் சுரண்டி வாழ்வோர் பொதுநோக்கற்ற சுயநல வாதிகள்; இவர்களால் சமூக நீதிக்கு ஒருபோதும் போராட முடியாது. உழைப்பின் மகிமையை உணராதோர் தான் பிறர் உழைப்பில் பிழைப்பு நடத்துகிறவர்கள்; இவர்களே பொது அமைப்புகளில் முக்கிய பதவிகளில் இருந்து நல்லவர்போல் நடத்து கொள்ளை அடிப்பவர்கள்; இத்தகைய கீழ்நிலை மக்கள் சமூகத்தில் இழிசனர்.

இவ்வுலகில் பிறந்த அனைவரும் உழைப்பின் மக்களாக இருக்கவேண்டும். படைத்தல் தொழிலைச் செய்கின்ற ஆண்டவர்

பொன்விழா மலர்



எம்மைப் படைப்பாளிகளாக உருவாக்கியுள்ளார். தனது படைப்புக்களைப் பாதுகாக்கவும் மேலும் விருத்தியாக்கவும் எம்மைப் படைத்துள்ளார்.

இந்தப் படைப்புத்திறன் மனிதர்களுக்கு மனிதர் மாற்றம் கொண்டதாகக் காணப்படும். ஏனெனில், எல்லோரும் ஒரே விதமான சிந்தனாசக்தி கொண்டவர்களல்ல. மாறாக, வெவ்வேறு சிந்தனைகள் கொண்டவர்களாக இருக்கின்றார்கள். இதனால், அவர்கள் சிந்தனைக்கு ஏற்ப படைத்தல் தொழிலும் அமையும்.

பொதுவாக ஆரோக்கியமற்ற சிந்தனைகள் மனிதனிடம் காணப்பட்டால் ஆரோக்கியமற்ற படைப்புக்கள் தான் உருவாகும். இதனால் சிந்தனைகள் நல்லதாக இருக்க வேண்டும். எமது படைப்புக்கள் தனிமனிதனுக்கும், சமூகத்திற்கும், நாட்டுக்கும் கேடுவிளைவிக்காத வகையில் அமைதல் வேண்டும். பிறரது வாழ்வை அழிக்கவல்ல, அவர்கள் வாழ்வை செழிக்க வைத்தல் வேண்டும்.

உழைப்பும் - ஊக்கமும் இறைவன் கொடுத்த வரங்கள்; அவை சுரண்டல், ஊழல், அநீதி போன்ற நேர்மறையான நடத்தைகளால் துஷ்பிரயோகம் செய்யப்படுகிறது.

“உழைக்கும் கரங்கள் வழிபடும் கரங்களைவிட மதிப்பு மிக்கவை” - துன்திரர்

“உறுதியான உழைப்பே உண்மையான வழிபாடு” - எம்சன்
“உழைக்க மனமில்லாதவன் உண்ணலாகாது” - புனித பவுல்
உழைப்பின் மகிமை பற்றி அறிஞர்களின் கருத்துகள்

சிந்திக்கத் தூண்டுவனவாக இருக்கிறன.

உழைப்பு என்பது நுகர்வுக் கலாசாரத்தில் மூழ்கி செல்வத்தைப் பெருக்கிப் பொருட்களை வாங்கிக் குவிப்பது அல்ல; மாறாக மனமகிழ்ச்சியுடன் அன்றாட உணவுக்கு உழைத்துப் பிறர் வாழ்வை மேம்படுத்த உழைப்பது தான் மேன்மையானது. உழைத்து - பகிர்ந்து வாழ்ந்தால் இவ்வுலகில் ஏழை என்ற நிலை இருக்காது: இயேசு தன்னையே பகிர்ந்து கொடுத்தார். எம்மையும் பகிர்ந்துவாழ அழைக்கின்றார். சிறுவனிடம் இருந்த ஐந்து அப்பம் இரண்டு மீன் ஐயாயிரம் பேருக்கு கொடுக்கப்பட்ட அற்புத நிகழ்வின் உள்ளார்ந்த விளக்கம் பகிர்வு என்பதே.

பகிர்ந்து வாழும் மனப்பக்குவம் எம்மிடம் வளர்ந்தால் ஏழை ஏழையாகவோ, பணக்காரன் பணக்காரனாகவோ இருக்க வாய்ப்பில்லை: அனைவரும் பிறர் மீது கரிசனை கொண்டு உழைப்பர். அனைவரும் பிறர்மீது கரிசனை கொண்டால் துன்பம், அநீதி, ஒடுக்கு முறை என்பன இல்லாது மறைந்து போகும். அப்போது இறையரசு இவ்வுலகில் மலரும். இதுவே இறை இருப்பு நிலை ஆகும்.

உரும்பிராய் புனித இம்மானுவேல் ஆலயத்தின் 50வது ஆண்டு யூபிலியைக் கொண்டாடும் இவ்வேளையில், நாம் அனைவரும் இறை இருப்பு நிலையைத்தேடவும் - இறையரசை இவ்வுலகில் கட்டியெழுப்பவும் அழைக்கப்படுகிறோம். இறைவன் எம்மோடு இருக்கின்றார் என்ற உந்துசக்தியை உள்ளத்திலே இருத்தி, தீமைக்கெதிராகப் போராடவும், நன்மையை நிலைநாட்டவும் முற்படவேண்டும். இது மானிடத்தின் தார்மீகக்கடமை ஆகும்.

இந்த 50வது யூபிலி ஆண்டு மலர் வெளிவர கைகொடுத்துதவிய அன்பு நெஞ்சங்களுக்கு எமது நன்றிகள்.

வீ.பி.தனேந்திரா
(யாழ். ராதவல்லி)

நன்றெறியில் வளர்த்தெடுத்த குந்தைக்கு வயது 50

உரும்பிராய் பரி. இம்மானுவேல் ஆலயமானது தனது 50வது ஆண்டினை நிறைவு செய்யும் பெருமிதத்துடன் பலாலி வீதியில் நிமிர்ந்து நிற்கிறது. பேரழிவும் பற்பல அனுபவங்களும் கொண்ட தன் மக்களை நன்றெறியில் வளர்த்தெடுத்த ஓர் தந்தை தன் 50வது அகவையினைக் காணும்போது அவர் தம் மக்கட்கு உள்ளத்தெளும் பெருமைக் கொப்பானது, இன்று பரி. இம்மானுவேல் ஆலயப் பங்கு மக்களாகிய யாம் அடையும் பெருமை.

மூன்றாம் தடவை நிலத்திலே விழுந்தவனைப் பார்த்துக் கூறியது நிலம், “நீ முன்னம் இரண்டு தடவை விழுந்தும் எழுந்தவனாயிற்றே”. இது ஓர் அறிஞனின் கூற்று. இந்தக்கூற்று துவண்டு போயிருக்கும் உள்ளத்திற்கு உற்சாகமளிக்கும் ஓர் உந்துசக்தியாகக் காணப்படுகிறது. ஆலய வரலாற்றிற்கும் இது சால்ப் பொருந்தும். யுத்தத்தினால் எமது மக்கள் அனுபவித்த துன்பத்தினைப் போல இவ்வாலயமும் இரண்டு தடவை குற்றுயிராயிருந்து, உரும்பிராய்க் கிராமத்திலுள்ள சொற்ப சபை அங்கத்தினரின் விடாமுயற்சியாலும் புலம் பெயர்ந்துள்ள சபை அங்கத்தினரின் நிதி உதவிகளாலும் மீண்டும் புத்துயிர் பெற்றுள்ளது.

இக்கிராமத்தில் தேவ அன்பினையும் ஆன்மீக ஒளியையும் அளிக்க தேவன் சித்தமாயிருக்கிறார் என்பதற்கு மீண்டும் எழுந்துள்ள எம் ஆலயமே சாட்சி. நாம் அனைவரும் அவர் சித்தத்தை நிறைவேற்றப் பயன்படுத்தும் கருவிகள். இரண்டு பேராயினும், மூன்று பேராயினும் நசரேயனாகிய இயேசு எம்மோடிருப்பார். ஏசாயா தீக்கன் கூறுவது போல, “எளியவருக்கு கிறிஸ்துவின் அருட்செய்தி, சிறைப்பட்டோருக்கு கிறிஸ்துவின் விடுதலை, குருடருக்கு கிறிஸ்து அளிக்கும் பார்வை, ஒடுக்கப்பட்டோருக்கு கிறிஸ்து அளிக்கும் விடுதலை.”யெனவே தொடர்க நமது ஆலயத்தின் பணி. அடுத்து வரும் எமது சந்ததியினருக்கு நாம் இட்டுச் செல்லும் இவ்வாலயத்தின் வரலாற்றுப் பதிவு இவ் 50வது அகவை மலராகும்.

இந்நூல் வெளிவரச் சித்தங்கொண்ட தேவனுக்கே சகல நன்றிகளும், துதிகளும். இம்மலரின் உருவாக்கத்திற்கு ஒன்றிணைந்துதவிய மலர் குழுவினருக்கும், எமது சபைப் போதகர் அருள்பணி E.A. ஜெயராஜ் அடிகளாருக்கும், உற்சாகமும் – ஆலோசனையும் நல்கிய முன்னாள் பங்குத்தந்தை அருட்பணி தோமஸ் ஜோர்ஜ் அடிகளாருக்கும், இம்மலரினை அழகுற வடிவமைத்துத் தொகுத்துத்தந்த மலராசிரியர் வி.பி. தனேந்திராவுக்கும், ஆசிச்செய்திகளை நல்கிய யாவருக்கும், பல்வேறு வழிகளில் கரம் கொடுத்த சபையின் சகோதர சகோதரிகட்கும், நிதியுதவி அளித்த பெருமக்கட்கும் என் சார்பிலும், மலர்க்குழுவின் சார்பிலும் மனமார்ந்த நன்றிகளும், வாழ்த்துக்களும்.

செல்வீ கிறீஸ்னா மேனகா கிராஜநாயகம்



இம்மாசுவேல்

(கடவுள் நம்முடன் இருக்கிறார் - மத். 1:23)

இறையியல் வரிசிப்பு

கடவுள் இறந்து விட்டார் - நீட்சே என நய்யோர்க் நகரத்தின் மதிலில் இவ்வசனங்கள் எழுதப்பட்டிருந்தன.

நீட்சே இறந்துவிட்டான் - கடவுள் எனச் சில வாரங்களின் பின் இதன் கீழே இவ் வசனமும் இணைத்து எழுதப்பட்டிருந்தது.

கடவுள் இறந்துவிட்டார்

நவீன காலத்தின் பண்பாட்டு சூன்யவாதத்தை ஜோமன் மெய்யிலாளர் நீட்சே கடவுள் இறந்துவிட்டார் நாங்கள் அவரைப் புதைத்துவிட்டோம் எனப் பிரகடனத்தின் மூலம் பிரதிபலித்தார். மனித ஒழுக்கத்தின் மையத்தை இக் கேள்வி அசைத்தது. கடவுள் நம்பிக்கையற்ற மனித முன்னேற்றம் அழிவுப் பாதைக்கு இட்டுச் சென்றது. "கடவுள் இறந்துவிட்டால் எல்லாம் இயலும்" என டெஸ்ரோவக்சி கூறினார். இச்சிந்தனை மானிட வரலாற்றில் போராக், அரசியலில் பாசிசமாக, சமூகவியலில் அடிமைத்தனமாக, பொருண்மியத்தில் சுயநலமிக்க போட்டியாக, அபிவிருத்திச் சக்தியில் சூழல் மாசாக்கி மிக்க அழிவாக, மத வரலாற்றில் மதப் போராக், கல்வி முறையில் ஏற்றத்தாழ்வு மிக்க சமூகமாக நவீன காலம் என வரையறை செய்யப்பட்டது.

மனித நாகரீகம், பண்பாடு வளர்ச்சி எனப் போற்றப்பட்ட கொள்கைகள் இரண்டாவது உலக மகாயுத்தத்தில் தமது இறப்பை நேருக்கு நேர் எதிர் கொண்டன. மாபெரும் சிந்தனையாளர்கள் ஹேமர், சாக்கிரிடஸ், இயேசு, சேக்ஸ்பியர், கோத்தே, கானட், ஹேகல், மார்க்ஸ் போன்றவர்களின் கோட்பாடுகள் என்னும் அறிவின் அடித்தளத்தில் கட்டப்பெற்ற ஐரோப்பா கிட்லரிடம் தோல்வியடைந்தது. கிரேக்க தத்துவம் கிறிஸ்தவ ஒழுக்கம், இத்தாலிய மனிதநேயம், தொழில் யுகம், வாக்களிப்பு ஜனநாயகம் முன்னேறிய வளர்ச்சி, பகுத்தறிவு விஞ்ஞானப் பார்வை, தனிமனித உரிமை இவையனைத்தும் தோல்வியைத் தழுவின. பாரிய மனித அழிவுக்கும், மில்லியன் கணக்கான யூத

அருள்பணி சா. பி. கிருபானந்தன்

புனித பிரான்சிஸ் சவேரியார்
குருத்துவக் கல்லூரி,
கொழும்புத்துறை.

மக்களின் கொலைக்கும் பண்பாட்டு சூன்யவாதம் இட்டுச்சென்றது.

ஆனால், போர் இன்றும் தொடர்கிறது. மனித அழிவின் ஆயுதங்கள் உற்பத்தி செய்யப்படுவதுடன் அதைப் பரீட்சிக்கும் களங்களாக மூன்றாம் உலகத்தில் மோதல்கள் தூண்டப்படுகின்றன. பேரழிவுதரும் ஆயுத உற்பத்தியும் பாவனையும் மக்களையே பெருமெடுப்பில் காவு கொள்ளுகின்றன. 75 வீதத்திற்கு மேற்பட்ட மானிடம் உலகக்கடனாலும் பட்டினியாலும் மெதுவாகச் சாகடிக்கப்படுகிறது. பசி, வறுமை, அறியாமை, சுகாதாரமற்ற குடிநீர், இல்லிடமற்றதன்மை, வேலையின்மையால் மானிடம் தன் முகத்தை இழக்கிறது. கோளமயமாதலால் முகமற்ற மூன்றாம் உலகை உருவாக்கும் ஒரு அரசியல் தந்திரமேயாகும். "முதலாம் உலகத்தின் இருப்புக்கு மூன்றாம் உலகம் தேவை" என ஏல்சல்வடோர் இறையியலாளர் யேன் செபரீனோ குறிப்பிடுகிறார். இன்னும் அமைப்புரீதியான சாதிவேறுபாடு, இனவேறுபாடு, கொள்கை வேறுபாடு மனித முகத்தை சிதைக்கும் யதார்த்தமாகும். மற்றைய உயிரிகளைவிட மனிதன் தன்னை போன்ற அதே உயிரியை ஓரங்கட்டியதுடன் அழித்தும் உள்ளதை மனித நாகரீகம் என வரலாறாக பதியப்பட்டுள்ளது. நவீனம் என்று வரையறுக்கப்பட்ட காலகட்டம் தோல்வியைத் தழுவிக்கொண்டது.

இடைநிர்ப்பீக் கடவுள்

கடவுள் நம்பிக்கை மனித அறிவால் நியாயப்படுத்தப்பட்டது. இவ்வகைச் சிந்தனை மரபு மனிதனால் இயற்கையை, உலகத்தை விளங்கமுடியும். மனிதனே உலகின் மையம் என்ற மனித மையப் பார்வைக்கு இட்டுச்சென்றது.

நவீனகாலத்தில் இயேசு என்பது கடவுள் நம்மோடு
 v d w m i l a h s k n g t p s w y j h f n d n d . "இடை
 நிரப்பிக் கடவுளை" உலகம் தேடுவதாக அமெரிக்க
 இறையியலாளர் போல் ரிலிச் குறிப்பிட்டார்.
 அதாவது அறிவுபூர்வமாக விளக்க முடியாதவற்றை
 விளக்க கடவுள் ஒருவர் தேவை என உலகம்
 எதிர்பார்க்கின்றது.

“இம்மானுவேல்” - உடன்படிக்கைப் பரிமாணம்

இஸ்ரவேல் மக்கள் உடன்படிக்கையின்
 மக்கள். மனித குழுக்களாக இருந்த எங்களை
 விடுதலைப் பயணத்தால் மோசேயின் தலைமையில்
 மக்களாகிய எங்களை இறைவன் சீனாய்
 உடன்படிக்கை யால் இறைமக்களாக்கிக் கொண்டார்.
 இஸ்ராயேல் மக்களின் வரலாறு உடன்படிக்கை
 மீறலும் மனந்திரும்பலுமேயாகும். உடன்படிக்கையில்
 நம்பிக்கை இழந்த ஆகாஸ் மன்னனுக்கு
 இறைவாக்கினர் ஏசாயா கொடுத்த இறைவாக்கு
 அடையாளமே “இம்மானுவேல்”. ஒத்தமை
 நற்செய்திகள் இயேசுவின் சிலுவைச் சாவை
 இறைவாக்கினர் ஏரேமியா கூறியதான இறுதியும்
 உறுதியுமான உடன்படிக்கையாகவே விளக்கிறது.
 (மத்.26:17, மாற். 14:24, லூக். 22:20, 1கொரி.
 11.25)

உடன்படிக்கை எனும் கருத்தியல்
 விவிலிய நம்பிக்கையின் அடித்தளத்தையும்
 கடவுளுக்கும் நம்பிக்கை கொண்டோருக்கும் உள்ள
 நெருங்கிய உறவையும் வெளிப்படுத்துகிறது.
 இவ்வுறவு சுயமானதும் சமூகவயமானதும் என
 விவிலியம் காட்டுகிறது. இறைவாக்கினர் ஏசாயா
 தாய் பிள்ளை என்ற கரிசனையையும்;
 இறைவாக்கினர் ஓசே கணவன் மனைவி போல்
 இடையறாத அன்புறவையும் தெளிவாகக்
 காட்டுகிறார்கள். மக்களை ஒன்றிணைக்கும்,
 நம்பிக்கையின் தோழமை ஆகியவற்றின் உறவுச்
 சின்னமே இறை உடன்படிக்கை தரும் வாழ்வாகும்.

இயேசுதான் புதிய உடன்படிக்கை. இறுதிப்
 பாஸ் காவை தமது திருத்தூதர்களுடன்
 அருந்துகையில் தனது வன்முறையான சாவினதும்,
 உயிர்ப்பினதும் முன்னடையாளமாக இரச
 பாத்திரத்தை நன்றி கூறிப் பகிர அழைத்தபோது
 “இது எனது உடன்படிக்கையின் இரத்தம்”
 (மத்.26:27, மாற். 14:24, லூக். 22:23, 1கொரி.
 11:25) எனக் குறிப்பிட்டார். இயேசுவின் சிலுவை
 மரணம் புதிய உடன்படிக்கையாகத் திருச்சபை
 அறிக்கையிட்டது.

“இம்மானுவேல்” என்று ஏசாயா
 இறைவாக்கினர் ஆகாஸ் அரசனுக்கு கொடுத்த
 இறைவாக்கு அடையாளம் இயேசுவில்
 நிறைவாகியது என முதல் நற்செய்தியாளர்
 மத்தேயு மீட்பின் அனுபவத்தின் மீள்வாசிப்பாகவே
 பார்க்கவேண்டும். இயேசு என்ற பெயரே
 குட்டப்பட்டபோதிலும் நற்செய்தியாளர் மத்தேயு
 ஏசாயா இறைவாக்கை குறிப்பிடும் போது
 “இம்மானுவேல்” எனப் பெயரிடுவர் என்றே
 குறிப்பிடுகிறார். நற்செய்தியாளர் யோவான் கூறிய
 “வாக்கு மனிதர் ஆனார் நம் மிடையே
 குடி கொண்டார்” (யோவான். 1:14) என்பதோடு
 ஒப்பிடும்போது நற்செய்தியாளர் மத்தேயு தரும்
 “இம்மானுவேல்” என்ற தலைப்பு இறையியல்
 குறியீட்டுப் பெயராகவே பார்க்கவேண்டும்.

ரோமண்ட் பிரவுன் என்னும் அமெரிக்க
 விவிலிய அறிஞர் இவ்வாற்றை இஸ்ராயேல்
 மக்களின் உடன்படிக்கை கருத்தியலை
 பிரதிபலிப்பதாகக் குறிப்பிட்டார். நான் உங்கள்
 கடவுள் நீங்கள் என் பிள்ளைகள் என்னும்
 உடன்படிக்கையின் மையக் கருத்தை பிரதிபலிக்கும்
 சுருக்கக் குறியீடே இம்மானுவேல் என்ற வார்த்தை.
 இரண்டாவதாக கடவுளின் மகிமையான
 பிரசன்னத்தை இது குறிப்பிடுகிறது எனச்
 சுட்டிக்காட்டினார். நற்செய்தியாளர்கள் இயேசுவின்
 உயிர்ப்பின் அனுபவத்தின் நம்பிக்கையில்
 இயேசுவின் பிறப்பைப்பற்றி எழுதினார்கள்.
 நற்செய்தியாளர் மத்தேயு இயேசுவின் மூதாதையர்
 பட்டியலைக் குறிப்பிடுவது இயேசுவின் பிறப்பு
 இரட்சணிய வரலாற்றில் உடன்படிக்கையின்
 நிறைவாகவே பார்க்கிறார்.

திருச்சபையில் பரிமாணம்

“ஏனெனில் இரண்டு அல்லது மூன்று பேர்
 என் பெயரின் பொருட்டு எங்கே ஒன்றாகக்
 கூடியிருக்கிறார்களோ அங்கே அவர்களிடையே நான்
 இருக்கிறேன் என உறுதியாக உங்களுக்குச்
 சொல்கிறேன்” (மத். 18:20) “சட்டத்தை வாசிக்க
 இருவர் அமர்ந்தால் அவர்கள் மத்தியில் இறை
 பிரசன்னம் தங்குகிறது.” என்ற நம்பிக்கை யூதப்
 பாரம்பரியத்தில் உள்ளது. இறைமக்கள் ஒன்றுகூடும்
 போது அவர்கள் மத்தியில் இறைவனின் பிரசன்னம்
 என்னும் இறை வார்த்தையின் பின்புலம் “கடவுள்
 நம்மோடு” என்னும் நம்பிக்கையாகும்.

“இம்மானுவேல்” என்ற வார்த்தையின்
 அடையாள ரீதியான பிரதிபலிப்பாக மத் 18:20
 வசனத்தை வாசிக்கவேண்டும். (அவர்கள் மத்தியில்
 நான் இருக்கிறேன்) செபிக்க, வார்த்தையை
 வாசிக்க, தீர்மானம் எடுக்க ஒன்றாக கூடினால்

இயேசுவின் பிரசன்னம் மக்களோடு தங்கும். கிரேக்கச் சொல் எக்ளேசியா என்றால் ஒன்று கூடுதல் என்பதே பொருள். நற்செய்தியில் திருச்சபையைக் குறிக்க எக்ளேசியா எனும் இச்சொல்லே பாவிக்கப்பட்டது. ஒன்று கூடுதல் என்று புதிய ஏற்பாட்டில் குறிப்பிடப்பட்டால் திருச்சபை பிரசன்னமாய் உள்ளது என்பதே அர்த்தமாகும்.

“இம்மானுவேல்” - ஏழைகளின் தெரிவு

நற்செய்தியாளர் மத்தேயு “இம்மானுவேல்” - “கடவுள் நம்மோடு” என்று பேசும்பொழுது புலன்களுக்கு அப்பாற்பட்ட கடவுளை மனித புலன்களால் அறிவதற்கு நம்மிடையே குடிக்கொண்ட இயேசுவைக் காணவேண்டும். “கடவுள் நம்மோடு” பசியாய்விருப்பவர்கள், தாகமாயிருப்பவர்கள், ஆடையின்றியிருப்பவர்கள், சிறையிலிருப்பவர்கள், நோயுற்றவர்கள், அந்நியர்கள் போன்ற சமூகத்தில் ஓரங்கட்டப்பட்ட மக்களில் காண்பதிலே புதிய அர்த்தம் பெறுகிறது. (மத். 25: 21-46)

ஆண்டவரே எப்பொழுது உம்மைப் பசியுள்ளவராகக் கண்டு உணவளித்தோம்.

ஆண்டவரே எப்பொழுது உம்மைத் தாகமுள்ளவராகக் கண்டு தாகத்தைத் தணித்தோம்.

ஆண்டவரே எப்பொழுது உம்மை அந்நியராகக் கண்டு ஏற்றுக்கொண்டோம்.

ஆண்டவரே எப்பொழுது உம்மை ஆடை இல்லாதவராகக் கண்டு ஆடை அணிவித்தோம்.

ஆண்டவரே எப்பொழுது உம்மை நோயுற்றவராகவோ சிறையிலோ கண்டு தேடி வந்தோம்.

என்ற வினாக்களுக்கான விடையை மத். 25: 21-46 இல் வாசிக்கிறோம்

நற்செய்தியின் பணியின் பரிமாணம்

கடவுள் நம்மோடு என்ற வார்த்தையின் வலுவான அனுபவத்தை கிறிஸ்தவர்களின் அனுபவத்தை நற்செய்தியாளர் மத்தேயுவின் பார்வை மற்றைய நற்செய்திகளான லூக்கா, யோவான் சமாந்தரப்படுத்தப்படுகிறது. லூக் 24:49 இதோ என் தந்தை வாக்களித்த வல்லமையை நான் உங்களுக்கு அனுப்புகிறேன். நீங்கள் விண்ணகத்திலிருந்து வரும் அவ்வல்லமையால் ஆட்கொள் எப்படும் வரை இந்நகரத்திலேயே இருங்கள். கடவுள் நம்மோடு என்ற வார்த்தை இறைமக்களின் பற்றுறுதியின் யதார்த்தம் தூயஆவியார் இறைமக்களின் பற்றுறுதியை வரலாறு முழுவதிலும் பணியாளர்களின் அர்ப்பணத்திலும் உறுதிப்பாட்டிலும் அவதானிக்கிறோம். நற்செய்தி அறிவிக்கப்படவேண்டும் என்ற

வாஞ்சையோடு பணியாளர்கள் புதிய பணித்தளங்களில் தம்மை அர்ப்பணித்தனர்.

“இதோ! உலக முடிவுவரை எந்நாளும் நான் உங்களுடன் இருக்கிறேன்” (மத். 28:19) என்ற மத்தேயு நற்செய்தி இறுதி வார்த்தைகள் “கடவுள் நம்மோடு” என்ற இறை வார்த்தையின் வலுமிக்க எதிரொலிப்பு ஆகும். “இம்மானுவேல்” அதாவது “கடவுள் நம்மோடு” என்ற அறிவிப்போடு தொடங்கிய நற்செய்தி முழுவதும் இவ்வார்த்தையின் வல்லமையை எடுத்துக்காட்டுகிறது. இறை பிரசன்னத்தை எடுத்துக்காட்டி எம்மை நற்செய்திய் பணிக்கு வலுவூட்டுகிறது.

இன்றைய பரிசேயத்தனம்

விவிலியத்தில் யூதர்கள் மற்ற இனத்தவரை, சதுசேயரை, வரிதண்டுவோரை, பெண்களை, பாவினை ஓரங்கட்டுவதை இயேசு கண்டித்தார். இயேசு தீயஆவிகளின் பிட்யில் இருந்து மக்களை விடுவித்தபோது பேய்களின் தலைவன் பெயல்சேபுலைக் கொண்டு புதுமைகள் செய்வதாக பரிசேயர் குற்றம் சாட்டினார்கள். எங்களோடு மட்டும்தான் கடவுள் என்ற ஆன்மீக மேட்டிமையால் இயேசுவை சிலுவையில் அறைந்தனர். அதேபோல மற்றவர்களின் இறையனுபூதியை நாம் மறக்கமுடியாது. மற்றைய மதத்தினரை சாத்தான்கள் என்று மதிப்பிடுவதும் இன்னும் அவர்களின் மனதைப் புண்பட அழைப்பதும் இன்றைய பரிசேயத்தனமாகும்.

ஆன்மீக மேட்டிமை இன்றைய பாவமாகும். இந்தச் சோதனையை இயேசு எதிர்கொண்டார். சோதனையின் போது “நீர் இறைமகன் என்றால் என்றே” சாத்தான் இயேசுவை விழித்தான்.

முதலாவது சோதனை - (மத். 4.3) நீர் இறைமகன் என்றால் - கற்களை அப்பமாக்கும்.

இரண்டாவது சோதனை - (மத். 4.3) நீர் இறைமகன் என்றால் - கீழே குதியும்.

மூன்றாவது சோதனை - (மத். 4.3) நீர் இறைமகன் என்றால் - (மறைமுக்கமாக) என்னை வணங்கும். இதுதான் திருச்சபையினருக்கு ஏற்படும் சோதனை.

“இம்மானுவேல்” என்பதன் அர்த்தம் எங்களோடு மட்டும் தான் கடவுள் என்பதல்ல.

மனித வரலாற்றுக் காலம் தொடங்கி இன்றுவரை மதத்தின் பெயரிலே நடத்தப்பட்ட

போர்கள், சிலுவையுத்தங்கள், கலவரங்கள், அனைத்தும் எங்களோடு கடவுள் என்ற தவறான நம்பிக்கையிலேதான் நியாயப்படுத்தப்பட்டது. “கடவுள் நம்மோடு” என்னும் இறையனுபவத்தை எங்களோடு மட்டும்தான் கடவுள் என்னும் குறுகிய பார்வை அடிப்படைவாதப் போக்குக்கு இட்டுச்செல்லும். அதனால் மற்றைய மக்களின் இறையனுபவத்தை மறுக்கும் போக்கு வன்முறையாக மாறுவது கண்கூடு.

இரண்டாம் உலக போரும் மில்லியன் கணக்கிலான யூதர்களின் கொலைக்கும் பல்வேறு மக்களின் அழிவுகளிற்கும் மதப்பின்னணி ஆதரவு இருந்துள்ளது.

ஆப்கானிஸ்தான் மீதும், ஈராக்மீதும், அமெரிக்கா தொடுத்துள்ள போர்சூட மதங்களின் போராகவே வர்ணிக்கப்படுகிறது. கிறிஸ்தவ இஸ்லாமிய அடிப்படைவாதங்களின் பின்புலத்தில் இப்போர்கள் நிகழ்வதாக வர்ணிக்கப்படுகிறது. மதப் பின்னணியிலான மொழிப் பிரயோகத்தில் அமெரிக்க ஜனாதிபதியின் போர்ப் பிரகடனமும், இன்றைய போரை இன்னுமொரு சிலுவை யுத்தமாக வர்ணிக்கப்படுவதும் அடிப்படைவாதச் சிந்தனையாகும். கடவுள் பெயரால் தம்மை அழித்துக்கொள்வதோ கடவுள் பெயரால் மக்களைக் கொல்வதையோ என்றுமே யதார்த்தப்படுத்த முடியாது.

“இம்மானுவேல்” எமது ஆன்மீக வல்லமை

இன்றைய காலகட்டத்தில் குறிப்பாக தென்கிழக்காசிய நாடுகளில் இறைமக்களின் பணி பலத்த சவாலுக்கும் நெருக்கடிக்கும் உள்ளாக்கப்பட்டுள்ளது. பணியாளர்கள் முகங்கொடுக்கவேண்டிய புதிய சட்ட வரையறைகளால் இறைபணி தடுக்கப்படுகின்றது. கடவுள் நம்மோடு என்ற இறை நம்பிக்கையில் இணைக்கப்பட்ட பங்கு மறையுடலின் உயிருள்ள உறுப்பினர்கள் பங்கு மக்கள். இந்நம்பிக்கை எம்மை வளப்படுத்தவேண்டும். வலுவாக்கம் செய்ய வேண்டும். நாம் அனைத்து நெருக்கடிகளுக்கும் சவால்களுக்கும் முகம் கொடுத்து இறைசாட்சியாய் வாழ்வோம்.

திருத்தாதுவர் பவுலின் வார்த்தைகள் எமது நிலைப்பாட்டை வளப்படுத்தவேண்டும்.

“இனி வாழ்பவன் நான் அல்ல என்னில் கிறிஸ்துவே வாழ்கிறார்” (கலா. 2:9) ❀

பொன்விழா மலர்

காலத்தின் பதிவுகள்

Message from the Bishop of Colombo

Holy Emmanuel Church, Urumpirai.

I earnestly look forward to being with you all when we rededicate our Church in Urumpirai.

On my several visits to your parish I have with great sadness seen the ruins of your Church and I wondered whether we shall ever be able to restore the Church again.

I thought that it may be necessary for us to pull down the entire structure and put up a new Church.

But I now know that though you are a small congregation you have all come together and worked with great enthusiasm collected much money and restored the Church building to its former glory.

On my last visit I saw the work almost completed and I was very happy indeed to see the wonderful work that God has done among you

To God to be glorified.

I shall be there with you all very soon to re-dedicate the building with much joy and gladness in my heart.

Rt. Rev Kenneth. M. J. Fernando

11.04.1999

குறிப்பு:

புனரமைக்கப்பட்ட உரும்பிராய் பரி. இம்மானுவேல் ஆலயத்தின் பிரதிஷ்டை ஆராதனையின்போது ஆயர் கெனத் பெனார்ன்டோ ஆண்டகை வழங்கிய செய்தி.

**நீதியின் பொருட்டுத்
துன்புறுத்தப்படுவோர்
பேறுபெற்றோர்;
ஏனெனில்,
விண்ணரசு
அவர்களுக்குரியது.**

(மத். 5:9-10)

முன்வரை

திருமறையைப் பற்றிய சில தவறான நம்பிக்கைகள் இறைமக்கள் மனதில் ஆழமாகப் பதிந்துள்ளன. திருமறையின் வாயிலாகக் கடவுள் பல நூற்றாண்டுகளாகத் தம்மையும் அவரது திருமைந்தன் இயேசுக் கிறிஸ்துவையும் வெளிப்படுத்தி வந்துள்ளார் என்பது மறுக்கமுடியாத உண்மை. அவ்வாறே கடவுள் படைப்பு அனைத்திற்கும் தம் உள்ளத்தில் கொண்டுள்ள அவரது அன்பின் திட்டத்தையும் திருமறையைக் கொண்டுதான் வெளிப்படுத்தி வருகிறார். இந்த அவரது மீட்பின் திட்டத்தில் இறைமக்களுக்கு அவர் கொடுத்துள்ள பொறுப்பையும், பங்கையும் உணர்ந்தவர்களாக இறைமக்கள் வாழவேண்டிய சீடத்துவ வாழ்கையின் பல கூறுகளையும் திருமறையின் ஊடாகத்தான் வெளிப்படுத்தி வருகிறார். இதுவும் நாம் ஏற்கவேண்டிய உண்மை.

ஆனால் திருமறையைப் பற்றிய பல தவறான நம்பிக்கைகள் இந்த உண்மைகளை மறைத்து அல்லது திரித்துக் காட்டுகின்றன. இதனால் இறைமக்களிடையே காணப்படவேண்டிய

பேராசிரியர் தியான்சந் கார்

திருமறையில் அப் படித்தானே வாசிக்கிறோம்? 2தீமொ 3:16-17 இல் "...மறைநூல் அனைத்தும் கடவுளின் தூண்டுதல் பெற்றுள்ளது. அது கற்பிப்பதற்கும், கண்டிப்பதற்கும், நேர்மையாக வாழப் பயிற்றுவிப்பதற்கும் பயனுள்ளது. இவ்வாறு கடவுளின் மனிதர் தேர்ச்சி பெற்று நற்செயல் அனைத்தையும் செய்யத்தகுதி பெறுகிறார்." என்று வாசிக்கிறோம்.

மேலும் ஆண்டவர் நீதிச்சட்டத்தைக் குறித்து (நியாயப் பிரமாணத்தை) பேசுகையில், "...விண்ணும், மண்ணும் ஒழிந்து போகுமுன் திருச்சட்டம் யாவும் நிறைவேறும். அதன் ஒரு சிற்றெழுத்தோ ஒரு புள்ளியோ ஒழியாது.." என்று சொல்லவில்லையா? அப்படியானால் திருமறையில் சொல்லப் பட்டுள்ளவற்றை அப்படியே மாற்றமில்லாமல் ஏற்றுக்கொள்ள வேண்டுமென்பதில் என்ன தவறு? இவ்வாறு நினைக்கிறோம். ஆனால் நாம் கவனிக்கத் தவறுவது என்னவென்றால் திருமறையின் வாக் கியங்களை அப்படியே

திருமறைக்கு ஒர் சிறிமுகம்

சீடத்துவம், ஒப்படைப்பு, சிலுவையின் வழியில் ஆண்டவருக்குப் பின் செல்வதற்குரிய ஆயத்தம் ஆகிய கிறிஸ்தவப் பண்புகள் மறக்கப்பட்டுள்ளன. பதிலாக ஆன்மீக - சுயநலம், சமயப்பெருமை, இவ்வுலக வாழ்வுக் கான வளங்களைப் பெற்றுக்கொள்வதற்கு மட்டும் கடவுளைத் தேடுதல் ஆகிய திரிபுகள் திருமறையின் வாசகங்களைக்கொண்டு வளர்க்கப்படுகின்றன. கடவுளைத் தவறாகப் புரிந்து கொள்வதால் அவரது புகழுக்கு இழுக்கும் அவர் தம் திட்டங்களுக்கு இடையூறும் ஏற்படுகின்றது. இப்படி திருமறையைப் பற்றிய தவறான நம்பிக்கைகளால் ஏற்படும் அவலங்களை அடுக்கிக்கொண்டே போகலாம்.

இதில் பிரச்சனை எங்குள்ளது என்பார்ப்பது அவசியம். ஏனெனில் தவறான புரிதல்களும் திரிபடைந்த கிறிஸ்தவ வாழ்க்கைக்கான நியாயங்களும் திருமறையின் வாசகங்களைக்கொண்டே நியாயப்படுத்தப் படுகின்றன. எந்தத் திருமறையின் வாசகமும் அப்படியே கடவுளுடைய வார்த்தை என்ற எண்ணம் இதற்குத் துணைபோகிறது.

ஏற்றுக் கொள்ளும் போது நம்மில் என்ன மாற்றங்களும், வளர்ச்சிகளும் ஏற்படும் என தீமோத்தேயுவுக்கு பவுல் எழுதியதை நாம் கவனிப்பதில்லை.

திருமறையின் வாயிலாகப் பெறப்படும் போதனை

கற்பிக்கிறது, கண்டிக்கிறது, சீராக்குகிறது, நேர்மையாக வாழ பயிற்சி தருகிறது, நாம் தேர்ச்சி பெற்று நற்செயல் அனைத்தையும் செய்ய நம்மைத் தகுதிப்படுத்துகிறது என்பது நமது மனதில் தங்குவதில்லை. மாறாக நமக்கு வசதியான, நமக்கு ஆறுதல் தரும், நமது தனித்தன்மை உணர்வுகள்தான் வளர்கின்றன. உலக வளங்களை கடவுள் வாரி வழங்குவார் என்ற நம்பிக்கை உரம் பெறுகிறது. கூப்பிட்ட மாத்திரத்தில் நம்மிடம் கடவுள் ஓடோடி வந்து நம்மைப் பாதுகாப்பார், என்பது போன்ற கருத்துக்கள் அடங்கிய திருமறை வாக்கியங்களை மட்டுமே நாம் படித்து மனதில் நிறுத்திக் கொள்கிறோம்.

அப்படியானால் இந்த வாக்குறுதிகள் உண்மையில்லை என்கிறீர்களா? எனக் கேட்கத் தோன்றும். இங்குதான் சிக்கல் உள்ளது. திருமறையின் வாசகங்கள் எவ்வாறு, எப்போது கர்த்தருடைய எச்சரிப்பின் வார்த்தையாக, வெளிப்படுத்தலின் வார்த்தையாக, சீராக்கும் - நேர்மையான வழியைக் காட்டும் வார்த்தையாக நமக்கு வருகிறது? எப்போது அதன் வாக்குறுதிகளை நமக்குரியனவாக நாம் துணிந்து ஏற்க முடியும்? எப்போது இந்த வாக்குகள் பலிக்காமலே போனாலும் ஆபசூக்போல (3:17) உறுதியான பற்றுறுதியோடு வாழ கடவுள் அறைகூவுகிறார் என்பதனைப் புரிந்துகொள்ள வேண்டும். இதற்கான பகுத்துணரும் ஆற்றல் நமக்கு வேண்டும். இனி இந்தப்புரிதலில் வளர்வதற்கு வேண்டிய சில குறிப்புக்களைப் பார்ப்போம்.

01. மனிதரின் வார்த்தைகள் ஊடாக கடவுளின் வார்த்தை

திருமறையின் ஆக்கியோன்கள் தாங்கள் எக்காலத்துக்கும் கடவுளின் வார்த்தையைத் தாங்கி நிற்கும் திருமறையை உருவாக்குகிறோம் என்ற உணர்வில்லாமல் அவர்களுடைய காலத்துக்குரிய இறைவாக்குகளை எழுதினார்கள். அவர்களது மொழி அவர்களுடையதே. அது தூய ஆவியாருடையது அல்ல. சிலர் நல்ல இலக்கிய நயத்துடன் எழுதினார்கள். வேறு சிலர் இலக்கணப் பிழைகளுடன் எழுதினார்கள். அவர்களுடைய விஞ்ஞான அறிவு அவர்களுடைய காலத்தது. எ.கா: சூரியன் கிழக்கில் உதித்து, உச்சி வானத்துக்குப் பயணித்து, மேற்கில் மறைவதாக அவர்களது பார்வைக்குத் தோன்றியதே உண்மை என்று நம்பினர்.

பல சமயங்களில் அவர்களது வரலாற்று அறிவிலும் தவறுகள் காணப்பட்டன. எ.கா: லூக்காவில் உயிர்த்தெழுந்த ஆண்டவர் தனது சீடர்களை எருசலேமில் சந்தித்து தூயாவியானவரைப்பெறும் வரைக்கும் எங்கும் போக வேண்டாமென்று பணித்தார். மத்தேயுவிலோ இயேசு தனது ஆண் சீடர்களை எருசலேமில் சந்திப்பதை தவிர்ந்து கலிலேயாவில் வந்து தன்னைச் சந்திக்குமாறு, அவரது பெண் சீடர்கள் வாயிலாக அவர்களுக்குக் கட்டளை கொடுத்தார். அவர்கள் பெண் சீடரின் செய்தியைக்கேட்டு கலிலேயாவுக்குச் சென்றபோது தான் அவர்களுக்குக் காட்சி தந்து உலகத்துக்குள் சென்று நற்செய்தி அறிவிக்குமாறு பணித்தார் என்றுள்ளது.

யோவானிலோ ஆண்டவர் முதல் முதலாக

மகதலேனா மரியாளுக்குக் காட்சி தந்து பின்னரே பதினொருவரைச் சந்தித்தார் என்றும், உயிர்த்தெழுந்த நாள் மாலையிலே அவர்கள் பேரில் ஊதி தூயாவியாரை அவர்களுக்குக் கொடுத்து அவர்களை உலகத்துக்குள் அனுப்பினார் என்றுள்ளது. இதில் யார் கூறும் வரலாறு நடந்த வரலாறு பிசகாமல் எழுதப்பட்டுள்ளது. யாருடைய வரலாற்றில் இறையியல் நம்பிக்கையிலான புனைவு இடம் பெறுகிறது? பெண்களை மட்டுப்படுத்தும் நோக்கம் லூக்காவுக்கிருந்ததா? என்பது கேள்விகள் எழுவதை நாம் தவிர்க்கமுடியாது.

ஆனால், அந்த கேள்விகளுக்கு நாம் விடை தேடுதலின் ஊடாகக் கடவுளின் வார்த்தை வல்லமையாக வெளிப்படுவதைக் காணலாம். அது எவ்வாறென இறுதியில் விளக்குவோம்.

02. இறையியல் உண்மைகளும் திருமறை வாசகங்களும்

கடவுள் எப்படிப்பட்டவர்? இயேசு யார்? அவரில் கடவுள் நிகழ்த்திய, இப்பொழுது அவரைக்கொண்டு நடத்திவரும் மீட்பின் செயல் எத்தகையது? கடவுள் மனிதர் உறவு எத்தகையது? பாவத்தில் அமிழ்ந்து கிடக்கும் மனுக்குலம் கடவுளுக்குரியதாக மாற்றப்படும் செயலில் தூயாவியாரின் பங்கு எத்தகையது? இது போன்ற கேள்விகளுக்கு நாம் திருமறையின் மூலமாகத் தேடும் விடைகளே இறையியலாக்கமாகிறது. ஆனால் திருமறையோ ஒரு தத்துவ நூல் அல்ல. அதன் ஆக்கியோன்கள் பல தரப்பட்ட மொழி ஆற்றல் உள்ளவர்கள் என்பது போலவே இறையியல் பார்வைகளில் பெருத்த வேறுபாடுகள் கொண்டவர்கள்: இவர்களுடைய கூற்றுக்களி னுடாகத்தான் நாம் இறையியலாக்கம் செய்யவேண்டும். பின் தரப்பட்டுள்ள எடுத்துக் காட்டுகள் பிரச்சனையின் பரிமாணத்தை விளக்கிக்கொள்ள உதவும்.

கடவுள் ஒரு சிலருக்கு மட்டுமே கடவுள் என்பது அனேக கிறிஸ்தவர்கள் பரவலாக ஏற்றுக் கொண்டுள்ள கருத்து. இதற்குக் காரணம் இஸ்ரவேல் மக்களைத்தான் முதலில் கடவுள் சொந்த மக்கள் என அறிவித்தார். பின்னர் அவர்கள் இயேசுவை விசுவாசிக்க மறுத்தபோது அவர்கள் முறிக்கப்பட்டு அவர்களுடைய இடத்தை கடவுள் கிறிஸ்தவர்களுக்குக் கொடுத்து விட்டார். எனவே கிறிஸ்தவராகிய நாம்தான் கடவுளின் மக்கள் என அனேகக் கிறிஸ்தவர்கள் எண்ணுகிறார்கள்.

'யாக் கோபுக்கன்றோ நான் அன்பு காட்டினேன். ஆனால், நான் ஏசுவை வெறுத்தேன்.' (ரோமர் 9:12) என்ற மல்கியாவின் வார்த்தையைப்

(மல்கியா 1:2-3) பவுல் எடுத்தாண்டு யூதர் ஏசாவைப் போலத்தள்ளுண்டவர்கள் என்கிறாரே, அப்படியானால் கடவுள் யாரைத் தெரிந்துகொள்கிறாரோ அவர்களுக்கு மட்டும் தானே கடவுள் என்கின்றனர். இங்கு ஒரு திருமறை வாசகம் கடவுளை எல்லாரிடத்திலும் சமமாக அன்புள்ளவராகக் காட்டுவதற்குப் பதிலாக பாரபட்சமுடையவராகவும், தெரிந்து கொள்ளப்பட்டவர்கள் என எண்ணுகிறவர்கள், தங்களை மற்றவர்களிடமிருந்து பிரித்துக் கொள்ளவும், பெருமைப்படவும் காரணமாகிவிட்டது. எனவே அது கடவுளுடைய வார்த்தை என்ற தகுதியை இழக்கிறது. ஒரு மனிதனின் குறைவுள்ள புரிதலின் வார்த்தைகளாகவே நின்றுவிடுகிறது. ஆனால் பவுல் இந்தக் கருத்திலேயே நின்று விடவில்லை. அவர் ரோமர் 11ஆம் அதிகாரத்தை எழுதும்போது யூதர் கிறிஸ்தவ நம்பிக்கைக்கு விலகியிருப்பது யூதரல்லாதோர் பெருமளவில் அந்த நம்பிக்கையைத் தழுவு ஏதுவாயிருந்தது. அது மட்டுமல்ல அப்படி கிறிஸ்தவ நம்பிக்கைக்கு வருகிற யூதரல்லாதோர் அந்த யூதருடைய இறை நம்பிக்கையிலேயே வளர்கின்றனர். எனவே முதற்கனி அறுப்பு அனைத்தையும் கடவுளுக்கு உரியதாகுவதுபோல், தானும் பிற யூத விசுவாசிகளும் முதற்கனிபோல ஏற்கப்பட்டு அனைத்து யூதரின் மீட்பையும் முத்தரித்து விட்டோம் என்ற ஒரு புதிய புரிதலுக்கு வருகிறார். எனவே ரோமர் 9:12 திருமறையின் வாசகமே என்றாலும் கடவுளுடைய வார்த்தை என்ற தகுதியை இழக்கிறது எனக் காண்கிறோம்.

இதனால் நாம் பெறக்கூடியத் திருமறை வாசிப்பு முறை என்னவென்றால்; கடவுளின் அன்பு யாவருக்கு முரியது என்ற அடிப்படையை எதிரொலிக்கும் வாசகமே கடவுள் வெளிப்பாட்டை எதிரொலிக்கும் வார்த்தையாக முடியும். அதற்கு முரண்படும் வார்த்தைகள் திருமறைக்குள்ளேயே காணப்படுகின்ற நிராகரிக்கப்பட வேண்டும். அத்தோடு சொல்லப்படும் கருத்துக்கு மாற்றுக்கருத்து உள்ளன. சொல்லப்படும் கருத்து அதைச் சொல்பவராலேயே மாற்றப்பட்டு விட்டதா? என்ற ஆய்வும் தேவை. திருமறை வாசகங்களைத் தனித்தனியே பிரித்து எடுக்காமல் திருமறையின் மொத்தப் பார்வையின் கீழ் அவற்றைப் படிக்கவும் புரிந்து கொள்ளவும் வேண்டும்.

03. கலாசாரத் தரவுகளால் எழும் பிரச்சனை

உயிர்த்தெழுதல் வரலாற்றில் ஏன் பிரச்சனையாகக் காணப்படுகின்றது என்றால், ஆக்கியோன்களில் சிலர் ஆண் ஆதிக்கக் கலாசாரக்

கட்டுக்குள் சிக்கிய நிலையில் வரலாறு எழுதுவதே காரணம். திருச்சபை ஆண் தலைவர்களின் கட்டுப்பாட்டில் இயங்கியது. அந்தத் தலைமையால் இயேசு முதல் முதல் ஒரு பெண்ணுக்கு (யோவான் 20), பெண்களில் சிலருக்கு (மத். 28:10) காட்சி தந்தார் என்பதை ஏற்க முடியவில்லை. இதை ஒத்துக்கொண்டால் கேட்கிற யாவரும் இது மதிமயங்கிய பெண்களிடம் தோன்றிய கற்பனை என்று நிராகரிப்பார்கள் என எண்ணினார்கள். எனவே பெண்களை நீக்கிய ஒரு சுருக்க வரலாற்றை உருவாக்கி அதுவே அதிகாரப்பூர்வமானது என்றது எருசலேம் தலைமை. (1கொரி. 15:3-7) ஆனால் மத் தேயு, யோவான் ஆகிய இரண்டு நற்செய்தியாளர்களும் இதைத் துணிந்து முறியடித்தனர். எனவே கடவுளின் வார்த்தை, உயிர்த்தெழுதலில் ஆணாதிக்கம் தகர்க்கப்பட்டது என ஏற்க வழிவகுக்கிறது. அதை முன்னிட்டு எல்லா ஆதிக்கங்களையும் உயிர்த்தெழுந்த ஆண்டவர் முறியடித்து சகல அதிகாரமுடையவரானார் என்பதும் வெளிப்படுகிறது.

எனவே நற்செய்தியாளர்களுக்கிடையே காணப்படும் வேறுபாடு கவலைக்குரியது அல்ல. மாறாக உலக கலாசாரங்களின் பிடிப்பு எவ்வளவு வலுவானது என்பதைப் புரிந்து கொள்ளவும், ஆனால் ஆண்டவர் அந்தக் கட்டுகளை எவ்வாறு தகர்த்து விட்டார் என்ற நற்செய்தியும் இந்த வேறுபாட்டைக் குறித்த தேடல் நமக்குக் காட்டுகிறது.

எனவே வேறுபாடுகளைக் கண்டு அஞ்சாமல், சந்தேகங்களுக்கு இடமளிக்காமல் நாம் ஒரு தேடலில் இறங்கி கடவுளுடைய வார்த்தையைக் கண்டு கொள்ளவேண்டும்.

04. இறையியல் மாற்றும்பார்க்கை - இயேசுவின் வார்த்தைகளை நற்செய்தியாளர் பதிவு செய்ததும் காணப்படுகிறது

எ.கா: மத். 10:29 இல் “காசுக்கு இரண்டு சிட்டுக்குருவிகள் விற்பதில்லையா? எனினும் அவற்றுள் ஒன்றுகூட உங்கள் தந்தையின் விருப்பமின்றி விழாது. உங்கள் தலையின் முடியெல்லாம் எண்ணப்பட்டிருக்கிறது. சிட்டுக்குருவிகள் பலவற்றைவிட நீங்கள் மேலானவர்கள். எனவே அஞ்சாதீர்கள்.” அதே வாசகம் லூக்காவில்; 12:6 இல் இரண்டு காசுக்கு ஐந்து சிட்டுக்குருவிகள் விற்பதில்லையா? எனினும் அவற்றில் ஒன்றையும் கடவுள் மறப்பதில்லையே உங்கள் தலைமுடியெல்லாம்கூட எண்ணப்பட்டிருக்கிறது. அஞ்சாதீர்கள். சிட்டுக்குருவிகள்

பலவற்றைவிட நீங்கள் மேலானவர்கள்.

மக்கள் விரும்பி வாசிக்கும் வாராந்தப் பத்திரிகைகளில், அடிக்கடி ஒரே படத்தை சில சிறிய வித்தியாசங்களுடன் இருமுறை சித்தரித்து, அந்த வித்தியாசங்களைக் குறிக்கும் ஒரு பொழுதுபோக்குத் துணுக்கு வரும். சில சித்திரக்காரர் மிக முக்கிய கருத்து விளக்கப் படமாகப் போட்டு, அதனை உற்றுப் பார்த்து அந்தக் கருத்தை மனதில் பதிய வைப்பதற்காக இந்த உத்தியைக் கையாள்வதுமுண்டு.

மேலே தரப்பட்டவை ஆண்டவரின் ஒரே கூற்றின் பதிப்புக்கள் அவற்றுக்கிடையே சில முக்கியமல்லாத வேறுபாடுகள் உண்டு. அதோடு மிக ஆழமான இறையியல் மாற்றவேறுபாடு ஒன்றுமுண்டு. ஒரு காசுக்கு இரண்டா? இரண்டு காசுக்கு ஐந்தா? என்பது முக்கியமல்லாத வேறுபாடு. "அவைகளில் ஒன்று கூட உங்கள் தந்தையின் விருப்பமின்றி கீழே விழுவதில்லை" என்று மத்தேயுவில் காணப்படும் வாசகம், 'அவற்றில் ஒன்றையும் கடவுள் மறப்பதில்லை' என்று லூக்காவில் மாற்றிப் பதிவு செய்யப்பட்டுள்ளது. இவை இரண்டு வெவ்வேறான இறையியல் பார்வைகளைப் பிரதிபலிக்கின்றன.

மத்தேயுவில் ஒவ்வொரு சிட்டுக்குருவியும் கூட கடவுளின் திட்டப்படிதான் இவ்வுலகில் தோன்றி மறைகின்றது என்ற கருத்துத் தொனிக்கிறது. லூக்காவிலோ விலைமதிப்பற்ற ஒவ்வொரு சிட்டுக் குருவியைப் பற்றியும் கடவுள் அக்கறையுடையவராயிருக்கிறார், என்ற கருத்துத் தொனிக்கிறது. அவற்றின் தோற்றத்திற்கும் கடவுளைப் பொறுப்பாளராகக் ஒரு தயக்கம் காணப்படுகிறது.

இரண்டுமே ஆண்டவருடைய வாசகங்களாகவே தரப்படுகின்றன. அதுவும் ஒரே காலகட்டத்தில் ஆண்டவர் பேசியதின் பதிவாகவே தரப்பட்டுள்ளன. மத்தேயுவின் பதிவில், போரினால் ஏற்படும் மரணங்களும், விபத்துக்களினால் ஏற்படும் மரணங்களும், வியாதியினால் ஏற்படும் அகால மரணங்களும், மூப்பினால் ஏற்படும் இயற்கையின் தவிர்க்க முடியாத மரணங்களும், எவ்வகை மரணமும் கடவுளால் நிர்ணயிக்கப்பட்டுத்தான் நிகழ்கின்றன என்ற கருத்துத் தொனிக்கிறது.

ஆனால் லூக்காவில் மாற்று வாசகத்தையொட்டி வாழ்வின் யதார்த்தங்கள், மனித வாழ்வில் குறுக்கிடும் பல சக்திகளின் பாதிப்பினால் நிகழும் அவலங்கள், அல்லது வாழ்வு சீராகச் செல்வதற்காகத் தரப்பட்டுள்ள ஒழுங்குகளும், நெறிகளும் (எ.கா: சாலை விதிகள்) மீறப்படுவதனால் ஏற்படும் விளைவுகள்... இவை

எதற்கும் கடவுள் பொறுப்பாளர் அல்ல. ஆனால் இவ்விதப் பாதிப்புகளால் ஏற்படும் வேதனையில் அவருக்குப் பங்குண்டு. ஏனெனில் கடவுள் சுதந்திரத்தையும் இயற்கையின் விதிகளையும் மதிக்கிறவர். ஆனால் நடப்பது நடக்கட்டும் என்று விட்டு விட்டு கடவுள் வேடிக்கை பார்த்துக்கொண்டும் இல்லை. மாறாகக் கடவுள் ஆழ்ந்த அக்கறையுடையவர். சிறிய உயிரிகளுக்கு ஏற்படும் துன்பங்களையும் சகித்துக் கொள்ள இயலாதவர்.

கடவுளின் இந்த ஆழ் அக்கறை இறுதியில் வெற்றியைத் தரும். எனவே அராஜகச் சக்திகளுக்கு அஞ்சி வாழத் தேவையில்லை என்ற நற்செய்தி காணப்படுகிறது. அதுபோலவே மத்தேயுவில் கடவுளின் ஆழ்ந்த அக்கறையும், இறுதியில் அந்த அக்கறையே வெல்லும் என்ற நம்பிக்கையும் எந்த விதத்திலும் குறைத்துச் சொல்லப்படவில்லை. இருப்பினும் கடவுள் ஒரு பொம்மலாட்டக்காரர்போல் எல்லாவற்றையும் முடுக்குவிப்பவர் என்ற கருத்து பெறப்பட மத்தேயுவின் வாசகம் இடமளிக்கிறது.

இந்த இறையியல் மாற்றுப் பார்வையைக் கவனிப்பதும், அதனால் நம்மிடமும் வர வேண்டிய மாற்றுச் சிந்தனையை நாம் ஏற்படுத்தும் இன்றியமையாதது. ஏனெனில் நடைபெறும் அகால மரணங்கள், மனிதரின் அராஜகச் செயல்களினால் ஏற்படும் கொடிய மரணங்கள், இயற்கையின் அனர்த்தங்கள், பஞ்சம், அநீதியால் ஏற்படும் பட்டினிச் சாவு, மருத்துவ வசதி கிட்டாததால் நிகழும் மரணங்கள் எதுவும் கடவுளின் திட்டப்படி நடப்பதல்ல. ஆனால் இத்தனை துன்பங்களும் கடவுளுக்கு வேதனை தருபவை. நம்முடைய முடியும் கீழே விழுவது அவருக்கு ஏற்புடையதல்ல.

எனவே, இந்த அத்தனை அவலங்களும் மாற அவர் உழைக்கிறார். நம்முடன் சேர்ந்து துன்பங்களைப் பகிர்ந்து கொள்கிறார். கண்ணீரெல்லாம் துடைக்கப்படும் நிலைக்காக நாமும் அவருடன் உழைக்க அழைக்கிறார். அப்படி உழைக்கும்போது, இந்த அவலங்களுக்குக் காரணமான தீய சக்திகளாய் அவற்றின் அடிமைகளான கடவுளின் எதிரிகளால் நாமும் உயிரிழக்க நேரிடலாம். இருப்பினும் கடவுளின் அன்பின் வல்லமையே வெல்லும்.

இவ்வாறு திரும்புதற்குள்ளேயே நடக்கும் இறையியல் உரையாடல்களை நாம் கவனிக்காமல் இறையியலாக்கம் செய்வது, கடவுளைத் தவறாகப் புரிந்து கொள்ளவும், நம்முடைய சீடத்துவத்தில் குறைவுபடவுமே காரணமாகிவிடும். ❀

நன்மதிப்பும்

இறை

சித்தமும்

சமாதானம், மனிதப் பெறுமதி
பேன்றவற்றை
உள்ளடக்கியும், சனாம்
சமூகத்தில் ஏற்படுத்திய
தாக்கத்தைக் குறித்ததுமான
பேராயர் டூலிப் டி சிக்கோரா
ஆண்டகை இவர்களின்
தனிப்பட்ட தியானக் குறிப்பு

பக்கச் சார்பற்ற நீதி

சனாமியினால் பாதிக்கப்பட்ட மக்களுக்கு நிவாரணப் பணிகளை மேற்கொள்ளுவதற்கான திட்டங்கள் தற்போது நடைமுறைப்படுத்தப்படுகின்றன. இப்பேற்பட்ட சந்தர்ப்பத்தில் பாதிக்கப்பட்ட சமூகம் எப்போதும் நீதியைச் சார்ந்து நிற்கின்றது. இம் மக்களே உள்நாட்டு யுத்தத்தினால் தங்கள் இருப்பிடங்களை விட்டு வெளியேறி வேற்றிடங்களில் வாழ்கின்றனர். இவர்கள் பொருளாதார ரீதியில் ஏழைகள் ஆக்கப்பட்டு பாதிக்கப்பட்டு வாழுகின்ற மக்களை நாங்கள் எப்போதும் நினைந்துகொள்ள அழைக்கப்படுகின்றோம். இந்த மக்கள் தங்கள் துயரங்களின் மத்தியில் அமைதியோடும் பொறுமையோடும் நீதிக்காக காத்திருக்கின்றனர். தங்களுக்கு ஏற்பட்ட இப் பாதிப்பை முழுநாடும் ஞாபகப் படுத்திக் கொள்ளவேண்டும்

என்றும், தமக்கு பக்கச் சார்பற்ற நீதி உருவாக்கப்பட வேண்டும் என்றும், இவர்கள் அக்கறையாக உள்ளார்கள். இம் மக்களை நாம் சரிவர கருத்தில் கொள்ளாத பட்சத்தில் இது அநீதியான செயலாகவும் எதிர் கால வன்முறைக்கு ஓர் வித்தாகவும் இது அமையும்.

இம்மக்களின் வாழ்க்கைத்தரத்தை உயர்த்தும் வகையிலும், பொருளாதாரத்தை மேம்படுத்தும் வகையிலும், அரசு வெளிநாட்டு அரசிடமும் ஏனைய நிதிமூலங்களில் இருந்தும் நிதியைப் பெற அழைக்கப்படுகின்றது. சனாமி நேரத்தில் எவ்வாறு கடமையாற்றினார்களோ அவ்வாறே உதவி செய்வதற்கு உதவியாளர்களும் முகவர்களும் அழைக்கப்படுகின்றனர். நிதியைப் பெற்றுக் கொள்ளுகின்ற அமைப்புகள் குறிப்பாக மத அமைப்புகளும், அரசுசார்பற்ற நிறுவனங்களும் தாம் பெற்றுக்கொள்ளும் நிதியை உத்தரவாதத்துடனும், பக்கச்சார்பற்ற முறையிலும், சகிப்புத்தன்மையுடனும் கையாள அழைக்கப்படுகின்றனர். மேலும் சீர்கேட்டைத் தவிர்ப்பதற்காக கணக்கறிக்கைகளை சீர்பார்த்தல் மிக அவசியமானது. இன்னிலையில் அரசியல், மத, சமூகக் காரணிகள் எமக்குத் தடைகளாக உருவாகலாம்.

பேராயர் டூலிப் டி சிக்கோரா ஆண்டகை

இயற்கை அனர்த்தங்களாலோ, கடல் அலைகளாலோ, சம்பளக் குறைவினாலோ அல்லது யுத்தத்தினாலோ பாதிக்கப்பட்ட மக்கள் தங்கள் அரசியல் பொருளாதார பிடுகளிலிருந்து விடுதலை பெறுவதற்கு ஊக்கத்துடனும், ஆக்கபூர்வமாகவும் பணியாற்ற நாம் அழைக்கப்படுகின்றோம். இக்குரலற்ற மக்களின் சார்பில் பேசக்கூடிய முறையில் மக்களுடன் தொடர்புடைய கட்சிகளும், மத அமைப்புகளும் ஒன்றாக இணைந்து பணியாற்ற அழைக்கப்படுகின்றனர். இறையரசிற்காக தாகமாக இருக்கும் அனைவரும் மற்றவர்கள் நலனிலே அக்கறை உடையவராக இருத்தல்வேண்டும்.

வெளிப்படுத்தும் அறவியல்

அரசாங்கம் நிவாரணப்பணியை ஆற்றுகின்றபோது நீதியுடனும், உண்மைகளை வெளிப்படுத்தும் வகையிலும் செயலாற்ற வேண்டும். மக்களின் சார்பில் அரசு நிதியைப்பெற்றுக் கொள்ளுகின்றது என்பதை மக்கள் அறிவார்கள். ஆனால் இது போதாது. எமது அரசியல் கலாசாரத்தின் அடிப்படையில் எமது வளங்களும், அதிகாரங்களும் பகிர்ந்தளிக்கப்பட வேண்டிய தேவை காணப்படுகின்றது. இதுபோல நிவாரணப்பணிக் காகப் பெற்றுக்கொள்ளும் நிதிகளும் மக்களுக்குத் தெரியப்படுத்தவேண்டும். மத அமைப்புகளும் நிவாரணப் பணிக்காக பணியாற்றும் முகவர்களும் தங்கள் பணி பற்றிய விபரங்களை மக்களுக்குத் தெரியப்படுத்தல் அவசியமானது. இந்நிலை எமது உத்தரவாதத்தையும் மேலும் எதிர் காலத்தில் ஏற்படும் வன்முறையையும் குறைக்கும். இந்நிலையால் ஆக்கபூர்வமான விமர்சனங்களும் ஏற்பட வாய்ப்புண்டு.

நிவாரணப் பணிகளை ஆற்றும் அரசு சார்பற்ற நிறுவனங்கள் அதிகளவு நிதியை கைப்பற்றுக்கின்றனர். இவர்கள் தங்கள் பணியை

ஆற்றும் போதும், தங்கள் வளங்களை விருத்தியாக்கும் போதும், நம்பிக்கையை ஏற்படுத்தும் ஷகையிலும், தீமைக்கு உடன்படாத வகையிலும் செயற்படவேண்டும். இது மத அமைப்புகளுக்கும் பொருந்தும். மனிதத் துன்பங்கள் நிறுவன்மயப்படுத்தப்பட்டுள்ள மதங்களாலோ அல்லது கருத்தியல்களாலோ ஏற்படுகின்றது என்று கூறிவிட முடியாது. சமூகம் இப்படிப்பட்ட கருத்துக்களில் இருந்து நன்மைகளைப் பெறுவதற்கு நாம் ஊக்கப்படுத்தி விடக்கூடாது. சமூக ஈடுபாடு மேற்கூறப்பட்ட தீமைகளில் இருந்து விலகிச் செயற்பட உதவியாக அமைய வேண்டும். சமூகம் எமது செயற்பாடுகளின் மத்தியில் அறம் சார்ந்த செயற்பாடுகள், அறம் சாராத செயற்பாடுகள் எவைகள் என்பதை அடையாளம் காண அழைக்கப்படுகின்றது. மனிதர்களை பராமரிக்கவும் பாதுகாக்கும் நோக்குடனும் செயற்படும் அரசுசார்புள்ள, அரசுசார்பற்ற நிறுவனங்கள் ஆலயங்கள், கோவில்கள், பள்ளிவாசல்கள், விகாரைகள் போன்றவைகள் அறம் சார்ந்த செயற்பாடுகளை மேற்கொள்ள அழைக்கப்படுகின்றன. பாதிக்கப்பட்ட மக்களின் உண்மையான வாழ்க்கைத் தரத்தை உயர்த்துவதற்கான அடிப்படை வசதிகளும் உபகரணங்களும் அவசியமாகின்றன. இதன் மூலம் வளப்பகிர்வு ஏற்பட்டு பாதிக்கப்பட்ட மக்களின் வாழ்வு சீரடைய உதவியாக, அமையும். இப்பணிகள் ஆற்றப்படும்போது சரியான நேரத்தில் கணக்குக் கூற்றுக்களை கணக்காய்வு செய்தல், நிர்வாகச் செலவுகளைக் குறைத்தல் போன்ற வழிகளை நாம் கையாளவேண்டும்.

எம்மிடமுள்ள நிதி எம்முடையதல்ல என்பதையும், நாம் அறம் சார்ந்த முறையில் இதனை உபயோகிக்க வேண்டும் என்பதையும் நாம் கருத்தில் கொள்ளவேண்டும். இந்நிதி பாதிக்கப்பட்ட மக்களுக்கே சொந்தம். எமக்கு நிதிவளங்கும் நிதிமூலங்கள் எம்மீது நம்பிக்கையடையக்கூடிய வகையிலும், அந்நிதியால் மனித மாண்பு உயரக்கூடிய வகையிலும் நிதியைக் கையாள வேண்டும். எமது பணி நேரத்தில் எமது சுயநலனுக்காகவோ எமது சுயபுகழுக்காகவோ செயற்படக்கூடாது. இன்று வெகுசன தொடர்புச் சாதனங்களின் ஊடாகவும், புகைப்படங்கள் ஊடாகவும் பணிகள் பகிரங்கப்படுத்தப்பட்டு வருகின்றன. இது கசப்பான சுவைதரும் ஒரு நிகழ்வாகும். இவைகளின் ஊடாக நாம் எமது அதிகாரத்தை வலுப்படுத்திக் கொள்வதற்காகவோ, எமது நிறுவனங்களின் நிலைகளை வளப்படுத்திக் கொள்வதற்காகவோ முற்படுகின்றோம். ஆனால் நாம் பணி செய்ய அழைக்கப்பட்டிருக்கின்றோம் என்பதை நாம் மறந்துவிடக்கூடாது.

கரையோரப் பிரதேசங்கள்

கரையோரப் பகுதியில் இருக்கும் மக்களின் எதிர்காலத்தைக் குறித்த நிச்சயமற்ற நிலைகளும், ஏனைய பாதிப்புக்களும் கவனத்தில் கொள்ளவேண்டும். உத்தியோக பூர்வமான அறிக்கைகளிலிருந்து நாடு தழுவிய ஓர் நடைமுறைப்படுத்தக்கூடிய திட்டத்தை உருவாக்குவதும், நடைமுறைப்படுத்துவதும் கடினமானது என்பது புலனாகின்றது. இக் கரையோர எல்லைப் பகுதியில் உள்ள வீடுகளும், வர்த்தக நிலையங்களும் பெருமளவு அழிக்கப்படவில்லை. இவர்கள் எந்தவிதமான பாதிப்பின்றி தொடர்ந்தும் வாழ விரும்புகின்றனர். சிலர் உரிமைகளுக்காகப் போராடவும் பகிரங்க பகிஷ்கரிப்புக்களை நடத்தவும் தூண்டப்படுகின்றனர். மட்டக்களப்பில் உள்ள "டீசுபார்" கரையோரப் பகுதியில் வாழும் மக்கள் 100 மீற்றர் எல்லைப்பகுதிக்குச் சென்று வாழ்வதற்கு தங்கள் எதிர்ப்பைத் தெரிவிக்கின்ற அதேவேளை அம்பாந்தோட்டையில் உள்ள முஸ்லீம் மீனவ சமூகம் இவ் எல்லைப்பகுதிக்குள் தங்கள் வீடுகள் இருந்த இடத்தில் கூடாரங்களை அடித்து வாழத் தொடங்கிவிட்டார்கள். இவைகள் அனைத்தும் நிவாரணப்பணிகளில் முரண்பாடுகளை உருவாக்கினாலும் மக்கள் தங்கள் இருப்பிடங்களுக்கு உடனடியாகச் செல்ல வேண்டியது என்பது புலனாகின்றது.

எதிர்காலத்தில் சனாமியினால் ஏற்படக்கூடிய அழிவைக் குறைக்கக் கூடிய வகையில் எமது திட்டங்களை வகுக்கவேண்டும். இதற்காக நாங்கள் ஓர் அபாய ஒலி எழுப்பும் மாதிரிகளை பயன்படுத்த அழைக்கப்படுகின்றோம். கடல் சார்ந்த இயற்கையையும் அதில் உள்ள வளங்களையும் பாதுகாக்கும் முயற்சிகள் எடுக்கப்பட்டு வருகின்றது. கரையோரப் பகுதிகளை பாதுகாப்பதற்காக உருவாக்கப்பட்டிருக்கின்ற இந் நடைமுறைகளை நாம் ஏற்றுக்கொண்டு தனிப்பட்டவர்களாகவும், சமூகங்களாகவும் இயற்கையின் தாக்கத்தில் இருந்து மக்களைப் பாதுகாக்க அழைக்கப்படுகின்றோம். இத்திட்டத்தில் விஞ்ஞான ஆராய்ச்சி முறையும், சமூகப் பொருளாதாரத் துறையில் வல்லுநர்களும் மேற்கூறிய பணிக்கு சிறந்தவர்களாகக் காணப்படுகின்றனர். மக்கள் எல்லைப் பகுதிப் பிரச்சனைக்குத் தீர்வுகாணும் பட்சத்தில் வீடுகளைக் கட்டவும் வழங்கவும் ஆரம்பிக்கலாம். இவர்கள் முக்கியமானவர்களாகக்

கருதப்படவேண்டும். காண்ப்படுகின்ற எல்லைப் பகுதிகளில் அவர்கள் வாழக்கூடிய விதத்தில் வசதியான பாதுகாப்பான இல்லங்கள் அமைக்கப்படவேண்டும். இந்த வகையில் மக்கள் சுயமாக முடிவுகளை எடுக்கக்கூடிய வாய்ப்பு இருக்கின்றது. அத்துடன் அரசும் உத்தரவாதத்துடன் செயற்படவேண்டும். இப்பாதுகாப்பு வலயத்திற்குள் கட்டப்படும் வீடுகள் தொடர்பாக திட்டங்களும் ஆலோசனைகளும் வழங்கப்படவேண்டும்.

பிரச்சனைகளுக்குத் தீர்வு காணாத பட்சத்தில் சமூகம் பெரிய சனாதிக்க முகம் கொடுக்கவேண்டியுள்ளது. இது ஒரு வன்முறையாக உருவாகி எங்கள் தேசத்தில் தற்போது நடைமுறையில் உள்ள தாங்கமுடியாத ஓர் பெரிய அழுத்தத்தை உருவாக்கலாம்.

அமைதி யாத்திரை

நிவாரணப் பொருட்களைப் பகிர்ந்தளிக்கும்போது உருவாகும் பதட்டநிலையும், குற்றங்களும் எமது தேசத்தில் இருக்கும் உண்மையான ஓர் உறுதியற்ற நிலையை எடுத்துக்காட்டுகின்றது. யுத்தம் நிறுத்தப்பட்ட பின்னர் மக்கள் மத்தியில் சிறிதளவு நம்பிக்கையும், நன்மதிப்பும் உருவாகியுள்ளது என்பது தெரிகின்றது. இந்நிலையில் நாம் ஒன்றுமில்லாத, இயலாத நிலையை நாம் அவதானிக்கின்றோம். இந்நிலையில் எல்லா மக்களும் நலன் பெறக்கூடிய வகையிலும், அவர்கள் வாழ்வு பெறக்கூடிய வகையிலும் எமது அரசியல் அதிகாரங்களை நாம் எந்தளவுக்கு பகிர்ந்து கொள்ள ஆயத்தமாக இருக்கின்றோம் என்பதைப் பார்க்க அழைக்கப்

படுகின்றோம். நீண்டகால அமைதித் திட்டங்களை நோக்கி நாம் செல்லவேண்டுமேதவிர, குறுகியகாலத் திட்டங்கள், வெளித் தரவுகள் போன்றவைகள் அமைதி நிலைக்கு உகந்த சூழலை உருவாக்கமாட்டாது.

சமாதான யாத்திரையில் ஒப்படைப்பு, மறுபுறமான இதயம், மன்னிப்பு, ஒப்புரவாகல் போன்றவை அவசியமாகின்றது. மதங்களுக்கு இடையேயான சந்தேக நிலை, உண்மையான மத விழுமியங்களை சகிப்புத் தன்மையோடு ஏற்றுக்கொள்ள முடியாதவை போன்றவை அமைதி யாத்திரைக்குத் தடைகளாக அமைகின்றது. வேறுபாடுகளின் மத்தியில் தலைமைத்துவங்களை தேசிய ரீதியில் வகிப்பவர்களும் ஏனையவர்களும் பொது மானிடத்தை வளர்க்கும் முயற்சியில் ஒப்படைப்பு, உள்ளான மறுபுறமாகல் அனுபவம் தேவைப்படுகின்றது.

இவைகள் நடைபெறும்போது தியானம், சுயதிறனாய்வு, உண்மைக்கும் நீதிக்குமான தேடல், மக்களுக்குள் ஏற்படும் மதப்பாரம்பரியங்கள் கட்டியெழுப்பப்படுவதே சிறந்த வழியாகும். இவ் யாத்திரையில் நிலையான தன்மையும், மதங்களுக்குள்ள ஆன்மீகமும் முக்கியமானதாகக் காணப்படுகின்றது. இப்பேறப்பட்ட நிலைகள் எங்களுக்குள்ளே ஓர் திறந்த மனநிலையை உருவாக்குகின்றது. இவைகள் சந்தேகமற்ற அமைதியை, உண்மையுள்ள அமைதியை உருவாக்குவதிலும், பகிர்ந்தளிப்பதிலும் செல்வாக்குச் செலுத்துகின்றன.

அண்மையில் இடம்பெறும் அரசியல் கொலைகள் அமைதி யாத்திரையில் ஓர் பின்னடைவை ஏற்படுத்தி விட்டது. ஆயுதம் ஏந்தும் அனைவரும் ஜனநாயக முறையை நேசிப்பார்களேயாகில் ஜனநாயக முறையில் பிரச்சனையைத் தீர்ப்பதற்கும், நிலையான அமைதியை உருவாக்குவதற்கும் உதவியாக அமையும்.

அநேக சந்தர்ப்பங்களில் ஜனநாயகமுறை வெற்றியளித்ததை சரித்திரம் கூறுகின்றது. புரிந்துணர்வு உடன்படிக்கையின் ஊடாக அரசாங்கமும், புலிகளும் தமது வன்முறை மார்க்கத்தை கைவிட்டு அமைதி முயற்சிக்கு வந்ததை நாம் அறிவோம். இது வன்முறைகளைக் குறைத்து பிரச்சனைகளைத் தீர்ப்பதற்கு உதவியாக அமைகின்றது. இம்முறை உள்நாட்டிலும் சர்வதேச அமைப்பிலும் பாராட்டப்பட்டு வருகின்றது. இவைகளை நாம் கடைப்பிடிக்காத பட்சத்தில் நாம் ஒருபடி முன்னேறும்போது இருபடி பின்னோக்கித் தள்ளப்படுகின்றோம். இப் பரந்துபட்ட பின்னணியிலேயே அரசியல் கொலைகள் பார்க்கப்படவேண்டும். அமைதிக்கான முயற்சியில் அரசாங்கம் ஈடுபடும்போது இக் கொலைகள் பற்றிய புலனாய்வு நடவடிக்கைகளையும் மேற்கொள்ள அழைக்கப்படுகின்றது. இது ஓர் அறம் சார்ந்த நடவடிக்கையாகும். இந் நடவடிக்கைகள் மேற்கொள்ளும்போது சமாதானம் பற்றிய நடைமுறைச் சிக்கல்களையும் அதனைக் கையாளும்போது ஆணைக்குழுக்களுக்கு ஏற்படும் கடினத் தன்மைகளையும் நாம் அவதானிக்கக்கூடியதாக உள்ளது. இவைகளின் ஊடாக சந்தேகங்கள் தீர்க்கப்படவும் நம்பிக்கை கட்டியெழுப்பப்படவும் வாய்ப்பு ஏற்படுகின்றது. அரசாங்கத்திற்கும், வீடுதலைப் புலிகளுக்கும், கண்காணிப்புக் குழுவிற்கும் இடையே நிலவும் முரண்பாடுகளைத் தீர்த்து, கலப்புத் தன்மைகளை உருவாக்க நாம் அழைக்கப்படுகின்றோம்.

இந்நிலையினாலேயே வன்முறையற்ற ஜனநாயகம் உருவாகும். மேலும் இவ்வொளியிலேயே விடுதலைப் புலிகள் பிள்ளைகளை இணைக்கும் காரியமும் பார்க்கப்படவேண்டும். ஆனால், இந்நிலை தொடர்ந்தும் நடைபெறுவது துக்கமானதாகக் காணப்படுகின்றது. இந்நிலை தமிழ் மக்களுக்குள்ளேயே காணப்படும், பலனீனப்படுத்தப்பட்டிருக்கும் மக்களைத் துயரடைய வைக்கின்றது. இது எதிர்காலச் சந்ததிக்கு எதிரான வன்முறையுமாகும். விடுதலைப் புலிகள் வன்முறையற்ற கலாசாரத்தை ஏற்றுக்கொள்ளக் கூடிய நிலைக்கு மறுகுபமாக்கப்படல் வேண்டும். இந்நிலை உருவாகாத பட்சத்தில் நாம் யுத்தம் செய்வது சரியானது என்பதை உறுதிப்படுத்த வேண்டும். குறிப்பாக தமிழர் அல்லாதவர்கள் வெளிநாட்டுச் சமூகம் போன்றவர்களுக்கு இது பற்றிய கருத்தைத் தெளிவுபடுத்தவேண்டும்.

சனாமிக்குப் பிற்பாடு விடுதலைப்புலிகளின் கட்டுப்பாட்டுப் பிரதேசத்துக்குள் காணப்படும் பிள்ளைகள் பற்றிய நிலையைக் கவனிக்கவேண்டும். அநாதைப் பிள்ளைகளுக்கான பராமரிப்பு போன்றவைகள் எழுதப்படாத கோட்பாடுகளாக மாறிவிடக்கூடாது. யுத்தங்களுக்கு பிள்ளைகளைச் சேர்த்தல், அவர்களுக்கு பயிற்சியளித்தல் போன்றவைகள் பற்றி மற்றவர்களின் குற்றச் சாட்டுக்களுக்கு விடுதலைப் புலிகள் பதிலளிக்கவேண்டும். இல்லையேல் இவர்கள் எங்கு இருக்கிறார்கள் என்பது பராமரிக்கப்படுகின்றார்கள் போன்ற விபரங்கள் வெளிப்படையாக தெரிவிக்கப்பட வேண்டும்.

பாதுகாப்பைப் பகிர்ந்துளித்தல்

மனிதவளப் பகிர்வு, மனிதவளத்தை அபிவிருத்தி செய்யும் வகையில் நேற்கொள்ளப்படும் நிவாரணப் பணிகள் அரசாங்கத்தினால் மட்டும் செய்து முடிக்கப்படமுடியாது. தொடர்ச்சியான உரையாடல், உள்நாட்டில் மக்களிடையே நிலவவேண்டிய சகிப்புநிலை, பாதிக்கப்பட்ட மக்களுக்கிடையேயான தொடர்பு, பிரஜைகள் குழு போன்றவைகள் கவனிக்கப்படவேண்டும். மத்தியகுழுவில் சரியான பிரதிநிதித்துவத்தை ஏற்படுத்தக்கூடிய விதத்தில் அரசாங்க முகவர் செயற்படவேண்டும். பிரஜைகள் குழுவில் இருந்து அனுபவமுள்ள நிர்வாக உத்தியோகத்தர்கள், சிறப்புத் தேர்ச்சிபெற்றவர்கள், அனுபவமும் ஆற்றலும் உள்ளவர்கள் மத்திய குழுவிற்குத் தெரிவு செய்யப்பட்டால் மத்திய குழு நன்றாகச் செயற்படும். இம் மத்திய குழுவானது மனித துன்பங்களைக் கேட்கக் கூடியதாகவும், மக்களின் நலன்களை அறிபவர்களாகவும், பாதிக்கப்பட்டவர்களை மாண்புடன் பராமரிக்கக் கூடியவர்களாகவும், மனிதத் துன்பங்களை உணர்ந்து கொள்பவர்களாகவும் இருக்கவேண்டும். இப்படிப்பட்டவர்கள் எங்கள் தேசத்தில் இருக்கிறார்கள் என்பதில் சந்தேகமில்லை. இக்குழு நிவாரணப் பணிகளை முன்னெடுப்பதிலும் மக்களை ஆற்றலுறச்செய்வதிலும் மீள் கட்டுமானங்களை மேற்கொள்ளும் முயற்சியிலும் ஈடுபட்டு வருகின்றது.

விடுதலைப்புலிகள் தமது கட்டுப்பாட்டுக்குள் இருக்கும் பிரதேசங்களில் இப்பகிர்வு நடவடிக்கை செய்ய அழைக்கப்படுகின்றனர். இந்நிலையை நாம், புதிதான ஓர் நிலையென்றோ, நடைமுறைப்படுத்தக் கடினமானதென்றோ எனப் பெரிதுபடுத்துவது யதார்த்தமற்ற ஒன்றாகும். யுத்தநிறுத்தத்திற்குப் பின்னர் அமைதிப் பாதையை நோக்கிய பிரயாணத்தில் விடுதலைப் புலிகளின் ஈடுபாடு மிக அவசியமானதொன்றாகும். விடுதலைப்புலிகளின் ஒத்துழைப்பு இல்லையேல் அவர்கள் கட்டுப்பாட்டுக்குள் இருக்கும் பிரதேசத்தில் வீதிகளோ பாலங்களோ கட்டப்பட்டிருக்க முடியாது. யுத்தநிறுத்தத்திற்கு முற்பட்ட காலப்பகுதியில் இக் கட்டுப்பாட்டுப் பிரதேசத்திற்குள் அரசாங்க இயந்திர சாதனங்களைப் பராமரித்தல், நிர்வாகப் பணிகள் - குறிப்பாக அரசாங்கப் பணியாளர்களுக்கான ஊதியக் கொடுப்பனவு போன்றவைகள் விடுதலைப்புலிகளின் ஒத்துழைப்புடன் நடைமுறைப்படுத்தப்பட்டு வந்தன. இந்த நிலையை சனாமி மாற்றியமைத்துள்ளது என்பதை அரசாங்கமும் இந்நாட்டிலுள்ள மக்களும் அறிந்துள்ளார்கள். கடந்த காலத்தைப் போலவே தற்போதும் விடுதலைப்புலிகளின் கட்டுப்பாட்டிற்குள் உள்ள மக்களைப் புறக்கணித்து எந்தவிதமான உதவியையும் எங்களால் செய்யமுடியாது.

இப்பிரதேசங்களில் துன்பங்களை அனுபவித்துக் கொண்டிருந்த மக்களுக்கு தொடர்ந்தும் ஏற்பட்ட துன்பமாக, சனாமி அனுபவம் காணப்படுகின்றது. நம்பிக்கையைக் கட்டியேழுப்புவதற்கு இது நல்ல அனுபவமாகக் காணப்பட்ட ஒரு சிறப்பு அம்சமாகும். இந்நிலையில் இருந்து ஓர் புதிய மாதிரி உருவாகுமா? என்பதைப் பொறுத்திருந்து பார்க்கவேண்டும். இவ்வாறு புதிய மாதிரி உருவாகும். ஆனால், அது ஒரு ஊக்குவிப்பு ஆகும். இம் முயற்சியில் விடுதலைப் புலிகளின் கணிசமான, உத்தரவாதமான செயற்பாடும், ஏனையவர்களின் விருப்புத்தன்மையும் முக்கியமானதாகும். யாரும்

திறந்த மனதற்றவர்களாக இருக்காமலும், தங்கள் சொந்த வழிகளின்படி நடக்காமலும் பார்த்துக் கொள்ளவேண்டும். அரசியல் தந்திரம் மறைந்திருக்கும் நிகழ்ச்சித்திட்டங்கள் இச்சமாதான முயற்சியைப் பாதிக்கும் காரணிகள் ஆகும். எல்லா மக்களிடமிருந்து கிடைக்கும் கரிசனையும் நன்மதிப்பும் மிக

அவசியமாக உள்ளது. நல்ல சிறந்த செயல்களைச் செய்வதே சரியான வழியாகும்.

மனந்திரும்புதலும் அடையாளப்படுத்தலும்

நீதியுள்ள அமைதியை ஏற்படுத்துவதற்காகவும் மனிதப் பெறுமதிகளை மதிக்கக்கூடிய வகையிலும் நாம் மனந்திரும்பி தயரூறும் சமூகத்துடன் எம்மை அடையாளப்படுத்தி நாம் செய்த தவறுகளுக்காக பகிரங்க மன்னிப்பைப் பெற்றுக்கொள்ளும் வகையில் இந்த வருடத்தினைப் பிரகடனப்படுத்திக்கொள்வோமாக. ❁

காலத்தின் பதிவுகள்

திருப்பணியாளரின் ஆசி உரை

"கர்த்தர் நமக்கு பெரிய காரியங்களைச் செய்தார். இதினிமித்தம் நாம் மகிழ்ந்திருக்கிறோம்" (சங்கீதம். 126:3)

பரி. இம்மானுவேல் ஆலயமாகிய இவ்வாலயம் திருத்தி அமைக்கப்பட்டு பிரதிஷ்டை செய்யப்படும் இந் நன்நாளிலே, இவ்வாசிச் செய்தியை எழுதுவதில் பெரும் மகிழ்ச்சி அடைகிறேன்.

இவ்வாலயம் இருமுறை காலத்தின் சீரகேட்டால் 'பாதிக்கப்பட்ட போதிலும், இது முழுமையாக அழிக்கப்படாமல் இன்று வரை நிலைத்திருக்கின்றதற்காக' நான் அந்தப் பரம்பொருளுக்கு நன்றி செலுத்துகின்றேன். அத்துடன் பெரும் துன்பங்களையும், பேரிழப்புகளையும் அனுபவித்த இச் சபையோர் அதைப் பெரிது படுத்தாது "எந்நிலமையிலும் மனரம்மியமாக இருக்கக்கற்றுக் கொண்டேன்" என்ற புனித பவுலின் கூற்றுக்கு இணங்க, அவர்கள் சோர்ந்து போகாமல் தங்கள் விசுவாசத்தைக் கட்டி எழுப்ப, இறைவனை வழிபட இந்த ஆலயத்தைப் புனரமைத்ததையிட்டு நான் கடவுளை ஸ்தோத்திரிக்கின்றேன்.

இவ்வாலயத்தில் கர்த்தராகிய இயேசுக் கிறிஸ்துவின் ஆசீர்வாதத்தைப் பெற்றுக்கொள்ளும் நாம், ஒரு சிறிய மந்தையாய் இருந்த போதும் "ஆண்டவருக்குள் வேர் கொண்டவர்களாகவும், அவர்மேல் கட்டப்பட்டவர்களாகவும், அவருக்குள் நடந்து கொண்டு, விசுவாசத்தில் உறுதிப்பட்டு, ஸ்தோத்திரத்தோடே பெருகுவோமாக,"

என்று (கொலோசேயர் 2:6-7) கூறப்படுகின்றது. எனவே அதன்படி நடந்து கொள்வோமாக.

ஒருவிதையை நிலத்தில் போடுகின்றபோது அது எவ்வாறு தன்னை அழித்து, தனக்கு வேண்டிய உணவைப் பெற்று, ஓங்கி வளர்ந்து, தனது பருவகாலத்தில் பூத்து காய்த்து கனி தருகின்றதோ, அதுபோல நாமும் ஆண்டவராகிய இயேசுக் கிறிஸ்துவில் ஆழமாக வேரூன்றி அவருடைய முன்மாதிரியைப் பின்பற்றி, அவருக்குச் சாட்சியாக வாழ்வோமானால் நாம் பலன்தரும் ஜீவியத்தைப் பெற்றுக் கொள்வதுடன் இந்த ஆலயமும் விசுவாசிகள் நிறைந்த ஒரு திருத்தலமாக இருக்கும் என்பது உறுதி.

எனவே இரண்டாவது முறையாக பிரதிஷ்டை செய்யப்படும் இவ்வாலயத்தைச் சேர்ந்த நாமும் இந்த உறுதியில் வளர இறைவன் தனது ஆசியையும், அருளையும் நிறைவாகத் தரும்படி மன்றாடுகின்றேன்.

கடவுளின் ஆசி உங்களனைவரோடும் கூட இருப்பதாக.

கிறிஸ்துவின் பணியில்
அருள்திரு. தோ. ஜோர்ஜ்
11.04.1999

குறிப்பு:

புனரமைக்கப்பட்ட உரும்பிராய் பரி. இம்மானுவேல் ஆலயத்தின் பிரதிஷ்டை ஆராதனையின்போது பாங்குத்தந்தை அவர்கள் வழங்கிய செய்தி.

பேரன்பும் உண்மையும்
ஒன்றையொன்று சந்திக்கும்;
நீதியும் நிறைவாழ்வும்
ஒன்றையொன்று முத்தமிடும்.
மண்ணினின்று உண்மை
முளைத்தெழும்;
விண்ணினின்று நீதி கீழ்நோக்கும்.
நல்லதையே ஆண்டவர் அருள்வார்;
நல்விளைவை நம்நாடு நல்கும்.
நீதி அவர்முன் செல்லும்;
அவர் தம் அடிச்சுவடுகளுக்கு
வழி வகுக்கும்.

(திருப்பாடல்கள் 85:10-13)

அறிமுகம்

கிறீஸ்துவின் பெயரால் அழைக்கப் பட்டிருக்கும் மக்கள் ஒரே மனதோடு, ஒரே சிந்தனையோடு இறையரசின் விழுமியங்களை நிலைநாட்ட அழைக்கப்பட்டு இருக்கிறார்கள். இவ் எதிர்பார்ப்பை நிறைவேற்ற கடந்தகால வரலாறு பலரைத் தூண்டிய போதிலும், பலர் ஒரே மனதோடு, ஒரே சிந்தனையோடு செயலாற்றத் தவறிவிட்டனர். ஆகவேதான் காலத்துக்கு காலம் இறைவாக்கினர், நியாயாதிபதிகள், அரசர்கள் மூலமாகத் தம்மை வெளிப்படுத்திய இறைவன் இறுதியில் தம் குமாரன் இயேசுவின் ஊடாகத் தம்மை வெளிப்படுத்தியும், இன்றுவரை ஒவ்வொருமனிதனும் இறைத் தன்மையைப் புரிந்தும், புரியாமலும், தம் போக்கில் தனியாகவும், ஏன் குழுவாகவும் வாழ்ந்து கொண்டு இருக்கின்றான். இந்நிலையில் இறை வெளிப்பாட்டை உணர்ந்த ஒரு கருவியாக இவ் ஒருமைப்பாட்டு இயக்கம் எமக்கு அருளப்பட்டு இருக்கிறது.

பல்வேறுபட்ட பிளவுகள் பிரிவுகள் மத்தியில் கிறீஸ்துவில் நம்பிக்கை வைத்துள்ள நாம் இறையரசின் விழுமியங்களுக்காக சாட்சி பகரும்போது "நாம் ஒன்றாய் இருப்பது போல இவர்களும் ஒன்றாய் இருக்கும் படி" (யோவான் 17:21) என இயேசு பிதாவிடம் மன்றாடியது எம்மைச் சிந்திக்க வைத்துள்ளது. இவ் வேண்டுகூடாக இறைவன் தன் குமாரனுடாகத் தம்மை வெளிப்படுத்தியதை உலகு உணர்ந்துகொள்ள நாம் வாய்ப்பு அளிக்கவேண்டுமென்பதே இயேசுவின் அங்கலாய்ப்பாகும். இவ் அங்கலாய்ப்பை உணர்ந்து கொண்டவர்களே இவ் ஒருமைப்பாட்டுக்காகத் தம்மை அர்ப்பணித்து இருக்கிறார்கள். திறந்த மனதோடு, ஒருவரை ஒருவர் புரிந்துகொண்டு, ஒருவருக்காய் ஒருவர் வாழ தம்மை அர்ப்பணிக்கும்போதே ஒருமைப்பாடு ஆரம்பிக்கிறது. திருச்சபையின் தலைவராம், உலக இரட்சகர் இயேசுவில் நம்பிக்கை கொண்டுள்ள நாம், எம் திருச்சபைப் பிரிவுகளைக் கடந்து, இனம், நாடுகள், தேசங்களையும் கடந்து, பல்வேறு மத வேறுபாடுகளைக் கடந்து, ஏன் மனிதத்துவத்துக்கு மேலாக இறைவன் தந்த இயற்கையை திறந்த மனதோடு ஒன்றையொன்று புரிந்து, ஒன்றுக்கு ஒன்றாக வாழ மானிடம் அழைக்கப்பட்டுள்ளது.

வேதாகமக் கண்ணோட்டத்தில் ஒருமைப்பாடு

(1) இயேசு தாம் மரிக்கும் முன்பு பிதாவிடம் வேண்டிய மன்றாடல் " நாம் ஒன்றாய் இருப்பது போல..." (யோவான் 17:21) இன்று வரை

நிறைவேற்றப்படாததற்கு யார் காரணம்? நான் வழிபடும் திருச்சபையா? திருச்சபைத் தலைவர்களா? அல்லது நானா? இதன் அடிப்படையில் நான் என்னைக் கிறீஸ்தவன் எனக் கூறலமா?

(2) பிரிவானது பாவம். அது இறைச் சித்தத்திற்கு எதிரானது என்பதை பவுல் கலாத்தியருக்கு எழுதும்போது, திட்டவட்டமாகக் கூறுகின்றார். (கலா. 5:19-21) பிரிவுகள், பொறாமை, வெறுப்பு, தற்புகழ்ச்சி, சுயபெருமை, ஆகிய இறையரசுக்குத் தடையான பண்புகளே இன்று எம் சபைகளில், ஏன் எம்மில் மேலோங்கி வளருகின்றது.

(3) புதிய எருசலேமை விபரிக்கும் தூயயோவான் "நகரத்தில் கோயில் எதனையும் காணவில்லை ஏனெனில் இறைவனே கோயிலாக இருக்கிறார்" என்கிறார். (வெளி. 21:22)

(4) என்னை நோக்கி கர்த்தாவே கர்த்தாவே என்கின்றவன் அல்ல. மாறாக என் சித்தம் செய்பவனே பரலோக அரசுக்கு உகந்தவன்.

ஒன்றிப்படுகான தலைமைத்துவத்தை நோக்க...

அருள்பணி

என். ஜே. ஞானப்பொன்ராஜா

ஒருமைப்பாட்டிற்காக எம்மை அர்ப்பணிக்க கர்த்தரின் வார்த்தை எம்மை அழைக்கின்றது. கர்த்தரின் வார்த்தை முப்பதும், அறுபதும், நூறுமாகப் பலன் கொடாததற்கு நிலம் ஆயத்தமாக்கப்படாததே காரணம். வழியோரங்களைச் செவ்வைப்படுத்தி, கற்பாறைகளை அகற்றி, முட்ட புதர்களைப் பிடுங்கி எறிந்து, நிலத்தைச் செவ்வைப்படுத்த புறப்படுவோம். நாம் நடுகிறவர்களும்ல்ல, நாம் நீர் பாய்ச்சுகிறவர்களும்ல்ல, நாம் விளையச் செய்கிறவர்களும்ல்ல. மாறாக முதலில் நாம் நிலத்தைப் பண்படுத்தும் தோட்டக்காரராக மாறுவோம்.

ஒருமைப்பாட்டின் இன்றைய நிலை

இன்று இலங்கையின் யாழ் குடாநாட்டில்
அ) ரோமன் கத்தோலிக்கம்
ஆ) பிரதான N.C.C. சபைகள் அங்கிலிக்கன்.

மெதுடிஸ்த், தென்னிந்தியத் திருச்சபை (அமெரிக்க மிஷன்), இரட்சணியசேனை

(இ) பெந்தக்கொஸ்தே சுயாதீன சபைகள் ஆகிய யாவும் இயேசுக் கிறீஸ்துவை தமது மீட்பராக, இரட்சகராக ஏற்றுக்கொண்டு இறையரசின் விருத்திக்காக உழைக்கின்றன. (என்று தம்மைத் தாமே கூறிக் கொள்கின்றன.) ஒவ்வொருசபையும் தன் அங்கத்தவர்களைத் தன்னோடு வைத்திருப்பதிலேயே முழுக் கவனமும் செலுத்துகின்றது. (காரணம் பெயர்ப் பட்டியலில் எண்ணிக்கையைக் காட்ட, காணிக்கை பணம் குறைவடையாதிருக்க, இல்லையேல் குருவிற்கு வேலை இல்லாமல் போய்விடும், சம்பளமும் இல்லை). பிற சபைகளைக் கண்டிப்பதிலும், குறைகாண்பதிலும், வெறுப்பதிலுமே காலத்தைக் கடத்துகின்றது. பிற சபையை விட எனது சபையே மேலானது என தம்பட்டம் அடிப்பதிலுமே பெருமிதமடைகின்றது. அயலவனை விட நானே பரிசுத்தவான் என்ற இறுமாப்புடன் பிற சபைகளின் வளர்ச்சியில் பொறாமை கொண்டு, சுய புகழ்ச்சியை விரும்பி சுய பெருமை அடைய பெரும்பாடு படுகின்றது. இதன் முடிவோ?...! ...! ...!

இது யாழ் குடாநாட்டின் ஓர் பக்க, ஓர் அனுபவம்; ஆனாலும், இது முழு இலங்கைக்கும், ஏன் முழு உலகிற்குமே பொருந்தும், இந் நிலையைத் தோற்றுவிக்கும் மறைமுகக் காரணிகள் அதிகார வேட்கை, பதவி மோகம், சொத்துக்கள், பணம் என்றால் மிகையாகாது. ஆனால், கிறீஸ்து வாழ்ந்து காட்டிய முன் மாதிரியிலும், குணாதிசயங்களிலும், பண்புகளிலும் ஒவ்வொருவரும் மிளிர், தம்மைச் சிலுவையில் ஒப்புக் கொடுக்கும் அளவிற்கு தம்மை கிறீஸ்துவுக்காக அர்ப்பணிக்க ஒவ்வொருவரும் முன்வரவேண்டும்.

இங்கு ஒருமைப்பாட்டிற்காக உழைக்க ஒரு சில மணி நேரம் முன்வர முயற்சிக்கின்றார்கள். ஆனால் ஐந்தில் வளர்ந்து விட்டதை ஐம்பதில் மாற்றமுடியுமா? இதுதான் இன்றைய ஒன்றிப்பின் முன்னேற்றத்திற்குத் தடையாக இருக்கும் முக்கிய காரணிகளில் ஒன்றாகும். ஐந்தில் இருந்து தத்தம் சபைகளின் பாரம் பரியங்களில், கோட்பாடுகளில் மட்டும் கிறீஸ்துவைக் கண்டு வளர்ந்தவர்களை ஐம்பதில் மாற்றமுடியுமா? ஒரு சபையின் பாரம்பரிய, கோட்பாடு தவறு என வாதிடவில்லை. எல்லோரும் தத்தம் கோட்பாடுகள், பாரம்பரியம் என்பவற்றுள் நுழைய வேண்டும் என்பதும் அர்த்தமல்ல. (இறைவனின் சித்தம் அது வானால் நாம் ஒன்றும் செய்யமுடியாது) மாறாக அயலவன் வீட்டு முற்றத்தில் வளரும் மல்லிகையும் மணம் தரும்

என்பதை உணர்ந்து கொள்ள, ஏற்றுக் கொள்ள ஐந்திலிருந்தே பழகவேண்டும் என்பதே என் அவா.

ஒருமைப்பாட்டிற்கான முயற்சி

எமக்கு அறிவையும் நாம் எவ்வாறு வாழவேண்டும் என்பதையும் போதிப்பது கல்வி. இக் கல்வி எவ்வாறு நாம் எதிர்பார்க்கும் ஒருமைப்பாட்டு முயற்சிக்கு வழிகோலுகின்றது. எமது சபைகளிலும், பாடசாலைகளிலும் கிறீஸ்தவ கல்வி முக்கிய இடம் பெறுகின்றது. நாம் பெறும் கல்வி எவ்வாறு ஒருமைப்பாட்டு முயற்சிக்கு செல்வாக்கு செலுத்தப்போகின்றது.

1. சபைகளில் கிறீஸ்தவ கல்வி, திருமுழுக்கு ஆயத்தம், ஞாயிறு பாடசாலை, திடப்படுத்தல், வாலிபர் வழிநடத்தல், திருமண ஆயத்தம், குடும்ப வாழ்வு, வழிபாடுகள் என்ற பல்வேறு நிலைகளில் கிறீஸ்தவக் கல்வி, இறையியல்க் கல்வி சபைகளில் இன்று முன்னெடுக்கப்படுகின்றன.

2. கிறீஸ்தவம் ஓர் பாடமாக ஆண்டு I- II வரை கட்டாயமாகவும், க.பொ.த உயர்தரத்தில் விரும்பிய ஓர் கலைத்துறைப் பாடமாகவும், பல்கலைக் கழகத்தில் ஓர் விரும்பிய ஓர் துறையாகவும் கற்பிக்கப்படுகின்றது.

3. சமயம்சார் கல்வி - பயிற்சி நிலையம், இறையியல் கல்லூரிகள். இந்நிலையிலும் கிறீஸ்துவின் நிறைவேற்றப்படாத பிரார்த்தனை நிறைவேறு "நாம் ஒன்றாயிருப்பதுபோல ...சபைத் தலைவர்கள், பாடத்துறைப் பொறுப்பாளர்கள், இதில் கவனம் எடுக்க வேண்டும். சபை மக்கள் இது நடைமுறையில் வரும் வரை தங்கள் தலைவர்களை பொறுப்பானவர்களை ஊக்கப்படுத்தி, நடைமுறைப்படுத்த முன் வர வேண்டும்.

ஒருமைப்பாட்டிற்காக உழைத்து, உலகத்தால் போற்றப்படும், யாழ் குடாநாட்டில் அவதரித்த கலாநிதி D. T. நைல்ஸ் தனது 13ஆவது வயதில் திறந்தவெளிக் கூடத்தில் உரையாற்றி இருப்பதோடு அவரது பிற்கால ஒருமைப்பாட்டு தலைமைத்துவத்திற்கு பாடசாலைக் கிறீஸ்தவ மாணவர் இயக்கமும் பங்களித்து இருப்பதாக கிறிஸ்ரோபர் L. பேரோடோ தனது D. T. நைல்சின் பங்களிப்பு ... எனும் நூலில் குறிப்பிடுகிறார். ஒருவரது தலைமைத்துவத்திற்கு பாடசாலை, சபைக் கல்வி என்பன முக்கியம் பெறுகின்றது. கான்ஸ் ரெய்டி வெபர் "முழுமையானதோர் ஒருமைப்பாட்டு இயக்கப் பாதை

நோக்கி இன்றும் சென்று கொண்டிருக்கின்ற வேளையில் இனி வரும் இளைய சமுதாயமும் புதிய மாற்றங்களும் தமது பங்களிப்பை ஆற்ற இருக்கின்றது என்பதை நாம் உணர்ந்து கொள்ள வேண்டியுள்ளது.” எனக் குறிப்பிடுகின்றார்.

இளைய சமுதாயத்தின் கருத்துக்களும், புதிய மாற்றங்களும் உருவாக்கக் கூடிய வகையில்

அவர்களை உருவாக்குவதற்கேற்ற வழிமுறைகளை ஏற்படுத்துவது எமது கரங்களில் உள்ளது. எதிர்கால ஒருமைப்பாட்டு இயக்கத்திற்கான தலைவர்களை உருவாக்க எமது சபைகளிலும், பாடசாலைகளிலும் கிறீஸ்தவக் கல்விக்கூடாக வழி ஏற்படுத்துவோம்.

காலத்தின் பதிவுகள்

இலங்கைத் திருச்சபை

யாழ். குரு முதல்வரின் செய்தி

விமான நிலையத்தையும் பிராதான நகரத்தையும் இணைக்கும் நெடுஞ்சாலை வரலாற்று முக்கியம் நிறைந்தது. பயணிகள் வரும் போது அவர்களைக் கவர்வது சாலைகள் அருகே அமைந்திருக்கும் கட்டிடங்களே இறைவன் மக்களின் கலாசாரத்தை தெளிவுபடுத்தும் அடையாளங்கள்.

இப்படியான நெடுஞ்சாலையில் கட்டி எழுப்பப்பட்டதே உரும்பிராய் தூய இம்மானுவேல் திருக்கோவில், யுத்தத்தின் அனர்த்தங்களினால் இத்திருக்கோவில் பல முறை சேதமாக்கப்பட்டது. அழிவுகள் சிதைவுகள் எத்தனை தடவை வந்தாலும் ஆண்டவர் திருப்பெயர் அறிவிக்கும், புனிதத்தை வெளிப்படுத்தும் சந்நிதானம் அழிவின், சிதைவின் கோடுகளை அறிவிக்கக் கூடாது. வாழ்வு தரும் சத்தியத்தை வெளிப்படுத்த வேண்டும் என்ற நிறைவான நோக்குடன் சளையாது மீண்டும் திருக்கோவிலை கட்டி எழுப்பிய மக்களின் எளிமையான ஆனால், உறுதியான நம்பிக்கையை விடா முயற்சியை ஆண்டவருக்குள் நினைவு கூர்ந்து பாராட்டுகிறேன்.

அவலத்தின் அவநம்பிக்கையின் மத்தியில் வாழ்கின்ற இனத்திற்கு மீண்டும் கட்டி எழுப்பப்பட்ட திருக்கோவில் செயல்முறை விளக்கமுள்ள நிறைவான செய்தியை நிச்சயமாகக் கொடுக்குமென்பது மறைக்கமுடியாத உண்மை.

உங்கள் ஆக்கங்கள் ஊக்கங்கள் அனைத்தையும் ஆண்டவர் பாதத்தில் சமர்ப்பிக்கின்றேன்.

அருள்பணி யோசப் சர்வானந்தன்

11.04.1999

குறிப்பு:

புனரமைக்கப்பட்ட உரும்பிராய் பரி. இம்மானுவேல் ஆலயத்தின் பிரதிஷ்டை ஆராதனையின்போது யாழ் குருமுதல்வர் அவர்கள் வழங்கிய செய்தி.

பொன்விழா மலர்

இலங்கைத் திருச்சபை

யாழ். பிரதேச முதல்வரின் செய்தி

உரும்பிராய்க் கிராமத்தின் மத்தியில் அமைந்துள்ள பரி. இம்மானுவேல் ஆலயத்தின் மறு பிரதிஷ்டை செய்யப்படும் தினம் உரும்பிராய் மக்களுக்கு மிக முக்கியமான தினமாகும்.

தீர்க்கணாகிய எசேக்கியேலைப் பார்த்து ஆண்டவர் இந்த உலர்ந்த எலும்புகள் உயிரடையுமா? எனக் கேட்டார். ஆம் உலர்ந்த எலும்புகளை உயிரடையச் செய்யும் ஆண்டவர் மேல் நம்பிக்கையாக இருக்கும் படி வாழ அழைக்கப்பட்டுள்ள மக்களாகிய நாம் ஆண்டவரின் செயலை இந் நன்நாளில் காண்கின்றோம்.

அடிக்கடி அழிவுக்குள்ளாகிய இவ்வாலய கட்டிடம் மீள புனரமைக்கப்படுமா? என்ற கேள்வி மக்கள் மத்தியில் கேட்கப்பட்டது. ஆம் முடியும் என ஆண்டவர் தாம் அன்பு கூர்ந்த மக்களை கருவிகளாகக்கொண்டு செய்து முடித்துள்ளார். ஆண்டவருக்கே எல்லாத்துதியும் புகழும் உதித்தாகுக.

தருணம் கிடைத்த போதெல்லாம் இவ்வாலயத்தின் சபைக் குருவாக பொறுப்பேற்று உங்கள் மத்தியில் பணியாற்ற கிடைத்த தருணத்திற்கு கடவுளுக்கு நன்றி கூறுகிறேன்.

ஆண்டவர் உங்கள் சபையை தொடர்ந்து ஆசீர்வதிப்பாராக.

வண. செ. பி. நேசகுமார்

11.04.1999

குறிப்பு:

புனரமைக்கப்பட்ட உரும்பிராய் பரி. இம்மானுவேல் ஆலயத்தின் பிரதிஷ்டை ஆராதனையின்போது யாழ் பிரதேச முதல்வர் அவர்கள் வழங்கிய செய்தி.

അടയാളങ്ങൾ



கடவுளால் படைக்கப்பட்ட அனைத்து உயிர்களும் வழிபடுகின்றன. இந்த வழிபாடுகள் இடத்திற்கு இடம், காலத்திற்கு காலம் வேறுபடுவதை அவதானிக்கலாம். சிறப்பாக வழிபாடு என்பது கடவுளுக்குரிய மகிமையை அல்லது பெறுமதியை மனிதர் செலுத்துதல் என்பது பொருளாகும். (மலாக்கி 1:6) இன்னொரு பார்வையில் மனிதச் செயற்பாடுகளோடு பார்த்தால் தெய்வீகத் தன்மை இணைதலை வழிபாடு என்று கூறலாம். அதாவது வழிபாட்டில் மனிதனும் இறைவனும் இரண்டறக் கலக்கும் நிலை உருவாகின்றது. இதனையே உண்மையுள்ள வழிபாடு எனத் திருமறை கூறுகின்றது. (ரோமர் 12:1) மேலும் வழிபாடு என்பது விடுதலையின் ஓர் சின்னம். மனிதன் தன் சந்தோஷத்தை வெளிப்படுத்துகின்ற ஒரு சின்னமாக வழிபாடு காணப்படுகின்றது. விடுதலைப்பயண நூலில் மோசே, பார்வோனை நோக்கி அடிமைத்தனத்தில் நின்றுகொண்டு கடவுளை வழிபட்டமுடியாது; இறைவனுக்குப் பரிசெலுத்த எகிப்தில் இருந்து வணாந்தரமான இடத்திற்குச் செல்ல அனுமதி கேட்கின்றார். இதில் இருந்து உண்மையான வழிபாட்டை நடத்துவதற்கு அடிமைத்தனத்தில் இருந்து விடுதலை அவசியம் என்ற கருத்து முன்வைக்கப்படுகின்றது.

திருமறையை கவனமாக ஆராய்ந்து பார்த்தால் வழிபாட்டை இருபெரும் பிரிவுகளாக பிரிக்கின்றனர்.

1. தனிப்பட்ட வழிபாடு:

இது தனிமனிதனுக்கும் இறைவனுக்கும் உள்ள தொடர்பாகும்

2. சமூக வழிபாடு:

இது ஒரு சமூகமாக இணைந்து கடவுளை வழிபடும் முறையாகக் காணப்படுகின்றது.

இந்த வழிபாட்டுச் சூழலுடன் ஒரு சில அடையாளச் சின்னங்கள் இணைக்கப்படுகின்றது. குறிப்பாக பவி - தியானம் - கொடைகள் போன்றவைகள் ஆகும். இவ்வழிபாட்டுச் சூழலில் இருந்தே கடவுள் மக்களுடன் உடன்படிக்கை வாழ்வில் இணைகின்றார். தொடக்க நூல் 3:15, தொடக்க நூல் 8:22, விடுதலைப் பயணம் 19: 1-3, 2 சாமுவேல் 7:14, எரேமியா 31: 31-34 போன்றவற்றைக் குறிப்பிடலாம்.

வழிபாட்டுச் சூழலில் இருந்தே இஸ்ராயேல் மக்களின் திருப்பாடல்கள் பிறந்தன. இத்திருப்பாடல்களாவன:

பவனிப்பாடல்கள் திருப்பாடல்கள் 100; பாவமன்னிப்புப்பாடல்கள் திருப்பாடல்கள் 51; நியாயப்பிரமாணப்பாடல்கள் திருப்பாடல்கள் 1; ஆட்சி அமைப்புப்பாடல்கள் திருப்பாடல்கள் 44; நம்பிக்கைப்பாடல்கள் திருப்பாடல்கள் 46; போன்றவற்றைக் குறிப்பிடலாம். மேலும் வழிபாட்டின் ஊடாகவே இஸ்ராயேல் சமூகம் ஓர் இனமாக உருவாகியதையும் அவதானிக்கலாம். இதிலிருந்து வழிபாட்டுச் சூழலே திருப்பாடல்களை உருவாக்கியுள்ளது.

வழிபாடு பலவேளைகளில் வரலாற்று நிகழ்வுகளுடன் தொடர்புபடுவதை அவதானிக்கலாம். குறிப்பாக விடுதலைப்பயணம் 13ஆம் அதிகாரத்தில் பாஸ்காவிழா நிகழ்வு குறிப்பிடப்படுகின்றது. இது எகிப்திய அடிமைத்தனத்தில் இருந்து கிடைத்த ஓர் விடுதலையை குறித்து நிற்கின்றது. எனவே இங்கு வழிபாடு ஓர் வரலாற்று நிகழ்வோடு இணைக்கப்படுவதை அவதானிக்கலாம். மேலும் வழிபாடு வாழ்க்கையோடு ஒன்றித்து இருக்க வேண்டும்; என்பதை ஆமோஸ் 5: 18-21 வரையுள்ள பகுதி எடுத்துக்காட்டுகின்றது. அதில் வழிபாடு வேறு, வாழ்க்கை வேறுபென மனிதன் பிரித்துவிட்டமுடியாது: உண்மையான வழிபாடு என்பது ஆவியோடும் உண்மையோடும் வழிபடுதல் எனத் திருமறை கூறுகின்றது. யோவான் 4:24 இதில் உண்மையான வழிபாடு குறிக்கப்பட்ட இடத்திற்குள்ளோ, நேரத்திற்குள்ளோ, காலத்திற்குள்ளோ, மதநூலுக்குள்ளோ கட்டுப்படுத்தி வைக்கமுடியாது என்ற உண்மை புலனாகின்றது.

மேலும் வழிபாடு மக்களின் சமூகப்பொருளாதார கலை கலாசார விழுமியங்களின் அடையாளங்களை வெளிக்கொண்டுவரும் அடையாளமாகக் காணப்படுகின்றது. குறிப்பாக திருப்பாடல்கள் 137 இல் ஆண்டவரின் கீதத்தினை அன்னியரின் தேசத்தில் பாடுவது எப்படி என்பது இஸ்ராயேல் மக்களினது அரசியல் ஒடுக்குமுறையை

வழிபாடு

பற்றி

வரலாற்று நோக்கு

அருள்பணி அ. ஸ்ரீபன்

எடுத்துக்காட்டுகின்றது. மேலும் ஆண்டவர் இயேசுக்கிறிஸ்து பிறந்தபோது மரியாள் தூய்மையாக்கல் சடங்குகள் நிறைவேறிய பின்னர் இயேசுவை பிரதிஷ்டை செய்யும்போது இரண்டு புறாக்களையும், இரண்டு புறாக்குஞ்சுகளையும் பலியாகச் செலுத்திய நடவடிக்கை ஓர் பொருளாதார அமைப்பை எடுத்துக்காட்டுகின்றது. இதன் அடிப்படையில் ஓர் வழிபாடு வாழ்க்கையின் எல்லாப் பகுதிகளையும் இணைக்க வேண்டும் என்ற கருத்து கூறப்படுகின்றது. மேலும் ஓர் வழிபாடு உயிரோட்டம் உள்ளதாக அமைதல் வேண்டும். அதாவது நிலையாக நிற்கும் நீராக அல்ல, ஓடுகின்ற நீரைப்போல் காலமாற்றங்களுக்கு ஏற்ப வளர்ச்சித் தன்மையைக் கொண்டதாக இருத்தல்வேண்டும்.

வழிபாடு கலாசார விழுமியத்தை வளர்க்கக்கூடிய ஓர் கருவியாக மாறவேண்டும். சிறப்பாக யூதக் கலாசாரத்தையும், யூத மதத்தையும் எம்மால் பிரித்துவிட முடியாது. அதைப்போன்று ஓர் வழிபாட்டில் தன்னாட்டு மயமாக்கல் சிந்தனையும் புகுத்தப்பட வேண்டும். ஆலய அமைப்புமுறை, திருப் பணியாளர்களின் ஆடை அமைப்புமுறை, பாடல்கள், இசை, ஆலய அமர்வு முறைகள் போன்றவற்றில் கலாசார விழுமியங்கள் பிரதிபலிக்க வேண்டும். வழிபாடு ஓர் மனிதனை சமூகத்தில் இருந்து பிரித்து சமயப் பிராணியாக மாற்றாது, சமூகத்திற்குப் பணிசெய்யும் உத்வேகத்தை வழிபாடு வழங்கவேண்டும். (தொடக்கநூல் 12: 1-3)

வழிபாட்டின் வளர்ச்சி

பொதுவாக எல்லா மதங்களிலும் வழிபாடுகள் வளர்ச்சி அடைந்திருக்கின்ற நிலைமைகளை அவதானிக்கலாம். சிறப்பாக யூதக் கிறிஸ்தவ வழிபாடுகள் பல வரலாற்றுப் பின்னணிகளில் வளர்ச்சி அடைந்திருப்பதை அவதானிக்கலாம். கி.மு 2000 ஆம் ஆண்டுக் காலப்பகுதியில்; குறிப்பாக குலமுதல்வர் காலப்பகுதியில் வழிபாடு இயற்கையோடு ஒன்றித்ததாகக் காணப்பட்டது. உதாரணமாக இறைவன் கருவாலி மரத்தருகில் ஆபிரகாமுக்கு காட்சி கொடுத்தார். (தொடக்கநூல் 12: 6-7) மேலும் இக்காலப் பகுதியில் வழிபாடோடு இணைந்த சில அடையாளச்சின்னங்கள் பாவிக்கப்பட்டதை அவதானிக்கலாம். (உதாரணமாக உடன்படிக்கை தொடக்கநூல் 8:22 -, 17: 1-10)

மேலும் கி.மு 1200 ஆம் ஆண்டை உள்ளடக்கிய விடுதலைப்பயணக் காலத்தைப் பார்க்கும்போது வழிபாட்டுமுறை ஓர் மையப்படுத்திய அமைப்புக்குள் கொண்டுவரப்பட்டதை அவதானிக்கலாம். உதாரணமாக உடன்படிக்கைப்பெட்டி - வெண்கலச் சர்ப்பம் - ஆசரிப்புக்கூடாரம் போன்ற வழிபாட்டு ஸ்தலங்களும் பணியாளர்களும் புகுத்தப்பட்டன. விடுதலைப்பயணம் 30; 31; 32 ஆகிய அதிகாரங்களில் இவற்றைக் காணலாம். நியாயாதிபதிகள் காலத்தில் ஓர் ஆலய அமைப்பு முறை உருவாக்கப்பட்டது. இது கி.மு.10 ஆம் நூற்றாண்டை உள்ளடக்கியது. 1 சாமுவேல் 1: ஆம் அதிகாரத்தில் சீலோ என்கின்ற ஆலயம் இருந்ததாகக் கூறப்படுகின்றது கி.மு. 9ஆம் நூற்றாண்டில்தான் இஸ்ராயேல் மக்கள் வரலாற்றில் ஆலய அமைப்பு வழிபாட்டு முறைகளும், அதனை அண்டிய பலிசெலுத்தும் முறைகளும், பண்டிகைகளும் புகுத்தப்பட்டதையும் அவதானிக்கலாம். கி.மு. 6ஆம் நூற்றாண்டில் எருசலேம் ஆலயம் முற்றாக அழிக்கப்பட்டதன் பின்னர் (நெகேமியா 1:5) தொழுகைக்கூட வழிபாட்டு முறைகளும், பரிசேயர், சதுசேயர் மறைநூல் வல்லுநர் போன்ற திருமுறை வல்லுநர்களும் உருவாக்கப்பட்டனர். இயேசு இறந்த காலப்பகுதிவரை இத்தகைய வழிபாட்டு முறையே வழக்கில் இருந்தது.

கி.பி 1ஆம் நூற்றாண்டில் திருச்சபை உதயமானபோது யூதர்களிடம் இருந்து கற்றுக்கொண்ட தொழுகைக்கூட வழிபாட்டு முறையும் திருவருட் சாதனங்களை உருவாக்குவதற்கும் பாதுகாப்பதற்குமான 'டிடாக் கே' நூல்தொகுப்பு உருவாக்கப்பட்டுள்ளதைப் பார்க்கின்றோம். இக்காலப்பகுதியில் வழிபாடுகள் கற்குகைகளுக்குள்ளேயே உருவாக்கப்பட்டதை அவதானிக்கலாம். கி. பி. 4ஆம் நூற்றாண்டிலே கொன்சன்ரைன் ரோமாபுரியை கைப்பற்றி கிறிஸ்தவ மதத்தை அரச மதமாக்கினான். அதன்பின்னரே திருச்சபை வழிபாட்டு ஒழுங்குகளும், முறைகளும் உருவாக்கப்பட்டன. கி.பி.16 ஆம் நூற்றாண்டில் ஏற்பட்ட சீர்திருத்தக் கொள்கைகளை அடுத்து வழிபாடுகள் சுயமொழியில் நடத்தப்படவேண்டும் என்கின்ற கொள்கை உருவாக்கப்பட்டது. இவ்வாறு வழிபாடுகள் ஓர் நீண்ட வளர்ச்சிப்படி முறையைக் கொண்டுள்ளது.

வழிபாட்டில் பிறமதங்களின் தாக்கம்

யூதக் கிறிஸ்தவ வழிபாட்டு முறைகளில் பிறமதங்களின் செல்வாக்கு அதிகமாகக் காணப்படுகின்றது. குலமுதல்வர் காலத்தில் முற்பிதாக்கள் கடவுளை 'ஏலோகிம்' என்று புரிந்து கொண்டார்கள். 'ஏலோகிம்' என்ற சொல் 'ஏல்' என்ற கானானிய கடவுளின் சொல்லில் இருந்தே பிறந்தது. எனவே இஸ்ராயேலர் கானானிய விவசாயக் கடவுளைத் தமக்குரிய கடவுளாக்கினர். யாவே என்று அழைக்கப்படும் கடவுள் இஸ்ராயேலர் 'அருபிய' என்ற மக்களிடம் இருந்து கொள்வனவு செய்யப்பட்ட கடவுள் ஆகும். இஸ்ராயேலரிடம் காணப்பட்ட விருத்தசேதன முறைமையை மீதியானியரிடம் இருந்தும்; பலிசெலுத்தும் முறைமையை கானானியரிடம் இருந்தும்; உடன்படிக்கை முறைமையை ஏத்தியரிடம் இருந்தும் கற்றுக்கொண்டனர்.

இஸ்ராயேலர் கொண்டாடவுடும் பாஸ்கா விழா எனிப்தில் மந்தை மேய்ப்பவர்களிடமிருந்து பெற்றுக் கொண்டது ஆகும். மேலும் அறுவடை விழா, புளிப்பில்லாத அப்ப விழா போன்றவைகள், கானானிய விவசாயச் சூழலில் இருந்து எழுந்தவை ஆகும். ஓரிறைக் கொள்கை தேவதூதர் மீதான நம்பிக்கை நியாயப் பிரமாணத்தின் முக்கியத்துவம் போன்றவற்றைச் சிறையிருப்புக் காலத்தில் பாரசீக மதத்தில் இருந்து கற்றுக்கொண்டனர். கிறிஸ்தவ வழிபாட்டிலும் யூதமதத்தின் தாக்கமும், ரோம மதத்தின் தாக்கத்தினையும் அவதானிக்கலாம். யூத மதத் தொழுகைக்கூட வழிபாடு அடையாளச் சின்னங்கள் திருமறைப் பண்டிகைகள் போன்றவற்றையும்; ரோம பின்னணியில் இருந்து வந்த கிறிஸ்து பிறப்புச் சிந்தனை, சகல தூயவான்களின் திருநாள், சகல ஆத்துமாக்களின் திருநாள் போன்றவற்றையும் குறிப்பிடலாம். இன்றும் எமது வழிபாட்டு ஒழுங்குகள் எமது சொந்த மொழி, கலாசாரத் தாக்கங்கள் இருப்பதை அவதானிக்கலாம். இங்கு வழிபாட்டு மூலங்கள் பிற அமைப்புக்களிடம் இருந்து பெற்றுக் கொள்ளப்பட்டாலும், அவற்றுக்கு கிறிஸ்தவ விளக்கங்கள் அளிக்கப்பட்டு பயன்படுத்தப்படுவதை அவதானிக்கலாம். எனவே எந்தவொரு வழிபாடும் சுயதன்மை கொண்ட தூய வழிபாடு என்று கூறிவிட முடியாது.

பொன்விழா மலர்

வழிபாட்டு ஒழுங்குகள் ஓர் பார்வை

1534ஆம் ஆண்டு ஆங்கிலேயத் திருச்சபை உருவாக்கப்பட்டதை அடுத்து காலை - மாலை மன்றாட்டு ஒழுங்குமுறைகள்; 32 கொள்கைத் திரட்டுமுறைகள் அங்கிலிக்கன் திருச்சபையில் முக்கியத்துவம் பெற்றுவந்தது. இதன் அடிப்படையில் 1662 ஆம் ஆண்டு வழிபாட்டு முறையும்; 1960 ஆம் ஆண்டு வழிபாட்டு முறையும்; இறுதியாக 1998 ஆம் ஆண்டு தயாரிக்கப்பட்டுள்ள திருவிருந்து வழிபாட்டு ஒழுங்குமுறையும் பயன்படுத்தப்பட்டு வருவதை அவதானிக்கலாம்.

இதில் 1998 ஆம் ஆண்டு வழிபாட்டு ஒழுங்குமுறையைப் பார்க்கும்போது திருமறை சார்ந்த வழிபாட்டு ஒழுங்குமுறையாகும். மேலும் வழிபாட்டில் பொதுநிலையாளர்களை இணைக்கக்கூடிய இடம் கொடுக்கப்பட்டது. குருமைய முறையில் இருந்து பொதுநிலை சார்ந்த மையத்தை நோக்கி இவ்வொழுங்குமுறை எம்மை அழைக்கின்றது. இங்கு பல தெரிவுமுறைகள் கையாளப்படுகின்றன. சிறப்பாக மரியாளின் பாடலுக்கு இணையான மாட்சிமைப் புகழாரம் போன்ற பிரதியீட்டு முறைகள் கையாளப்படுகின்றன.

மேலும் அமைதி நேரம் பேணப்படுகிறது: பாவமன்னிப்பின்போதும்; திருமறைப் பகுதிகளை வாசிக்கும்போதும்; அருளுரைக்குப் பின்பாகவும்; தாழ்மையின் மன்றாலுக்கு முன்பதாகவும்; ஆசீர்வாதத்திற்கு முன்பதாகவும் இவ்வமைதிவேளை பேணப்படுகிறது. வழிபாட்டில் அநேக அடையாளச் சின்னங்கள் பயன்படுத்தப்படுகின்றன. எனவே ஓர் வழிபாட்டு ஒழுங்கை நாம் தயாரிக்கும்போது கவனித்துக்கொள்ளவேண்டிய விடயங்களை இவ்வொழுங்குமுறை எடுத்துக்காட்டுகின்றது.

வழிபாடு கடவுளையும் மனிதனையும்; மனிதனையும் ஏனைய மனிதனையும் இணைக்கின்றது. அது நாளொரு வண்ணமும் பொழுதொரு மேனியுமாய் வளர்ச்சியடைகின்றது; சமூக அரசியல் பொருளாதார தாக்கங்கள் வழிபாட்டில் கலக்கின்றன. எனவே மனிதனையும் வழிபாட்டையும் நாம் பிரித்தெடுக்க முடியாது.



“தொடர்ந்துவரும் ஏழு ஓய்வு ஆண்டுகளை - ஏழேழு ஆண்டுகளாக - ஏழு முறை எண்ணிக்கையிட்டு அவை நாற்பத்தொன்பது ஆண்டுகள் ஆகும். ஏழாம் மாதம் பத்தாம் நாள் எக்காள ஒலி எழட்டும்; பாவக் கழுவாய் நிறைவேற்றும் அந்தநாளில் உங்கள் நாடெங்கும் எக்காளம் முழங்கச் செய்யுங்கள். ஐம்பதாம் ஆண்டைத் தாயதாக்கி நாட்டில் வாழ்வோருக் கெல்லாம் தன்னுரிமை அறிவியுங்கள். அது யூபிலி ஆண்டு - அந்த ஆண்டில் நீங்கள் உங்கள் நிலப் பகுதிக்கும் உங்கள் இனத்தாரிடமும் திரும்ப வேண்டும்” (லேவியர்: 25: 8 - 10)

முன்னுரை

மனித வாழ்வில் ஐம்பது ஆண்டுகளை நிறைவு செய்து கடவுளின் அருள் இது மனித ஆயுளில் பாதிக்கும் சற்றுக் கூடிய காலப்பகுதியாகும். இக்காலப் பகுதியில் வாழ்வு பெற்றவர்கள் பல வாழ்வு அனுபவங்களைத் தனதாகக் கிக் கொண்டிருப்பவர். இவ்வாறான ஓர் ஐம்பது ஆண்டு நிறைவுக் கருத்தியலான யூபிலியை (Jubilee)

யூபில்: ஆண்டவர் அருளும், விடுதலை ஆண்டும்.

ராணாக் பூ. புனிதராஜா

திருவிவிலிய வழிநின்று புரிந்து செயல்பட வேண்டிய சூழலில் நாம் இன்றுள்ளோம். இதன் ஒளியில் யூபிலி - விடுதலை ஆண்டு குறித்த முதலாம் ஏற்பாட்டின் லேவியர் 25ம் அதிகாரத்தின் சட்டங்களை திறனாய் வோடு சிந்திக்க அழைக்கப்படுகின்றோம். இன்று ஆல்போல் விழுது பரப்பி வளர்ந்து வரும் உலக மயமாதல் சூழலில், திருமறையில் பல நூற்றாண்டுகளுக்கு முன் சிறப்பான சிந்தனைப் பகுப்பாய்வுடன் முன்வைக்கப்பட்ட யூபிலிச் சட்டம் பெரும் அறைகூவல் விடுத்து நிற்கின்றது.

உலகெங்கிலுமே ஏழைகள் - செல்வர்கள் என்ற வகுப்பு ரீதியான பாகுபாடு பல காரணிகளால் ஏற்படுகின்றது. இந்த இடைவெளி அதிகரிக்க அதிகரிக்க சமூகத்தில் ஓர் அமைதியற்ற நிலை உருவாகும். இந்தப் பிளவு நிலையைச் சரி செய்யவே கலப்புப் பொருளாதார அமைப்புகள் வரி விதிப்பை

மேற்கொள்கின்றன. செல்வர்களிடம் விதிக்கப்படும் வரிப்பணம் ஏழைகளின் பொது நலநிற்கான பொதுக்கட்டமைப்புகளில் (கல்வி, சுகாதார மருத்துவம், பொதுநலத்திட்டவேலைகள்) போன்றவற்றில் அரசால் செலவிடப்படும். இவ்வாறு சமூக மேம்பாட்டிற்காக மேற்கொள்ளப்படும் செலவானது இந்த ஏழைகள் செல்வர் என்ற பிளவு முரண்பாட்டை ஓரளவு மட்டமாக்கி சீர்படுத்த முயல்கின்றது. இதைச் சிறப்பான முறையில் யூபிலிச் சட்டங்கள் அன்று நிறைவாக்கம் செய்தன. இந்த யூபிலி ஆண்டின் அடிப்படைக் கருத்துக்களை ஆழ்ந்தறிந்துணர்ந்து இன்றைய பல் சமய, பல்லின மக்கள் சூழலில் உலகமயமாதலுக்கு எதிரான மாற்றுப் பொருளாதாரம் ஒன்றை முன்வைக்க வேண்டிய தேவையைப் பலரும் உணர்வார்கள்.

உலக நாடுகளைப் பொறுத்த வரையில் ஏழை, செல்வர் என்ற இந்தப் பிளவு நிலை தாராள மயமாக்கல் அடிப்படையில், உலக மயமாகிவரும், முதலாளித்துவப் பொருளாதார சமூகத்தில், மிகமிக அதிக அளவில் பிளவுபட்டு வருவது, கண்கூடாகப் புலப்படுவது தெளிவு. இப் பொருளாதார அமைப்பு ஏழையை மேலும் ஏழையாகவும் செல்வரை மென்மேலும் செல்வராக்கியும் சமூகப் பிளவு நிலையை அதிகரிக்க செய்கின்றது. ஏழை மக்களையும், வறிய நாடுகளையும் கடன் சுமைக்குள்ளாக்கிச் சுரண்டும் தன்மையைக் கொண்டிருக்கின்றது.

இன்று உலகின் 80%மான உலகின் செல்வம் 20% மக்கள் தொகையால் ஆண்டு அனுபவிக்கப்பட, வெறும் 20% செல்வத்தையே உலகின் 80% மக்கள் நுகர்கின்றனர். இந்த புள்ளி விபரம் தனியாட்களுக்கும், நாடுகளுக்கும் பொருந்தும் என்பதும் கவனத்திற் கொள்ளப்படவேண்டியதாகும். இந்தப் பொருளாதார சமமின்மை சமூகத்தின் பிளவை அதிகரிக்கச் செய்து பொருளாதார அரசியல் சமூக சமய நிலைகளில் பிளவு நிலையிலான அடக்குமுறை தோன்ற வழி சமைக்கின்றது. உலகமயமாதல் முதலாளித்துவப் பொருளாதாரத்தில் இப் பிளவைச் சரி செய்ய வரிகள் விதிக்கப்படாமல், இங்கு விதிக்கப்படும் வரிகள் செல்வரை மென்மேலும் செல்வராக்க உதவுகின்றன. வரிகள் போக்குவரத்து - பெருந் தெருக்கள் தொழிற்சாலைகளிற்கு எரிபொருள் மின் உற்பத்தி மரபணு ஆய்வு, தொலைத்தொடர்பு இவற்றில் முதலிடப்பட்டு இலாபத்தை செல்வருக்கு மென்மேலும் ஈட்டிக் கொடுக்கும் அட்சய பாத் திரங்களாகின்றன. இவர்களுக்கு சலுகையாக பல வரிச் சலுகைகளும் வழங்கப்படுகின்றன. இதற்கு மாற்றான சமத்தன்மை

பேண யூபிலி ஆண்டின் ஒளியில் சிந்திக்க அழைக்கப்படுகின்றோம்.

யூபில் ஆண்டு: விடுதலை ஆண்டு

“இறைவன் விடுதலையின் ஆண்டாம் யூபிலியை உலகெங்கும் பரவச் செய்தார். அடக்கு முறைக் கட்டுக்களினின்று விடுதலையாம் விடியல் பெற கடுமையாய் ஒடுக்கப்பட்ட முடக்கப்பட்ட முழங்கால்கள் அணிவிக்கப்பட்ட துன்ப நுகக் கொடுமைகள் இனியில்லை யூபிலி வருடம் பூத்து விடுதலையாட்சி மலரும், களையப்பட்ட மனித உரிமை மீண்டும் பெறப்படும்.”

திருமறையின் ஓய்வு நாள் பொருளியலான (Sabbath Economics) வரலாற்றில் வர்க்க வேறுபாட்டைக் களைய முன்னெடுக்கப்பட்ட திருமறையில் பொருளாதார புரட்சிக்கு முன்னோடி என்றால் அது மிகையாகாது. இது ஓய்வு நாள் என்ற அடி அத்திபாரத்தில் கட்டப்பட்ட சிறப்பான கட்டடக் கட்டுமானமாகும். இது லேவியர்: 25 அதிகாரத்தில் சிறப்பாக விளக்கப்படுகின்றது.

யூபில் சொல் விளக்கம்: (Jubilee)

யூபிலி என்ற சொல் Yobel (ஜோபெல்) என்ற எபிரேய வார்த்தையின் வேரினின்றி வருகின்றது. இது முதலில் ஆட்டுக் கடாவையும் பின் ஆட்டுக் கொம்பையும் (Ram's Horn) குறிக்கின்றது. ஆட்டுக் கொம்பினால் எக்காள முழக்கமிட்டு நாடு முழுவதும் சிறப்பாக அறிவிக்கப்பட்டு அவ் ஆண்டு தொடங்கப்பட்டது. இது Shofar (சோபார்) என்ற பதத்தால் அழைக்கப்பட்டது. இது மீட்பின் ஆண்டாக (Year of restoration) பிரகடனப்படுத்தப்பட்டது. (லேவியர் 25:10) இது குறித்த நேரடிப் பிரயோகங்களை எசேக்கியேல் 46:17 மற்றும் ஏசாயா 61: 1-2 பகுதிகளில் காணலாம். பொதுவான நடைமுறைப் பாவனையில் யூபிலி என்ற பதம் ஓர் ஆண்டைக் குறிக்கப் பயன்படுத்தப்பட்டாலும் சிறப்பாக ஐம் பதாவது ஆண்டைக் குறிக்கவே பயன்படுத்தப்படுகிறது.

யூபில் சட்ட அமைப்புக் கட்டுமானம்...

1. ஓய்வு நாள் - 7ம் நாள் கடவுள் படைப்பில் ஓய்வு முன்மாதிரி: மனிதர் ஓய்வு

2. ஓய்வு வருடம் - 7ம் ஆண்டு விளை நிலத்திற்கு ஓய்வு, தொழிலாளர் - மிருகங்கள் - அந்நியர் ஓய்வு...

3. விடுதலை வருடம் 7 X 7 49 வருடம் அதன் பின் வரும் 50 வருடம் 7ம் மாதம் 10ம் நாள் என வளர்கின்றமை புலனாகிறது.

இந்த யூபிலி என்கின்ற ஐம்பதாவது வருடத்தில்

1. கடன் மன்னிப்பு லேவியர் 25: 35-42
கடன் எழுதித்தீர்க்கப்பட்டு விடுதலை
2. நிலம் சொத்துக்கள் மீட்பு லேவியர் 25:23-28
இழந்தவர் மீண்டும் இவற்றைப்பெறல்
3. அடிமையாக்கப்பட்டோருக்கு விடுதலை... லேவியர் 25: 47-55
விடுதலைபெற்று சுதந்திர வாழ்வு

என்ற அடிப்படையில் தொகுக்கப்பட்டுள்ளதைக் காணலாம்.

யூபில் ஆண்டின் செயல் நிறைவேற்றம்

புரட்சிகரமான எழுச்சி அம்சங்களைக் கொண்ட இச் சட்டம் கடைப்பிடிக்கப்பட்டதா? இது நடைமுறைக்கு சாத்தியம்தானா? என்று இஸ்ரவேலர் வரலாற்றை புரட்டிப் பார்த்து இது கடைப்பிடிக்கப்பட்டதா என ஆய்வு செய்தோரில் சிலர் இது நடைமுறைப்படுத்தப்படவில்லை. இதற்குப் போதிய சான்றுகள் இல்லை என்கின்றனர். உதாரணமாக அடிமைகள் பற்றிய சட்டங்களை எரேமியா சாடுதல் ஏரேமியா 34:8-20 இவை அவர்கள் பின்பற்றி அடைய வேண்டிய மோசே சட்டத்தின் இலட்சியங்களாகக் கொள்ளப்பட வேண்டும் என்கின்றனர்.

ஆனால் சிலர் யூபிலி சட்டங்களைக் கொள்ளப்பட்டன குறைந்த அளவில் கைக்கொள்ளப்பட்டிருக்க நியாயமில்லை, ஏனெனில் குறைந்த பட்சம் இயேசுவின் காலத்தில் இவை கட்டாயம் பின்பற்றப்பட்டிருக்கவேண்டும்.

எனவே தான் இயேசு தான் கற்றுக் கொடுத்த செபத்தை சீடர் நிறைமகிழ்வோடு கூறினர் என்கின்றனர். அதில் “எங்கள் கடனாளிகள் கடன்களை நாம் மன்னிப்பதுபோல எங்கள் கடன்களை எங்களுக்கு மன்னியும்” என வாழ்வு அடிப்படையில் உள்ளத்தின் நடைமுறையில் நின்று செபித்தனர் என்ற ஆதாரத்தை முன் வைக்கின்றனர். “And forgive us our debts, As we

also have forgiven our debtors” (Matthew 6:12) எங்களுக்கு எதிராகக் குற்றம் செய்தவரை நாங்கள் மன்னித்துள்ளது போல எங்கள் குற்றங்களை மன்னியும் மத்தேயு 6:12 (கடன்பட்டுக் கட்டாத குற்றம்)

யூபில் ஆண்டுச் செயற்பாடு:

உணர்ச்சிகரமான நிகழ்வு.

ஓர் விவசாயி வானம் பொய்த்துப் போனதால் கடன்பட்டு, பின் குடும்பத்தில் சுகவீனம் மரணங்கள் காரணமாகத் தொடர்ந்து கடன்பட்டு உரிய தவணையில் கட்டமுடியாமல் போய்விட்டது. இந்தக் கடனை அடைக்க அவரிடம் இருந்த பணம் போதவில்லை. தன் சொத்துக்கள் மற்றும் தன் வாழ்வு ஆதாரமான விளை நிலம் மற்றும் அதனோடு தங்கியிருந்த வீட்டுடன் கூடிய நிலம் யாவற்றையும் கொடுத்தும் கடன்மீளமுடியவில்லை. பின் தன்னையும் தன் குடும்பத்தினர் அனைவரையும் அடிமைகளாக விற்றுக் கடனை அடைக்கும் நிலைக்குள்ளாக்கின்றார். அவர் உயிர்வாழ தன் பிள்ளைகளுடன் தன் தலைவர் கூறும் வேலைகள் யாவற்றையும் அடிமையாகச் செய்து வருவார். இவர்கள் தம் பணி இடத்திற்குச் செல்லும் வழியில் இவரின் முன்பு சொந்தமான வீடு இருந்த இடத்தைக் கடந்து செல்லும் போது மனம் கவலையால் கனக்கும். பழைய நினைவுகள் எழுந்து மனம் வேதனைப்படும், பிள்ளைகளிடம் கூறுவார்; “பிள்ளைகளே! இது முன்பு எங்கள் நிலம் இன்று கடனால் கை நழுவிப் போய்விட்டது. இதில் எம் முன்னோர்கள் வாழ்ந்தார்கள். இங்கு வாழ்ந்த போதே நீங்கள் பிறந்தீர்கள்; அங்கு பாருங்கள், அந்த மரத்தில் தான் ஓர் குயில் குடும்பம் வசித்தது. அது எவ்வளவு அழகாய்ப் பாடும் தெரியுமா? அங்கு பாருங்கள் ஒலிவம்ரம் அதில்தான் சிறுவயதில் நான் ஊஞ்சல் கட்டி ஆடினேன்.” என்று தனது நினைவுகளைப் பகிர்வார்.

“50வது ஆண்டு யூபில் வரும்போது மீண்டும் எமக்கு இந்த நிலம் கிடைக்கும். ஓர் மகிழ்வான வாழ்வு அதில் விடியும் என்ற நம்பிக்கையில் காலத்தைக் கடத்துகின்றேன்” என்பார். காலம் கடந்து நாட்கள் ஓடின. காலம் யாருக்காயும் காத்திருப்பதில்லையே. உருண்டோடிய படி இருந்தது. ஒரு நாள் திடீரென எக்காளம் ஒலித்தது வளர்ந்த பிள்ளைகள் திடுக்குற்று தகப்பனைப் பார்த்தனர். தகப்பன் முகத்தில் நிறை மகிழ்ச்சி, “பிள்ளைகளே விடுதலையின் ஆண்டு தேவதூதனால் எக்காளம் ஊதி அறிவிப்பு வந்துவிட்டது. வாருங்கள்” எனப் பிள்ளைகள் மனைவியை தழுவி அழைத்துக்கொண்டு

தன் சொந்த நிலத்திற்குள் ஓடிச் சென்று, அங்கிருந்த மண்ணில் உருண்டு புரள, பிள்ளைகள் மரங்களில் ஏறி விளையாட விடுதலை மகிழ்வும் புதிய வாழ்வுக்கான நம்பிக்கையும் அங்கு நிறைகிறது. இருண்டு சோர்ந்த மனங்கள் நம்பிக்கை ஒளி பெற்று ஒளிர் கின்றன. இவ்வாறான பல யூபிலி சம்பவங்களை கருத்தினில் நிறைத்துக் காணும் போது ஆண்டவர் அருளும் விடுதலையாண்டின் மகத்துவமும் புரிகிறதுல்லவா?

இன்று பொருளாதாரச் சுரண்டல் காரணமாக வறுமையின் எதிரி ஒலிகள் ஓங்கி ஒலிக்கின்றன.

“ஐந்து அப்பம்
ஐந்து அப்பங்களை
ஐயாயிரம் பேருக்கும்
பகிர்ந்தளித்த வள்ளலே
இங்கே ஐயாயிரம் பேரின்
அப்பங்களை ஐந்து பேர் அபகரிப்பது—உன்
கண்களுக்குத் தெரிகிறதா?”

எனப் பொருமுகிறார் புதுக் கவிஞர் பிரியகுமாரன்...

வறுமையின் இருப்பு நிலையை வாழ்வில் அனுபவமாகக் கொண்ட இறவாக் கவிஞர்
“பொன்னகை நிறைந்த மாளிகைகள்
புன்னகை நிறைந்த மண்குடிசை
பசிவர அங்கே மாத்திரைகள்
பட்டினியால் இங்கு யாத்திரைகள்
இருவேறுலகம் இதுவென்றால்
இறைவன் என்பவன் எதற்காக”

என இறைவனையே கேள்விக்குள்ளாக்கு கிறார்....

விடுதலையின் நாயகர் இயேசுக் கிறிஸ்து தனது திருமறையைச் சிறப்பாக கற்று யாண்டிருந்தார். அவர் தனது பணியைத் தொடங்கு முன் நாசரேத்தார் பிரகடனமாக ஏசாயா 61:1-3 இல் இருந்த பகுதியைக் கூறி தனது ஊழியத்தின் தொடக்கத்தில் தொழுகைக்கூடத்தில் இந்த மறைநூல் வாக்கு இன்று நிறைவாயிற்று என்று கூறித் தனது நிறை பணியை முழுமையாகத் தொடங்கினார்.

“ஆண்டவருடைய ஆவி என்மேல் உளது; ஏனெனில் அவர் எனக்கு அருள் பொழிவு செய்துள்ளார். ஏழைகளுக்கு நற்செய்தியை அறிவிக்கவும் சிறைப்பட்டோர் விடுதலை அடைவர், பார்வையற்றோர் பார்வை பெறுவர் என முழக்கமிடவும்

ஒடுக்கப்பட்டோரை விடுதலை செய்து அனுப்பவும் ஆண்டவர் அருள் தரும் ஆண்டினை முழக்கமிட்டு அறிவிக்கவும் அவர் என்னை அனுப்பியுள்ளார்.”

(லூக்கா 4:18-19)

இன்றைய சூழலில் திருச்சபை இதனை நன்றாகப் புரிந்து கொள்வது மட்டுமின்றி அதன்வழி நின்று செயற்படுவதன் அவசியம் வலியுறுத்தப்படுகிறது.

“ஈழத்துத் திருச்சபை 3ம் மிலேனிய யூலியை கொண்டாடிக்களைத்து விட்ட வேளையில் அதன் உண்மை மனமாற்றம் இதய மாற்றத்திற்கு செவிசாயக்காமல் பெருகிவிட்ட ஏழைச் சபை மக்களுக்கும் வசதிபடைத்த அதன் அதிகாரிகளுக்கும் இடையில் ஏற்பட்ட விரிசல்களைக் கவனத்திற்கு எடுக்காமல்விடின் ஈழத்துத்

திருச்சபைக்கு லாதர்களும் கல்விகளும் தான் தேவைப்படும்”

என்கிறார் அருட்தந்தை ஜெயசீலன் அடிகள்.

இன்றைய சனாமி அனர்த்தங்கள், போரினால் பாதிக்கப்பட்ட மக்களையே மீண்டும் பாதித்து, ஏழைகளை உயிரைத் தவிர ஒன்றுமற்றவர்களாக்கியுள்ளது. பொதுக்கட்டமைப்பு மூலம் உணர்ந்து மனமாற்றம் பெறவேண்டியது காலத்தின் கட்டாயமாகும். இதனை தூயஆவியானவர் அனைவருக்கும் வெளிப்படுத்துவார்களாக.

அருள் தரும் ஆண்டின் அடிப்படையுணர்ந்து அதன் நிழலிலே பணி தொடங்கிய இயேசுக் கிறிஸ்து தான் தொடங்கிய விடுதலைப் பணியை இறையரசுக்கு நேராக முடித்துவைக்க அழைக்கிறார்.

நாம் என்ன செய்யப் போகிறோம். ❀

காலத்தின் பதிவுகள்

யாழ்ப்பாண ஆர்ச்சுடிக்கன் அவர்களின் வாழ்த்துரை

25வது ஆண்டு நிறைவுவிழா கொண்டாட உரும்பிராய் பரிசுத்த இம்மானுவேல் ஆலய சபையாருக்கு கடவுள் கொடுத்த கிருபைக்காக அவருக்கு ஆழ்ந்த நன்றியைச் செலுத்துவோமாக. அநேக இடங்களில் சபைத் தொகை குறைந்து ஆலயங்கள் வெறுமனே கிடக்கின்றன. ஆயினும், உரும்பிராயில் சபை உயிரும் அனலுமாகச் செயற்பட்டு வருவது கடவுளுக்கு மகிமையே. நமக்கும் ஆசீர்வாதமே. இந்த உற்சவம் கருத்துள்ளதாயிருக்க வேண்டுமேயாகில் பரிசுத்த இம்மானுவேல் ஆலயத்தில் தொழுதுவரும் ஒவ்வொருவரும் தங்கள் வாழ்க்கையைத் திரும்பவும் கிறிஸ்துவுக்கு பிரதிஷ்டை செய்து, அவர் சபைக்காக ஊக்கமடக்க உழைக்க முன்வருவது அவசியம். கடந்த வருடங்களிலும் பார்க்க, முன்வைக்கப்பட்டிருக்கின்ற 25வது வருடங்கள் அதிக ஆசீர்வாதமும் வளர்ச்சியுமுள்ளதாயிருக்க கடவுள் துணைபுரிவாராக.

சாம். டி. ஹோர்சிங்டன்

25.06.1980

குறிப்பு:

உரும்பிராய் புனித இம்மானுவேல் ஆலயத்தின் வெள்ளிவிழா மலருக்கு, யாழ். குருமுதல்வர் சாம். டி. ஹோர்சிங்டன் வழங்கிய வாழ்த்துச்செய்தி

முடியாதப்பா முடியாதப்பா

தேயாதப்பா தேயாதப்பா

இறைவனிடம் சேறாட

தேயாதப்பா

இறைவனிடம் சேறாட

தேயாதப்பா

ரே சிங் இல்லவல் பலர்

இடுக்கையில் எனக்குப்

பே சிளக்கர் சிளவல் என்னால்

தேயாதப்பா.

சுன்னை இன்று பலர்

சுந்தருக்கையில் எனக்கு

சுன்னை சூர் சிளவல்

தேயாதப்பா

கீழே சக்கள் புருவாகத்

சுந்தருக்கையில் எனக்கு

மேலே பார்த்து உயர்வு கேட்க

தேயாதப்பா.

வேண்டி என்று இன்று கேட்க

தேயாதப்பா

புருவாகத்

போகி என்று சூர்வல்

தேயாதப்பா.

- யோசுவா ரட்சணம்

தேவன் நம்மோடிருக்கிறார்

அமரர் C. E. சிவப்பிரகாசம் அவர்களால்
1975-ம் ஆண்டில் எழுதப்பட்ட அறிக்கை
ஒன்றை ஆதாரமாகக் கொண்டு
அமைக்கப்பட்டது.

தேவன் நம்மோடிருக்கிறார்

உரும்பிராய் பரிசுத்த இம்மானுவேல்
தேவாலயப் பிரதிஷ்டை 20ம் ஆண்டுப்
பூர்த்தியடைவை முன்னிட்டு
25.06.1975ம் ஆண்டு முடிய
அமைந்த மேற்படி தேவாலயத்தின்
சரித்திர வரலாறு.

திருவருள் துணைதருக

உரும்பிராயில் தேவன் நம்மோடிருக்கிறார்,
என்னும் கருத்து அமைந்த பரிசுத்த
இம்மானுவேல் என்னும் அழகிய ஓர் அருள்
ஆலயத்தை நன்கு பூர்த்தியாக்கி உதவிய
எம்பெருமான் திருப்பாதங்கட்கு ஆனந்தம்
துதியம் அனைவரதமும் அனைவராலும்
உண்டாவதாக.

அருட்சோதி மனுக்குலப் பிரதிநிதி இயேசு
இரட்சக பெருமானின் ஞான ஒளி உரும்பிராயில்
வசித்த பக்தர்களின் உள்ளங்களில்
ஊடுருவிப்பாய்ந்து ஞானதீட்சை பெற்று
திருச்சபை அங்கத்தவராயினர் சிலர். கோப்பாய்,
நல்லூர் ஆதியாம் ஆசிரிய கலா சாலைகளிலும்
சுண்டிக்குளி பரியோவான் கல்லூரியிலும்,
ஏனைய கிறிஸ்தவ ஸ்தாபனங்களிலும் கல்வி
பயிலும் காலத்து அண்ணல் யேசுவின்
மந்தையிற் சேர்ந்தோரும் பலர். இவ்வாறாகத்
தாய்ச் சபையாகிய கோப்பாய்த்
திருச்சபையோடு உரும்பிராய்ச் சபையும்
சேர்ந்து ஒரு சபையாக இயங்கி வந்தது.
உரும்பிராய்த் தேவ ஆராதனைகள் உரும்பிராய்
மிஷன் பாடசாலையில் நடைபெற்றன.
உரும்பிராயில் ஆண்டவருக்கு ஆலயம்
கட்டவேண்டுமென்ற உயர்ந்த எண்ணம்
இற்றைக்கு 55 வருடங்களுக்கு முன்பிருந்தே
உதயமாகியது. அக்காலத்திலேயே உரும்பிராய்
வாசரும் கோலாலம்பூரில் உத்தியோகம்
வகித்தவருமாகிய திரு. S. S. மாணிக்கம்
அவர்கள் உரும்பிராய் ஆலயக் கட்டிட

பொன்விழா மலர்

நிதிக்கென தொளாயிரம் டொலருக்குச் சமமான
ரூபா 1386ஐ நன்கொடை அளித்து
அக்கைங்கரியத்துக்கு வித்திட்டார். அதைத்
தொடர்ந்து மலேசியாவில் உத்தியோகம் வகித்த
திரு. S. A. கதிரேசு அவர்களும் ஆயிரத்து நாலு
டொலருக்கச் சரியான 1456 ரூபா 16 சதத்தை
நன்கொடையாக உதவினார். இவ்விரு
தொகைகளும் கொழும்பு அத்தியட்சாதீனத்தில்
உரும்பிராய் ஆலயக் கட்டிட நிதிக்கென
வைப்புப்பணமாக ஒப்படைக்கப்பட்டது.
அத்தொகைகள் ஆலயம் கட்டும் போது 7214
ரூபா 36சதமாக எங்களுக்கு உதவின. இது நிற்க.
இவ்வுலக வாழ்வைப் பூர்த்தி செய்து
மறுவாழ்வுக்குப் பிரவேசித்த பெரியார் பலர் தம்
ஆயுட்காலத்தில் இவ்வாலயம் கட்டப்பட
வேண்டுமென்று ஆவலாக இருந்தனர். அக் காலச்
கூழ்நிலையும் இரு உலகமகா யுத்தங்களும்
அவர்கள் அவாவிற்று இடையூறாக இருந்தன.
அவர் வழிவந்தோரும் இனத்தாரும் மற்றையோர்
பலரும் சேர்ந்து அத் திருப்பணியைக் கூட்டி
முடிக்கும் மனோநிலையைப் பெற்றனர். அதன்
சார்பாக.

வண. ஆட்சி டீக்கன் J. A. R. நவரெட்ணம்
அவர்கள் தலைவராகவும், கணம் A. B.
கனகரெட்ணம் அவர்கள் உப தலைவராகவும்,
திரு. S. A. சிவப்பிரகாசம் அவர்கள்
காரியதரிசியாகவும், திரு. S. R. ஞானரத்தினம்
அவர்கள் பொருளாளராகவும், திரு. G. R. ஹண்டி
கட்டிட மேற்பார்வையாளராகவும், திருவாளர்கள் S.
A. கதிரேசு,
S. சுகிர்தரத்தினம், A. S. முத்தையா, N. T. N.
சோமநாதர், M. E. மயில்வாகனம், R. S. எட்வேட்
என்போர் திருவாக சபை அங்கத்தினராகவும்
கொண்ட உரும்பிராய்த் தேவாலயக் கட்டிட
நிர்வாக சபை 6.1.1951ல் அமைக்கப்பட்டது.
நிர்வாக சபை அடிக்கடி கூடி செபத்திலும்
கட்டிடம் கட்டுவதற்குத் தேவையான ஆயத்தம்
செய்வதிலும் உற்சாகமாக உழைத்தது.
ஆலயக் கட்டிடம் கட்டுவதற்கு அஸ்திபாரம் போட
அத்தியட்சரிடம் அனுமதி பெறச் சிபார்சு
செய்யும்படி வண. ஆட்சி டீக்கன் J. A. R.
நவரெட்ணம் அவர்களைக் கேட்டபோது அவர்

கூறிய வார்த்தைகள்.

"திடீரென ஏற்படும் உற்சாகத்தில் பல தேவாலயங்கள் அத்திபாரமிடப்படுகின்றன. பின் அவற்றை ஒப்பேற்றும் வசதியின்மையால் அவை அப்படியே ஸ்தம்பித்துவிடுகின்றன. ஆகவே நிர்வாக சபையார் ரூபா பத்தாயிரத்துக்குப் பொறுப்பாகக் காட்டினாலல்லாமல் நான் சிபார்சு செய்ய இயலாது" என்று மறுத்து விட்டார்கள். தேவ ஏவுதலால் நிர்வாக சபை அங்கத்தவர் ஒவ்வொருவரும் தலா ஆயிரம் ரூபா வீதம் சேர்த்துப் பத்தாயிரம் ரூபா தருவதாகப் பொறுப்புச் செய்தோம். ஆட்சிமக்களவர்கள் சிபார்சு செய்ததன் பேரில் உரும்பிராயில் ஆண்டவர் மகிமைக் கென்று அனேகர் அதிககாலம் காத்திருந்த தேவாலயத்துக்குக் கொழும்பு மகாகனம் அத்தியட்சர் (Archibold) அவர்கள் 30.6.51ல் அதி பயபக்தியோடு அத்திபாரமிட்டார்கள். ஆலயக்கட்டிடம் அதிவிரைவாகக் கட்டப்படும்பொழுது முன்பு இருந்த 7214 ரூபா 36 சதத்துடன் நாம் காத்திருந்ததிற்கு மேலதிகமாக திருவாளர் P. S. இளையதம்பி அவர்கள் ரூபா 6000 ஆண்டவர் மகிமைக்கென்று சேர்த்து உதவியமை, நமக்கு ஆலய விஷயத்தில் மேலும் உற்சாக மூட்டியது.

இத்தருணத்தில் பரி. யோவான் கல்லூரியின் கிளையாக உரும்பிராயில் இயங்கி வந்த C.M.S. ஆங்கிலப் பாடசாலை மூடப்பட, உரும்பிராயில் C.M.S. தமிழ்ப் பாடசாலை ஆங்கிலப் பாடசாலை மண்டபத்திற்கு மாற்றப்பட்டது.

தமிழ். பாடசாலைக்கிருந்த கடன் 650 ரூபாவைக் கொடுத்து அப்பாடசாலைக் காணியை ஆலயக் கட்டிட நிர்வாக சபை தனதாகியது. அக்காணி ஆலயம் கட்டும் போது 450 ரூபாவிற்கு விலைப்பட்டு அப்பணமும் ஆலயம் பூர்த்தியாக்க உதவியது.

இவ்வாலயம் 25.06.1955ல் கொழும்பு அத்தியட்சர் மகாகனம் (Archibold) அவர்களால் வெகு விமரிசையாகப் பிரதிஷ்டை செய்யப்பட்டு உரும்பிராய்ச் சபையாரின் வெகுநாளைய அவா பூர்த்தி செய்யப்பட்டது.

தேவனுக்கே ஸ்தோத்திரம்

இவ்வாலயக் கட்டிடச் சித்திரத்தை (Plan) இலவசமாக அமைத்துத் தந்ததுமன்றிப் பல முறை சமூகந்தந்து ஆவன செய்து உதவிய திருவாளர் A. R. சின்னையா அவர்களையும் நினைவு கூருகிறோம்.

உரும்பிராய் திருச்சபையாரின் செலவில் நல்ல ஓசையுள்ள மணி ஒன்று வார்ப்பிக்கப்பட்டது. அம்மணியை வைப்பதற்குரிய மணிக்கூட்டுக் கட்டிடமொன்றை திருமதி E.C. ஞானரெட்ணமவர்கள், தம் செலவிற் கட்டுவித்து உதவினார். ஆலயத்து மேற்கெல்லைச் சுவரையும் நியோன்லைற்றையும் திருமதி E.M. செல்வரட்ணம் அவர்கள் உதவினார்கள். மின்சார நிதியொன்றைத் திருமதி S. கதிரேசு. அவர்கள் தொடக்கி வைத்துள்ளார்கள். இவ்வாலயம் கனம் A.B. கனகரெட்ணம் போதகரவர்கள் காலத்திற் பிரதிஷ்டை செய்யப்பட்டது. அக்காலத்திலிருந்தே அவர் கடமையை ஏற்றுச் சிறப்பாக நடத்தி வந்துள்ளார். போதகரவர்கள் மறுமைக்குட்சேர கனம். A.E.K. லூயிஸ் போதகர் அவர்கள் 23.07.52 இல் ஊழியத்தை ஏற்றுச் சபையாரின் அன்புக்குப் பாத்திரராகச் சபையை வழி நடத்தி 01.01.69 மாற்றலாகிச் சென்றார்கள். அவர் அடிக்கடி இச் சபை "வளரும் சபை, கோப்பாய் பெற்ற பிள்ளை வளர்ந்து தனிக்குடித்தனம் நடத்துகிறான்." என்று கூறுவார்கள். அதேயிடத்துக்கு கனம் A.C. துரைராசா அவர்கள் 07.02.69 இற் சபைக் குருவாக நியமிக்கப்பட்டார். சபையின் வளர்ச்சிக்காக மாதர் சங்கம், வாலிபர் சங்கம் போன்ற இயக்கங்களைத் தொடக்கிவைத்துக் கண்ணுங்கருத்துமாகக் கடமையைச் செய்துவரும்போது காத்திராய் பிரகாரம் மறுமை அடைந்தனர். பின்னர் வண. J.A.R. நவரெட்ணமவர்கள் சபைப் பொறுப்பை ஏற்று உற்சாகமாக வழிநடத்தி வந்தார்கள். அவர்களும் அடிக்கடி, இச்சபை உற்சாகமுள்ள சபை. இவ்வாலயத்திற்கு வரும் நேரமெல்லாம் மனம் ஆனந்தமடைகின்றது என்று கூறிவந்தார், இச் சபைக்கென போதகர்கள் இல்லாத சமயங்களில் தங்கள் சிரமங்களையும் பாராது ஊழியமே தமது கடமை என உணர்ந்து இவ்வாலய ஆராதனைகளை நடத்திய கனம் G.R. ஹண்டி, கனம் B.V. முத்துவேலு, கனம் V. S.D. சத்தியநாதன், கனம் W.H.R. கூல், வணக்கத்துக்குரிய யாழ். ஆட்சிமக்கள் ஞானப்பிரகாசம் என்போருக்காகவும் தேவனுக்குத் துதி சொல்லுகிறோம். இவ்வாலயம் உருவாக வேண்டுமென்று எண்ணங்கொண்டோர்க்கும், உருவாக மனம் உவந்து பொருளுதவிய தருமசீலர்க்கும், உருப்பெற ஊக்கமாகச் செபித்தோர்க்கும் அயராது உழைத்தோர்க்கும் தெய்வம் சகல

ஈவுகளையும் சகல ஆசீர்வாதங்களையும் அருள்வாராக.

இவ்வாலயம் இன்று 20 வயதுடைய சுறுசுறுப்பான நல்லொழுக்கமுள்ள வாலிபனாக விளங்குவதற்காக ஆண்டவருக்கு மனமார்ந்த துதியைச் செலுத்துகிறோம். இப்பொழுது ஒவ்வொரு ஞாயிற்றுக் கிழமையும் காலை ஆராதனை நற்கருணை ஆராதனையும், புன்கிழமைகளில் வேதப்படிப்பும், வெள்ளிக்

கிழமைகளில் காலை நற்கருணை ஆராதனையும், சனிக்கிழமைகளில் ஓய்வு நாட்பாடசாலைகளும் சிறப்பாக நடைபெறுகின்றன. வாலிபர் சங்கம், மாதர் சங்கமும் நன்று செயற்பட்டு வருகின்றன.

நன்றி:

உரும்பிராய் புனித இம்மானுவேல் ஆலயத்தின் வெள்ளிவிழா மலர் - 25.06.1980

காலத்தின் பதிவுகள்

கொழும்பு ஆர்ச்சுக்கன்
வண. J. J. ஞானப்பிரகாசம் B. A.
அவர்களின் ஆசீர்செய்தி

இருபத்தைந்து வருடங்களை நிறைவேற்றும் எந்த ஒரு ஸ்தாபனத்தினதும் வரலாறு அண்மைக்கால சம்பவங்களோடு ஒன்று கலந்திருப்பதென நாம் கருதலாம். தாய் இம்மானுவேல் என்னும் நாமத்தோடு உரும்பிராயில் ஆரம்பிக்கப்பட்ட தேவனின் சபை அப்பகுதி கிறிஸ்தவர்களுக்கு மட்டுமல்லாது, யாவருக்கும் நற்செய்தியை அறிவிக்கும் கருவியாக விளங்கியது. இக்குறுகிய கால சரித்திரத்தைப் பார்க்கும்போது, சங்கீதக்காரன் நன்றி சொல்லும் வார்த்தைளான, நன்மையும், கிருபையும் இச்சபைக்கூடாக எக்காலகட்டத்திலும் இப்பகுதி மக்களுக்கு நிரம்பி வழிந்தது என்று சொல்வதில் சந்தேகமில்லை.

25 வருட வரலாறு தற்காலத்துக்கு விடுக்கும் அறைகூவல் என்ன? ஆலயத்தை ஸ்தாபித்தவர்களிடம் காணப்பட்ட விசுவாசம், விடாமுயற்சி, அர்ப்பணிப்பு முதலியன. இக்காலத்தில் உள்ள எம்மிடமும் காணப்பட்டு, வருங்காலச் சந்ததியினரும் தேவன் நம்மோடுருக்கிறார் ("இம்மானுவேல்") என்று உணர்ந்து கொள்ளும் முறையில் நாம் ஜீவிப்போமாக நம் எல்லோராலும் கடவுளுக்கு பெரிய காரியங்களைச் செய்ய முடியாது. ஆனாலும் நாம் ஒவ்வொருவரும் எச் சிறிய காரியத்தை ஆயினும் கடவுளுக்கென்று செய்யும் போது தேவன் நிச்சயமாகவே நம் கிரியைகளை ஆசீர்வதிப்பார். தேவனுடைய ஆவி உங்களனைவரோடும் கூட இருந்து உங்கள் ஊழியங்களை ஆசீர்வதிப்பாராக.

25.06.1980

குறிப்பு:

உரும்பிராய் புனித இம்மானுவேல் ஆலயத்தின் வெள்ளிவிழா மலருக்கு, கொழும்பு குருமுதல்வர் வழங்கிய வாழ்த்துச்செய்தி

இணைப்பு வாழ்வேம்

உன்னிடம் ஒன்றுமில்லை
என்னிடம் தான்
எல்லாம் உண்டு.
என்னைப் பின்பற்று
இது தனி முதல் போக்கு.

உன்னிடமும் உண்டு
என்னிடமும் உண்டு
என்னிடம் தான் முழுமையாக உண்டு
என்னைப் பின்பற்று.
இது உள்ளடக்கும் போக்கு.

உன்னிடமும் உண்டு
என்னிடமும் உண்டு
உன்னுடையது உனக்கு
என்னுடையது எனக்கு
உன்னை நான் மதிக்கிறேன்
என்னை நீ மதிக்கிறாய்
வா, நல்ல நண்பர்களாக வாழ்வேம்.
இது பன்மைப் போக்கு.

உன்னிடமும் உண்டு
என்னிடமும் உண்டு
நல்லவை மட்டுமல்ல
தீயவையும்
உன்னிடமும் உண்டு
என்னிடமும் உண்டு
நல்லவற்றை இணைந்து தேடுவோம்.
தீயவற்றை இணைந்து அகற்றுவோம்.
நண்பர்களாய் வாழ்ந்தது போதும்.
வா, திருமணம் செய்வேம்.
புதியவை பிறக்கட்டும்.
ஒருவரில் ஒருவர் தங்கிவாழ்வேம்.
இது இணைவுப்போக்கு.

- எஸ்.டி.பி. செல்வன்



1999-

புரதஷ்டை சூராதனையல்

என். எஸ். இரத்தினசிங்கம்

இயற்கை எழிலாலும் சரித்திரப் புகழாலும் இந்து சமுத்திரத்தில் வகிக்கின்ற இடத்தாலும் அனைத்துலகம் அறிந்த இடம் எமது இலங்கை. அந்நியர் தொடர்பாடலும் ஆளுகையாலும் நாம் பெற்ற பிரதிசூலங்களும் உண்டு; அனுசூலங்களும் உண்டு - எமது வாழ்க்கை முறைகளும் நாகரீகப் போக்குகளும் வெளிநாட்டுத் தொடர்புகளினால் வளம் பெற்றுள்ளன. எமது வழிபாட்டு முறைகளும் சமயங்களும் தென் இந்தியா, வட இந்தியா, அராபியா, ஐரோப்பா, அமெரிக்கா போன்ற நாடுகளுடன் தொடர்புபட்டுள்ளனவாகவே காணப்படுகின்றன. புரட்டஸ்தாந்த கிறிஸ்தவம் டச்சுக்காரரின் ஆட்சியுடன் ஆரம்பித்து ஆங்கிலேயரின் ஆளுகையின் போது நாடெங்கும் பரவியது. மிஷனரிமாரின் பல வகைப்பட்ட தன்னலமற்ற சேவைகளைக் கண்டும், இயேசு பெருமானின் போதனைகளைக் கேட்டும் அவரை இரட்சகராக ஏற்றுக் கிறிஸ்தவர்களானோர் பலர். கிறிஸ்தவ ஊழியத்தில் ஈடுபட்ட இங்கிலாந்திலிருந்து வந்த மிஷனரி மாண்புமிகு அங்கிலிக் கன்சபையினர் 19ம் நூற்றாண்டின் முற்பகுதியில் கோப்பாயில் ஒரு

தேவாலயத்தையும் பாடசாலையையும் நிறுவினர். அவற்றுடன் சம்பந்தப்பட்டதாக உரும்பிராயில் ஒரு பாடசாலையையும் அமைத்தனர். கோப்பாய்த் தேவாலயம் தாய்ச்சபையாகவிருந்த உரும்பிராய் வாழ் கிறிஸ்தவர்களுக்கு உதவி வந்தது. ஆனால் உரும்பிராய்க்கென ஒரு தனிப்பட்ட தேவாலயம் அப்போது அமைக்கப்படவில்லை. தெய்வ கிருபையால் உரும்பிராய்க் கிறிஸ்தவர்களின் ஊக்கத்தினாலும் உற்சாகத்தினாலும் 1955ம் ஆண்டில் (25-06-1955) உரும்பிராய் பரி. இம்மானுவேல் தேவாலயம் பிரதிஸ்டை செய்யப்பட்டது.

இதன் பின்பும் கோப்பாய்த் திருச்சபைக்கும் உரும்பிராய்த் திருச்சபைக்கு மிடையிலான தொடர்பு குறையவில்லை. 1965ம் ஆண்டு ஆனிமாதம் வரையும் இரு சபைகளும் சேர்ந்து தெரிவு செய்த ஒரே நிர்வாக சபையே இரு சபைகளின் நிர்வாகத்திற்கும் செயற்பாடுகளுக்கும் பொறுப்பாயிருந்தது. 01-06-1965 திகதியிட்ட வண. A. E. K. லூயிஸ் அவர்களின் சபைக் கடிதம் ஒன்றில் பின்வருமாறு காணப்படுகின்றது. "பரி. இம்மானுவேல்

தேவாலயத்துக்கென தனிப்பட்ட நிர்வாகசபை 01.06.1965 தொடக்கம் தாய்ச்சபையிலிருந்து பிரிந்து தனித்தியங்கும் சபையாக அமையவேண்டும் என்று அத்தியட்சாதீனம் அங்கீகரித்துள்ளது" அவ்வாறே தனித்தியங்கும் தனி நிர்வாகசபை ஏற்படுத்தப்பட்டாலும் இன்றும் தாய்ச்சபையாகிய கோப்பாய்ச் சபைக்கும் சேய்ச்சபையாகிய உரும்பிராய்ச் சபைக்கும் ஒரே குரு. கோப்பாய்க் குருமனையிலேயே சபைக்குரு வசிக்கிறார். குருவின் அங்கீகரிக்கப்பட்ட ஊதியத்தை இரு சபைகளும் பகிர்ந்து செலுத்துகிறோம். இரு சபைகளுக்கும் இடுகாடும் ஒன்றேயாகும். கோப்பாய்த் திருச்சபையின் கரிசனைக்கும் உதவி ஒத்தாசைகளுக்கும் எமது நன்றி உரித்தாகுக.

சென்ற 25 வருட காலத்தில் எமது சபையின் குருக்களாகக் கடமையாற்றியவர்கள் ஐவர்.

முதலாவதாகக் காலஞ்சென்ற வண. A. B. கனகரத்தினம் அவர்கள் அடக்கமே உருவானவர். அமையக் கடைப்பிடிப்பவர். தனது கடமையில் கண்ணாயிருந்து உரும்பிராய்

ஆலயத்தின் தோற்றத்தைக் கண்டுகளித்தவர். உரும்பிராய்க் கிறிஸ்தவர்களின் அபிலாசை ஒன்று நிறைவேய்தும் நந்தகுணத்தில் அவர்களோடு சேர்ந்து இறைவனுக்குத் துதி செலுத்தியவர். 1958ம் ஆண்டு ஆடி மாதம் 23ம் திகதி கடமையிலிருக்கும் போதே இறைவனடி சேர்ந்தார். இவரின் மறைவிற்குப் பின் எமது குருவாக வண. A. E. K. லூயிஸ் அவர்கள் கடமையேற்றனர்.

காலஞ்சென்ற வண. A. E. K. லூயிஸ் அவர்கள் எந்தக் கஷ்டத்தையும் பொருட்படுத்தாது, மறை - வெய்யில் என்று தயங்காது, எந்தவொரு தீமையையும் மேற்கொள்ளாது தன் பணிகள் எல்லாவற்றையும் இரு சபைகளையும் சமமாகப் பாவித்து நிறைவேற்றி வந்தனர். சுமார் 10½ வருடங்கள் (1958ம் ஆண்டு ஆடி மாதம் தொடக்கம் 1969ம் ஆண்டு மாசி மாதம் வரையும்) எல்லோரும் பூரண திருப்திகொள்ளும் விதத்தில் சேவையாற்றியுள்ளார். 1969ம் ஆண்டில் அவர் மாற்றலாகிக் கொழும்பிற்குச் சென்றதும் காலஞ்சென்ற வண. A. C. துரைராசா அவர்கள் எமது சபைக் குருவாகக் கடமை ஏற்றார்.

வெள்ளிவிழா அறிக்கை

வண. துரைராசா போதகர் அவர்கள் சென்ற இடமெல்லாம் புதியவற்றைத் தோற்றுவித்துத் தன் ஞாபகத்தை நிலைக்கச் செய்தவர். முன்னேற்றமான பல இயக்கங்களை எமது சபையிற் தொடக்கி வைத்தார். எமது கிறிஸ்தவ வாலிபர்களை ஒன்று சேர்த்து ஒரு வாலிப சங்கம் ஆரம்பித்து அவர்களைச் சபையின் வளர்ச்சியில் ஈடுபடச் செய்தார். அவ்வாறே கிறிஸ்தவ தாய்மார்களைச் சங்கம் நிறுவச் செய்து சபைத் தொண்டுகளிற் தீவிர பங்கெடுக்கத் தூண்டினார். சபையோரைத் தவறாது அடிக்கடி சந்தித்து நல்லுறவை ஏற்படுத்தினார்.

1973ம் ஆண்டு யூலை மாதம் சடுதியாக நோய்வாய்ப்பட்டு எம்மை விட்டுப் பிரிந்து இறைவனின் மகிமைக்குட் பிரவேசித்தனர். அப்பொழுது முன்னாள் ஆட்சிக்கன் வண. J. A. R. நவரத்தினம் அவர்கள் கடமையை ஏற்றார். வண. நவரத்தினம் அவர்கள் வயதில் முதிர்ந்தவராயினும் வாலிபர் போன்ற உற்சாகமாக இரு சபைகளிலும் சமனான பணிபுரிந்தார். அவருடைய ஆற்றலும் அனுபவமும் எமது சபையின் வளர்ச்சிக்கு உறுதுணையாயிருந்தன. 1975ம் ஆண்டில் யாழ் நகரிற்கு அவர் மாற்றலாகிச் சென்றதும் இளமையும் துடிப்புமுள்ள ஒரு குருவானவரின் சேவையை நாம் விரும்பினோம். அதற்கிணங்க எமது 5வது குருவாக வண. ஐசாக் செல்வரத்தினம் அவர்கள் நியமிக்கப்பட்டார். வயதில் இளையவராயினும் முதிர்ந்த அனுபவசாலிகளின் முறைகளைக் கடைப்பிடிப்பவர். சபைகளின் எல்லா விடயங்களிலும் ஊக்கமுள்ளவராகச் சபையின் முன்னேற்றத்திற்காக அயராது உழைப்பவர். நாடகங்கள், வில்லுப் பாட்டுக்கள், ஓய்வு நாட் பாடசாலைப் போட்டிகள், பாடகர் குழுக்கள் போன்ற பல நிகழ்ச்சிகளிற் பழம் பெரும் சபைகளோடு நாமும் சரிநிகர் சமானமாகப் போட்டியிடவும் பங்குபற்றவும் செய்தவர்.

முழுச்சபையினதும் ஒத்துழைப்பைப் பெற்ற தேவாலயத்தின் வெள்ளிவிழாக் காணும் பேற்றினைப் பெற்றுள்ளார்.

சென்ற 25 வருடகாலத்தில் நிரந்தரமாகக் கடமையாற்றிய குருமாருக்கும் இடைக்கிடை தேவைப்படும் போது ஊழியப் பணியிற் கலந்து கொண்ட வண. G. R. ஹண்டி, வண. H. கூல், வண. ஆர்ச்சிக்கன் ஞானப்பிரகாசம், ஆர்ச் டிக்கன் S. D. கோஷிங்கரன் போன்ற குருவானவர்களுக்கும் எமது நன்றி. எமது வெள்ளிவிழாவைச் சிறப்பிக்க உதவி புரிந்தோர் பலர். ஒவ்வொரு வரையும் பேர்வரியாகக் குறிப்பிடுவது சுலபமன்று. எனினும் சிலரை விசேடமாகக் குறிப்பிட வேண்டியது எமது கடமையாகும். எமது அத்தியட்சகர் அதி வண. சுவிதீன் பெர்னாண்டோ அவர்கள் எமது வெள்ளிவிழாவிற் கலந்து கொள்வதற்காக விசேட வருகை தந்துள்ளார். இவர் எம்மைச் சந்தித்தருளும் முன்றாவது அத்தியட்சகர் ஆவர். இவருடைய வழிநடத்தலுக்கும், காலத்திற்குக் காலம் எமக்களித்த உதவிகளுக்கும் எமது வெள்ளிவிழாவிற் கலந்து கொள்ள வருகை தந்தமைக்கும் எமது மனமார்ந்த நன்றி. வெள்ளி விழா விசேட மலருக்கு விளம்பரங்கள் தந்தும், நிதிபுதவி நல்கியும் எம்மை ஊக்கப்படுத்திய நண்பர்களுக்கும் எமது நன்றி உரித்தாகுக. குறுகிய காலத்தில் நல்ல முறையில் இம்மலரை வெளியிட உதவிய கலாநிலையம் அச்சகத்தாருக்கும் எமது நன்றி. எல்லாவற்றிற்கும் மேலாக எம்மை சென்ற 25 ஆண்டுகளிலும் வழிநடத்திய எல்லாம் வல்ல இறைவனுக்கும் ஸ்தோத்திரம். அவர் மென்மேலும் எம்மோடிருந்து எம்மை வழிநடத்த வேண்டும் என்று வேண்டி நிற்கிறோம்.

நன்றி:

உரும்பிராய் புனித இம்மானுவேல் ஆலயத்தின் வெள்ளிவிழா மலர் - 25.06.1980

The Ministers who served at the Holy Emmanuel Church - Urumpirai

1955	Revd. A.B. Kanagaratnam	1988-1990	Revd. E.A. Jeyarajah
1956-1967	Revd. A.L.K. Lewis	1991	Revd. E.J. Jebaratnam
1968-1973	Revd. A.C. Thurairajah	1992-1994	Revd. Dr. Hendry Victor
1974	Revd. J.A.R. Navaratnam	1995	Revd. C.D.T. Joseph
1975-1982	Revd. Isac Selvaratnam	1996-1997	Revd. S.P. Nesakumar
1983	Revd. J.N. Jeyachandran	1998-2001	Revd. T. George
1984	Revd. A.K. Anandanayagam	2002-2003	Revd. N.J. Gnanaponrajah
1984-1987	Revd. J.N. Jeyachandran	2004	Revd. T. George
		2005	Revd. E.A. Jeyarajah

We have a Message

Miss Suhirtham Ratnanayagam

“Enter his gates with thanksgiving, and his courts with praise! Give thanks to him, bless his name” (Ps 100:4)

The twenty-fifth day of June 1980 is a day for celebrations for the Christians of Urumpirai. It's the Silver Jubilee of their Church.

My mind goes far back to the time when all that we had to call a Church was the hall of the C. M. S. Tamil School. It had no name. It was just the daughter Church of St. Mary's Church, Kopay whose vicar came over to conduct Holy Communion services on the first and third Sundays of the month. Due to the advent of more Hindu schools in Urumpirai the numbers in the C. M. S. School began to dwindle. The school hall neglected and exposed to the elements, soon became unfit for use. The place of worship had to be shifted from time to time to other parts of the school. But the fervour of the worshipers was not to be abated by these vicissitudes. Their representatives or the various church boards, insisted on having the Holy Communion Services conducted every Sunday in Urumpirai and this they achieved. There were regular Sunday School classes and I remember my Sunday School teacher Mr. Ariacutty, a Catechist. The singing during these services was unique in that it was led by the elderly men with a few other voices trailing along in a feeble attempt at keeping in tune with them. No one dared suggest singing the lyrics to contemporary tunes.

There were no services in Urumpirai for the big festivals of Christmas, Easter and New Year. This drawback too was soon remedied but a bride had to go to St. Mary's Church, Kopay to be married. A feeling of dissatisfaction and insufficiency began to grow in the minds of the Christians in Urumpirai, and to have a Church of their own became a challenge. When the time was ripe, God permitted us to build a Church.

Through the untiring efforts of people like Mr. A.S. Muthiah, Mr. S. R. Gnanaratnam, Mr. S. A. Carthiresu, Mr. G. R. Handy, Mr. C. E. Sivapiragasam and the generosity and enthusiasm of the Christian families of Urumpirai and other well wishers. Holy Emmanuel Church, Urumpirai became a reality when the Rt. Rev. Archibald Graham Campbell the Bishop of Colombo, consecrated it on the 25th of June 1955.

People all over the world and in our own country too have given generously of their wealth not only in money but also of talent to make their place of worship magnificent and beautiful. This perhaps is man's act of offering what is best to God. Our Church is small, but neat and beautiful in its simplicity. The psalmist bids us to worship the Lord in the beauty of holiness. The Church which is the Body of Christ whose members we are, need a building to meet together to worship and praise and to thank God and to partake of the Holy Sacraments, The congregation of Holy Emmanuel Church Urumpirai has known this fellowship during the hours of worship and has been able to extend it to each other outside the Church during times of joy and sorrow.

I remember with gratitude Rev. S. S. Richards, Rev. A. B. Kanagaratnam, Rev. A. K. Lewis, Rev. A. C. Thurairajh and the Ven. J. A. R. Navaratnam who faithfully tendered the small flock at Urumpirai along with the larger flock at Kopay and have now gone forth to receive their crown of life from the Great Shepherd.

The present Vicar Rev. Isaac Selvaratnam young and enthusiastic took charge at a time when certain movements were active trying to lead the members of the established Churches away from the fold. His sincerity, humility and faith and excellent gift he has of proclaiming the word of God through his sermons are a steadying and a strengthening influence on the congregation. His punctuality gives him an added virtue.

Holy Emmanuel Church can now boast of a good choir with some young and talented voices and the rest of the congregation need no longer feebly struggle, but join in the singing joyfully.

We still have to share the priest with Kopy. We hope for a time when congregation will be large enough to have a separate priest and vicarage. Our immediate need is a parish hall. God will in good time provide this for us. He has provided us with many marvelous things in the past. What is our response? Could it be that we have a message from The Light of the World to the people around beginning at Urumpirai. ●

Taken From.. Holy Emmanuel Church, Urumpirai, Silver Jubilee Souvenir, 25.06.1980.

மக்கள்மையம்

உலக மக்களை மீட்கும்
பணியைச் செய்யவேண்டிய நற்செய்தியை
சிலர் செய்யவிடாமல்
பிணத்தைப் பாதுகாப்பது போல்
பத்திரமாகப் பாதுகாக்கின்றனர்.

கிறிஸ்து இன்றைய வரலாற்றில் வாழுகிறார்.
தன் மக்கள் எனும் தாயின் வயிற்றில் வளர்கிறார்.

கிறிஸ்து இன்று இம்மண்ணில்
புதிய வானத்தையும்
புதிய வையகத்தையும் கொண்டுவர விரும்புகிறார்.

இன்றைக்குப் பலர்
திருச்சபையை விட்டு விலகி வெகுதொலைவில்
இருப்பதற்குக் காரணம்
திருச்சபை மக்களைவிட்டு விலகி இருப்பதாலேயே.

இந்த உண்மையை
திருச்சபை ஏற்றுக்கொள்ளத்தான் வேண்டும்.

எந்தத் திருச்சபை எளிய மக்களின்
துன்பங்களையும் அச்சுறுத்தல்களையும்
அவமானங்களையும் சித்திரவதைகளையும்
தனதாக்கிக் கொள்கிறதோ
அந்தத் திருச்சபைதான்
கிறிஸ்து
பிரசன்னமாகி இருக்கும் திருச்சபை.
எளிய மக்கள் எதிர்பார்க்கும் திருச்சபை.

(பேராயர் ஆஸ்கர் ரெமேரோ)
நன்றி : எடுத்துச் சொல் எதிர்த்து நிஸ்

பொன்விழா மலர்

காலத்தின் பதிவுகள்

கிறிஸ்த சேவ ஆச்சிரம சேவக்
வண. சாம் அல்பீறட் அவர்களின்
ஆசியுரை

உரும்பிராயில் உள்ள பரிசுத்த இமானுவேல் திருச்சபைக்கு அவர்களுடைய வெள்ளிவிழாக் கொண்டாடும் இந்நாளில், கிறிஸ்தவசேவ ஆச்சிரமத்தின் சார்பில் எமது வாழ்த்துக்களைத் தெரிவிப்பதிற் பெருமைப் படுகிறோம். சென்ற 25ஆண்டுகளாக இத்திருக்கோயில் இக்கிராமத்திற்குச் கடர் ஒளியாக இருந்து, அநேகருக்கு வழிகாட்டியாகவும், ஆண்டவரின் இரட்சிப்பின் பாதையிலே அநேகரை இரட்சிப்புக்குள் வழிநடத்தவும் இத்திருச்சபையைப் பரிசுத்த ஆவியாகிய கடவுள் தம்கரத்தின் கருவியாக உபயோகித்தமைக்காக நன்றி செலுத்துவோமாக. இத்திருச்சபை ஆண்டவரின் சித்தத்திற்கிசைய எப்பொழுதும் சிலுவையின் மகிமையை எடுத்துக்காட்டவும், சமாதானத்தின் கருவியாய் இருக்கவும், சவிசேசத்தின் வாஞ்சை நிறைந்த தாய் இருக்கவும் ஆண்டவர் அருள்புரிவாராக.

25ஆண்டுகள் இத் திருக்கோயிலிலே, பரிசுத்தசபையாக ஒன்றுகூடி, ஆண்டவரைத்துதித்து, அவருடைய நாமத்தை மகிமைப்படுத்தும்படி கிடைத்த கிருபைக்காக ஆண்டவரைத் துதிக்கும்போது கடந்த 25ஆண்டுகளைப் பின்னாக நோக்கிப் பார்க்கின்றவர்களாக அல்ல, இனிவரப்போகும் காலத்திலும் எவ்விதமாக ஆண்டவரின் சித்தத்திற்குக் கீழ்ப்படிந்து அவரைச் சேவிப்போம் என்று ஆராய்வோமாக. ஆகையினால் பின்ஆனவைகளை மறந்து, முன் ஆனவைகளை நாடித்தேடி, கிறிஸ்துயேசுவிற்ருள் கடவுள் அழைத்த மர்ம அழைப்பின் பந்தயப் பொருளுக்கான இலக்கைநோக்கி தொடர்வோமாக.

'கடவுளின் ஆசீர்வாதம் எப்பொழுதும் உங்களுடன் இருப்பதாக.'

வண. சேவக் சாம். அல்பீறட்
(சாம் அண்ணன்)
25.06.1980

குறிப்பு:

உரும்பிராய் புனித இம்மானுவேல் ஆலயத்தின் வெள்ளிவிழா மலருக்கு, கிறிஸ்தவ சேவ ஆச்சிரம சேவக் அவர்கள் வழங்கிய ஆசிச்செய்தி

உரும்பிராய் பரி. இம்மானுவேல் ஆலயம் இருமுறை இராணுவ நடவடிக்கையினால் முற்றாகச் சேதமாக்கப்பட்டது. இவ்வாறு அழிவுக்குள்ளான ஆலயத்தின் புனரமைப்புப் பணிகள் 1998 ஆம் ஆண்டின் நடுப்பகுதியில் ஆரம்பிக்கப்பட்டு 1999 ஆம் ஆண்டின் ஆரம்பப்பகுதியில் முடிவடைந்தது. புதுப் பொழிவுடன் கம்பீரமாகத் தோற்றமளிக்கும் பரி. இம்மானுவேல் ஆலயம்; சபை மக்கள் - அருட்பணியாளர்கள் - வெளிநாட்டு உறவுகள் - மறைமாவட்டத் தொண்டர்கள் ஆகியோரின் அயராத முயற்சியினால் கட்டியெழுப்பப்பட்டது.

ஆன்மீகத் தேடலுக்கு உரமூட்டும் இவ்வாலயத்தின் பிரதிஷ்டை ஆராதனை 1999 சித்திரை 04 ஆம் திகதி ஞாயிற்றுக்கிழமை காலை 9.00 மணிக்கு கொழும்பு மறைமாவட்ட 13வது ஆயர் அதி.வண. கெனத் பெர்ணாண்டோ ஆண்டகையின் தலைமையில் நடைபெற்றது.

இந் நிகழ்வில் யாழ்ப்பாணத்தில் உள்ள அங்கிலிக்கன் திருச்சபை மக்களும், ஏனைய சபை மக்களும், என ஏராளமானவர்கள் கலந்து சிறப்பித்தனர்.

பிரதிஷ்டை ஆராதனை நடாத்துவதற்கு வருகை தந்த ஆயர் கெனத் ஆண்டகையை, அருட்பணியாளர்கள் மற்றும் பொது நிலையினர் புடைசூழ்ந்து உரும்பிராய் சந்தியில் இருந்து மேளதாளங்களுடன் அழைத்து வந்தனர்.

ஆயர் கெனத் ஆண்டகை ஆலயத்தின் வாசலிலே வந்ததும் செபம் செய்து, நாடாவை வெட்டி, ஆயர் கோலால் கதவைத் தட்டித் திறந்து வைத்தார். அதன் பின்னர் ஆலயத்திற்குள்ளே சென்று வாசனை நிறைந்த பன்னீரை எங்கும் தெளித்து அருட்பணியாளர்களுடன் பலிபீடத்தினை அடைந்தார்.

இவ்வேளையில் கூட்டுப்பிரார்த்தனைப் பாடலாக பாமாலையில் இருந்து

"உள்ளம் உருகிக் கனியாதா
உணர்வு தூய்மை அடையாதா
வெள்ளம் போன்ற உமதன்பின்
விரும்பி உறைதல் எந்நாளோ"

என்ற பாடல் இசைக்கப்பட்டதன் பின்னர் ஆயர் பிரதிஷ்டை செபத்தினை ஏற்றெடுத்தார். இச் செபம் மிகவும் பக்திபூர்வமாகவும், உருக்கமாகவும் காணப்பட்டது.

இவ்வழிபாட்டு நாளுக்காக பழைய ஏற்பாட்டில் இருந்து 1ராஜாக்கள் 8:22-30 என்ற பகுதியும்; புதிய ஏற்பாட்டில் இருந்து எபேசியர் 2:13-22 என்ற பகுதியும் தெரிவு செய்து வாசிக்கப்பட்டது. இவ்விவிலியப் பகுதியை திரு.

பிரதிஷ்டை ஆராதனை பற்றிய பார்வை

யாழ். ராதவல்லி

அ. பிரபாகரன் வாசித்தார். இதன்பின்பு - பாடகர் குழாமில் இருந்து தனிப்பாடல் இசைக்கப்பட்டது. அதனைத் தொடர்ந்து நற்செய்தியில் இருந்து லூக்கா 2:40-49 என்ற பகுதியை அருட்பணி ஜெ. ஜெபமோகன் அடிகளார் வாசித்தார்.

பேராயர் சபை மக்களுக்கு ஆன்மீகத்தில் எழுச்சிகொண்டு வாழ அரிய பல கருத்துக்களை தமது அருளுரையில் கூறி நற்கருணை வழிபாட்டினை நடத்தினார்.

அந் நேரத்தில் மக்கள் தம்மையும் தமது கொடைகளையும் அர்ப்பணிக்கத் தூண்டும் முகமாக,

"உம்மை ஆராதிக்க உம் ஆலயத்தில் நாம் காத்திருந்தோம் பல காலங்களாய்"

என்ற காணிக்கைப் பாடல் இடம் பெற்றது.

இதன் பின்னர் பல தேவைகளுக்காகவும் இறைவனிடம் பரிந்து மன்றாடப்பட்டது. இச் செபத்தினை அருட்பணி என்.ஜே. ஞானப்பொன்றாஜா அடிகளார் ஏற்றெடுத்தார். இறுதியாக பேராயர் இறையாசீரைப் பொழிந்து உலகத்திற்குள்ளே சென்று கடவுளுக்கு சீடராக வாழ்வுகள் என்று அழைப்புவிடுத்தார்.

பொது நிலையினர் மகிழ்ச்சிப் பெருவெள்ளத்துடன்

"சீர் ஏக நாதுக்கு ஜெயமங்களம்; ஆதி திரி ஏக நாதுக்குச் சுபமங்களம்" என்ற மங்களப்பாடலுடன் பிரதிஷ்டை வழிபாட்டை நிறைவுசெய்துகொண்டனர்.

ஆராதனை முடிந்ததும் ஆலய மண்டபத்தில் காலை ஐக்கிய போசனம் இடம்பெற்றது. இம்மண்டபத்தில் பகிரங்கக் கூட்டம் அருட்பணி தோமஸ் ஜோர்ஜ் தலைமையில் நடைபெற்றன. இந்நிகழ்வில் ஆலய கட்டடப் பணியாளர்களுக்கு கௌரவிப்புக்கும், பரிசுபொருட்களும் பேராயரினால் வழங்கப்பட்டன. மேலும் பல அருட்பணியாளர்கள் இவ்விழாவில் வாழ்த்துரைகளையும், ஆசியுரைகளையும் வழங்கினர்.



ஓய்வு நாள் பாடசாலை

உரும்பிராய் புனித இம்மானுவேல் ஆலயத்தின் ஓய்வு நாட்பாடசாலை வகுப்புக்கள் ஒவ்வொரு ஞாயிற்றுக்கிழமைகளிலும் மாலை 4.30 மணிக்கு ஆலயமண்டபத்தில் நடைபெற்று வருகின்றது. நான்கு ஆசிரியர்களின் உதவியுடன் நடைபெறும் ஓய்வு நாட்பாடசாலையில் 26 பிள்ளைகள் மறை அறிவைப் பெறுகின்றனர்.

இங்கு பிள்ளைகள் பாடல் இசைத்தல், வேத அறிவைப்பெறல், மற்றும் பாடசாலை கிறிஸ்தவப் பாடநெறியை தெளிவுறக் கற்றல் போன்ற முயற்சிகள் தாராளமாக இடம்பெறுகின்றன.

மேலும் ஆலய வழிபாட்டிலும் இப்பிள்ளைகளின் பங்களிப்பு காத்திரமான முறையில் அமைந்துள்ளது. அதாவது, வேதம்வாசித்தல், காணிக்கையெடுத்தல், மன்றாட்டுசெய் செய்தல், பாடகர் குழுமுடன் இணைந்து பாடல் இசைத்தல் போன்ற ஆக்கமுயற்சிகள் நீளும்.

மேலும் யாழ்ப்பிராந்திய ரீதியாக ஒழுங்குபடுத்தப்படுகின்ற ஒன்றுகூடல் நிகழ்வுகளிலும், இப்பிள்ளைகள் கலந்து சிறப்பிக்கின்றார்கள். விசேடவிதமாக கடந்த வருடம் (2004) சுண்டுக்குளி, புனித யோவான் ஆலயத்தினாலும்; யாழ்ப்பாணம், புனித பேதுரு ஆலயத்தினாலும்; நல்லூர், புனித யாக்கோபு ஆலயத்தினாலும் ஒழுங்கு செய்திருந்த நிகழ்வுகளில் கலந்து நட்புறவையும், அன்புறவையும் வளர்த்துக்கொண்டனர். இதில் தமது திறமைகளை வெளிப்படுத்தி புனித இம்மானுவேல் ஆலயத்திற்கு பெருமையைத் தேடிக்கொடுத்தனர்.

இன்னுமாக ஓய்வு நாட்பாடசாலைப் பிள்ளைகளின் திறமைகள் வெளிப்படும் களமும், மகிழ்வை அளிக்கும் நிகழ்வும் 'ஒளிவிழா' ஆகும். இந்நிகழ்வு வருடா வருடம் மிகச்சிறப்பாக நடைபெற்று வருகின்றது. இதில் பிள்ளைகளின் ஆக்கமுயற்சிகள் பல அரங்கேறுகிறது என்பது குறிப்பிடத்தக்கது.

சமூகப் பணிகள்

உரும்பிராய் புனித இம்மானுவேல் ஆலயத்தினால் முன்னெடுத்து வருகின்ற கல்விப்பணி, மற்றும் சமூகப் பணிகள் காலத்தின் தேவை உணர்ந்து செய்யப்படுகின்ற ஓர் உன்னதப் பணியாகும்.

இந்த சமூகப்பணிகள் தேசிய கிறிஸ்தவ ஒன்றியத்தின் அனுசரணையுடன் 2002ஆம் ஆண்டில் இருந்து நடைமுறைப்படுத்தப்பட்டு வருகின்றது.

50 உது சிண்டிகல்...

2002 ஐப்பசி 02ஆம் திகதி பங்குத்தந்தை அருட்பணி என்.ஜே. ஞானப்பொன்றாஜா அடிகளார் தலைமையில் ஆரம்பிக்கப்பட்ட இத்திட்டத்தில் அநேகர் பயன் அடைகின்றனர். இது வறிய மாணவர்களின் கல்வியை ஊக்குவிக்கவும், சுயமுயற்சிக்கு கடன் வசதிகள் ஏற்படுத்திக் கொடுப்பதும் இப்பணியின் நோக்கமாகும். இது சமயம் கடந்ததொரு சமூகப்பணி ஆகும்.

இத்திட்டத்தில் பயன் பெறுவோராக வறிய குடும்பத்தில் இருந்து 50 பிள்ளைகள் தெரிவு செய்யப்பட்டுள்ளார்கள். இவர்கள்

வெட்டுமுகம்

திங்கள், செவ்வாய், வியாழன், வெள்ளி ஆகிய 4 நாட்களும் ஆலய மண்டபத்தில் மாலை 3.30 மணிக்கு வருகை தருவார்கள். இங்கு பாடசாலையில் கற்ற பாடங்களை மீட்டல் செய்வதோடு, விளங்காத பாடங்களையும் பிறரின் உதவியுடன் கற்றுக் கொள்ளுகின்றனர்.

மாலை 5.00 மணிக்கு இப்பிள்ளைகள் விளையாட்டில் ஈடுபடுவார்கள்; மாலை 6.00 மணிக்குத் தம்மைச் சுத்தம் செய்து கொள்வார்கள்; அதன்பின்னர் பிள்ளைகளுக்கு அவித்த கடலை, மற்றும் அவித்த பயறு போன்ற ஊட்டச்சத்துமிக்க உணவுவகைகளும், தேநீரும் வழங்கப்படுகிறது.

இப்பிள்ளைகள் மீண்டும் மாலை 6.30 மணிக்கு ஆலய மண்டபத்தில் கூடி இரவு 8.00 மணி வரை சுயகற்றலில் ஈடுபடுகிறார்கள். இவர்களுக்கு உதவியாக நான்கு ஆசிரியர்கள் கடமையாற்றுகின்றனர்.

மேலும் திங்கள், வெள்ளி ஆகிய நாட்களில் மாலை 4.00-5.00 மணிவரை திரு.கே.சத்தியநாதன் அவர்கள் ஆங்கில வகுப்புக்களை நடத்துகின்றார். அத்துடன் அப்பிள்ளைகளுக்கு சிறு சிறு பரீட்சைகள் வைக்கப்படுகின்றது; இதில் வெற்றி பெறுவோருக்கு சிறிய புத்தகங்கள் பரிசாக வழங்கப்படுகின்றது. மேலும் புதன், சனி ஆகிய நாட்களில் மாலை 4.00 - 6.00 மணிவரை நடன வகுப்புக்கள் நடைபெறுகின்றன.

பாடசாலை விடுமுறை காலங்களில் இப்பிள்ளைகளுக்கும் விடுமுறை விடப்படுகின்றது. எனினும், மார்ச்சு மாதத்தில் இப்பிள்ளைகளை மகிழ்விக்க விளையாட்டுப்

போட்டிகளும் பரிசளிப்பு நிகழ்வுகளும் இடம் பெறுகின்றன.

மேலும் வருமானம் குறைந்த குடும்பங்களின் வருமானத்தை அதிகரிக்கச் செய்யும் முகமாக 5000 ரூபா சுயதொழில் செய்வதற்கு வட்டியில்லா குழற்சி முறைக்கடன் வழங்கப்பட்டு வருகின்றது. அதில் முதல் 8 குடும்பங்கள் புயன் பெற்றனர். இவர்கள் 500 ரூபா வீதம் திரும்பச் செலுத்தி கடனைக் கொடுத்து முடித்துவிட்டார்கள். தற்போது 5 குடும்பங்கள் கடனைப் பெற்று மீளளிப்புச் செய்து வருகின்றனர் என்பது குறிப்பிடத்தக்கது.

மாதத்தில் ஒருமுறை உரும்பிராய்க் கிராம மக்களுக்கான மருத்துவ முகாம் ஆலய மண்டபத்தில் நடைபெற்றுவருகின்றது. இதில் மருத்துவர்கள் பரிசோதித்து மருந்துகளை கொடுத்து வருகின்றனர்; அத்துடன் மூன்று மாதத்திற்கு ஒருமுறை மருத்துவமுகாம் கருத்தரங்கும் நடைபெற்றுவருகின்றது.

இக்கல்வித்திட்டத்தில் பணியாற்றுகின்ற ஆசிரியர்கள்; இத்திட்டத்தின் கீழ் கல்வி கற்று வரும் பிள்ளைகளின் பெற்றோர்களை மாதம் ஒருமுறை சந்தித்து கல்வி - சுகாதாரம் போன்றவற்றில் முன்னேற்றம் இருக்கின்றதா என்பதை அவர்கள் மூலம் மீள்பார்வை செய்கின்றனர். அவ்வாறு மீள்பார்வை செய்கின்றபோது "இத்திட்டம் எமது பிள்ளைகளை மேம்படுத்தும் ஓர் நல்ல திட்டம், இதனை தொடர்ந்தும் செய்து வந்தால் எமது பிள்ளைகள் கல்வியில் முன்னேறுவார்கள்" என்று பெற்றோர் தெரிவித்ததாக ஆசிரியர்கள் கூறுகின்றனர்.

இத்திட்டத்தில் கற்பித்த, கற்பிக்கும் ஆசிரியர்களாக திருமதி தயாளன் ஜீவா, செல்வி ஜி.தயாளினி, செல்வி ஆர். கீதா, செல்வி எஸ்.சசிரேகா, செல்வி ஆர்.சாந்தா, திருமதி எஸ். ஸ்ரீஸ்கந்தராஜா ஆகியோர் காணப்படுகின்றனர்.

பங்குத்தந்தையின் நேரடிக் கண்காணிப்பில் இயங்கிவரும் இத்திட்டம் காலத்தின் தேவை உணர்ந்து உரும்பிராய்க் கிராம மக்களுக்கு வழங்கி வருகின்றது; இந்த செயற்திட்டத்திற்கு உதவி புரிந்து வருகின்ற தேசிய கிறிஸ்தவ சங்கத்திற்கு உரும்பிராய் புனித இம்மானுவேல் ஆலயமும், உரும்பிராய்க் கிராமமும் நன்றியுடையதாக இருத்தல் வேண்டும்.

வாலிபர் சங்கம்

உரும்பிராய் புனித இம்மானுவேல் ஆலயத்தின் வாலிபர் சங்கமரனது, நீண்டகால தேய்வுகள் மத்தியில் புரட்டாதி 07, 2003 அன்று புத்துயிர் பெற்று உற்சாகமாக இயங்கத் தொடங்கியது.

இந்த வாலிபர் அமைப்பானது மாதத்தின் முதலாம் ஞாயிற்றுக்கிழமையும், மூன்றாம் ஞாயிற்றுக்கிழமையும் மாலை 5.00 மணிக்கு ஒன்று கூடப்படுகின்றது.

வாலிபர்கள் தமது தாலந்துகளை வெளிப்படுத்தும் வகையில் பலசெயற்பாடுகளை முன்னெடுகின்றனர். அதாவது, வழிபாடுகளில் அருளுரையாற்றுவதும் - வழிபாடுகளில் குருவானவருக்கு துணையாக இருத்தலும் - பாடகர் குழாமை வழிநடத்தலும் - ஓய்வு நாட்பாடசாலை ஆசிரியர்களாக கடமை புரிதலும் ஆகும். இவ்வாறு வாலிபர்களின் பணிகள் நீளும்.

இவ்வாலிபர் அமைப்பானது இலங்கைத் திருச்சபையின் வாலிபர் அமைப்பு ஒழுங்கு செய்கின்ற நிகழ்வுகளிலும், மற்றும்

பிற திருச்சபைகள் ஒழுங்கு செய்கின்ற நிகழ்வுகளிலும் மிகவும் உற்சாகமாக கலந்து கொண்டு, தமது திறமைகளை வெளிப்படுத்தி திவருவதுடன் ஐக்கியத்தையும் வளர்த்து வருகின்றனர்.

கிறிஸ்தம் காலங்களில் ஒளிவிழாவை மிகவும் சிறப்பாகச் செய்து வருகின்றனர். இதில் நாடகங்கள் நடித்தல் - நடனம் ஆடுதல் மற்றும் பல நிகழ்வுகளையும் மேடையேற்று கின்றனர். கரோல் கீத ஆராதனைகளை நடாத்துதல், கரோல் பவனியாக இல்லங்களைத் தரிசித்தல் போன்ற நிகழ்வுகளில் குருவானவருக்கு பக்கபலமாக இருக்கின்றனர்.

வாலிபர்கள் சொற்ப எண்ணிக்கை கொண்டவர்களாக இருந்தாலும், அவர்களின் செயற்பாடுகள் காத்திரமானதாக இருப்பதை அவதானிக்க முடிகிறது.

பெண்கள் சங்கம்

உரும்பிராய் புனித இம்மானுவேல் ஆலயத்தின் பெண்கள் சங்கம் ஆரம்ப காலங்களில் இருந்து இயங்கி வருகின்ற ஓர் அமைப்பு, எனினும் சில காலம் தளர்வுற்றுப்போனது.

இந்த பெண்கள் அமைப்பு ஆனி 06, 2002 அன்று மீளவும் புத்துயிர் பெற்று மிகவும் உற்சாகமாக இயங்கத் தொடங்கியது. இன்று அதன் வளர்ச்சிநிலை வியப்பூட்டும் வகையில் காணப்படுகிறது.

மாதத்தின் இரண்டாவது ஞாயிற்றுக்கிழமைகளில் ஒன்று கூடும் இப்பெண்கள் அமைப்பில் ஏறத்தாழ 20 பெண்கள் கலந்து கொள்கின்றனர். இவர்கள் ஆலயத்தின் ஊடாக முன்னெடுக்கப்படும் சமய-சமூகப் பணிகளுக்கு தமது பங்களிப்பை முழுமையாக வழங்கி வருகின்றார்கள்.

ஆலயத்தின் வழிபாடுகளில் வேதம் வாசித்தல், பரிந்து மன்றாடல் செய்வதை ஏற்றெடுத்தல், மற்றும் சில விசேடதினங்களில் அருளுரைகளையும் ஆற்றுகின்றனர். மேலும் வழிபாட்டிற்கு பின்பு தேநீர் விருந்தினை ஒழுங்குபடுத்தி ஐக்கியத்தையும் - சகோதரத்துவத்தையும் வளர்க்கின்றனர்.

இத்தகைய பணிகளுடன் வீடுகளை தரிசித்தல், அவர்களுக்காக செயித்தல் போன்ற ஆற்றுப்படுத்தும் பணிகளிலும் மிகவும் உச்சாகமாக தொழிற்படுகின்றனர்.

மேலும் சுயதொழில் ஊக்குவிப்புத் திட்டங்களையும் முன்னெடுத்து வெற்றியும் கண்டுள்ளனர். பேராயினால் கொடுக்கப்பட்ட 50,000 ரூபாவை ஏழ்மையில் உள்ள ஐந்து குடும்பங்களைத் தெரிவுசெய்து 10,000 ரூபாப்படி வட்டியில்லாக் கடன் வழங்கி, அதனை மீள்பெற்று வேறு நபர்களுக்கு கொடுத்தல். இவ்வாறு சுழற்சி முறைக் கடன் வசதிகளைச் செய்துவருகின்றனர். இதனால் அநேகர் பயன் அடைகின்றார்கள் என்பது பேருண்மையாகும்.

இந்த பெண்கள் அமைப்பின் சமூகப்பணிகளில் உச்சமாகக் காணப்படுவது 'மது ஒழிப்புப் பணி'யாகும். அதாவது கரிதாஸ்-கியூடெக் அமைப்புடன் இணைந்து ஆலய மண்டபத்தில் 'புதுவாழ்வு' என்னும் நிகழ்வினை நடத்தி வந்தனர். இதன் மூலம் அநேக குடிபோதையர்கள் விடுதலை அடைந்து புதுவாழ்வு பெற்றார்கள். இது மிக உன்னதமான செயற்திட்டம் என்பது மனங்கொள்ளத்தக்கது.

முன்பள்ளி

உரும்பிராய் புனித இம்மானுவேல் ஆலய முன்பள்ளி 1999 ஐனவரி 8ஆம் திகதி பதினைந்து சிறார்களுடன் ஆலய மண்டபத்தில் ஆரம்பித்து வைக்கப்பட்டது.

இந்த முன்பள்ளியை ஆரம்பித்து வைப்பதில் மிகவும் ஊக்கமாக தொழிற்பட்டவர் பங்குத்தந்தையாகப் பணியாற்றிய அருள்பணி தோமஸ் ஜோர்ஜ் அடிகளார் என்பது குறிப்பிடத்தக்கது.

இதன் பொறுப்பாசிரியராக திருமதி ருத் அனித்தா சசி ஆனந் அவர்களும், உதவி ஆசிரியராக திருமதி ஜானகி நவரன்சாமி அவர்களும் கடமைபுரிகின்றனர். இவர்கள் முன்பள்ளி ஆரம்பிக்கப்பட்ட காலம் முதல் பணியாற்றுகின்றனர்.

முன்பள்ளி ஆரம்பிக்கப்பட்ட வருடமே (26.11.1999) ஒளிவிழா மிகச் சிறப்பாக அருட்பணி தோமஸ் ஜோர்ஜ் அடிகளார் தலைமையில் நடைபெற்றது.

அருட்பணியாளர்களின் ஊக்குவிப்பும், ஆசிரியர்களின் வழிகாட்டலும் முன்பள்ளியை விருத்தி செய்ய உதவியது. சிறார்களுக்கு ஏற்ற முறையில் அனைத்து விடயங்களும் ஒழுங்காக நடைபெற்றதினால் பிள்ளைகளின் தொகை காலத்திற்கு காலம் அதிகரித்துச்சென்றது.

உரும்பிராய் கிராமத்தில் மிகத்தரமுடையதாக புனித இம்மானுவேல் ஆலய முன்பள்ளியே காணப்படுகின்றது. ஏறத்தாழ 75 பிள்ளைகள் 1999ஆம் ஆண்டின் பிற்பகுதியிலிருந்து கற்று வருகின்றார்கள்.

காலை 9.00-12.00 மணிவரை நடைபெறும் இந்த முன்பள்ளி பாடசாலையில் உடற்பயிற்சி - கடவுள் துதி - சிறுவர்பாடல் இசைத்தல் - கற்பித்தல் - வரைதல் - கைவேலை செய்தல் -

விளையாட்டுக்கள் என்பன இடம் பெறுகின்றன.


மேலும் இந்த முன்பள்ளிக்கே உரிய தனித்துவ சீருடையும் காணப்படுகின்றன. பிள்ளைகள் இச்சீருடையணிந்தே பள்ளிக்கு வருகை தருகின்றனர்.

இந்த முன்பள்ளியின் முக்கிய நிகழ்வுகளாக இரண்டாம் தவணையில் விளையாட்டுப் போட்டி இடம் பெறுகின்றது. இது மிகவும் சிறப்பாக நடைபெற்று வருவது வழக்கம்; கடந்த வருடம் (2004) மருதனார்மட அருளாக இல்ல பிள்ளைகளின் பான்ட் வாத்திய இசையுடன் பிரதமவிருந்தினர்கள் அழைத்து வரப்பட்டு விளையாட்டுப்போட்டி இடம் பெற்றது. இது ஓர் வளர்ச்சிநிலையைக் குறிக்கின்றது.

முன்றாம் தவணையில் பிள்ளைகளுக்கான 'ஒளிவிழா' நடைபெறுகின்றது. இதில் பிள்ளைகள் தமது ஆற்றல்களை வெளிப்படுத்தி வருகின்றனர். இந்நிகழ்வில் நடத்தார் தாத்தா வினால் பரிசில்கள் வழங்கப்பட்டு மகிழ்விக்கப்படுகின்றது. இவை மட்டுமல்ல இன்னும் பல நிகழ்வுகள் ஆசிரியர்களினால் முன்னெடுக்கப்படுகின்றது.

மேலும் இந்த முன்பள்ளி மாணவர்களுக்கு விளையாட்டுப் பொருட்கள் இருக்கின்றன. இத்துடன் இரண்டு ஊஞ்சலும் அமைக்கப்பட்டு உள்ளது. "சிறுதுளி பெருவெள்ளம்" போன்று இந்த முன்பள்ளி சிறிதாக ஆரம்பிக்கப்பட்டு இன்று பெரியளவில் வளர்ந்து உரும்பிராய்க் கிராம மக்களுக்கு அரும்பணியாற்றுகின்றது. ❁

யாழ். ராதவல்லி
செல்வி இ.கி. மேனகா



பொன்விழா வர்தபாடில்



பொன்விழா வந்தபாடு
பந்திய
கண்ணோட்டம்
10 ஆடி 2005

யாழ். ராதவல்லி

உரும்பிராய் புனித இம்மானுவேல் ஆலயத்தின் 50வது ஆண்டு நிறைவு விழாவை முன்னிட்டு 2005 ஆடி 10ஆம் திகதி ஞாயிற்றுக்கிழமை காலை 8.00மணிக்கு நன்றித் திருப்பலிப்பூசை இடம்பெற்றது. இந்த திருப்பலிப்பூசையை கொழும்பு மறைமாவட்ட 14வது பேராயர் டிலிப் டி சிக்கேரா ஆண்டகை நடாத்தினார்.

திருப்பலிப் பூசையை ஒப்புக்கொடுக்க வருகை தந்த ஆயரையும், குருக்களையும் மகிழ்ச்சியுடன் பவனியாக அழைத்து வருவதற்கு உரும்பிராய்ச் சந்தியில் ஏராளமான பொதுநிலையினர் கூடிநின்றனர். காலை 8.00 மணிக்கு நாதஸ்வர வாத்தியங்கள் ஒலி எழுப்ப, மேளதாளங்கள் முழங்க பொதுநிலையினரும், குருக்களும், ஆயரும் ஆலயத்தை நோக்கி பவனியாக நடந்து வந்தனர். இந்தப் பவனி ஆலய வாசலை அடைந்ததும்.

"போற்றித் துதிப்போம் எம் தேவ தேவனை புனித இதயமுடனே

நேற்றும் இன்றும் என்றும் மாறா யேசுவை நாமென்றும் பாடித்துதிப்போம்"

என்ற கீர்த்தனைப் பாடலை பொதுநிலையினர் பாடினர். இதற்கு சிறுவர்களின் நடனம் இடம்பெற்றது. அந்த நடனக்குழுவினர் ஆயரையும், குருக்களையும் பலிபீடம் வரை அழைத்துச் சென்றனர்.

இதனைத் தொடர்ந்து வழிபாட்டுக்கு வந்தவர்கள் தமது பாவங்களை உணர்ந்து அறிக்கையிட்டனர்; ஆயர் பாவ விமோசன செய்பதைக் கூறி ஆசீர்வதித்தார்.

இந்த நாளுக்குரிய பழைய ஏற்பாட்டு வாசகமாக தொடக்கநூல் 25:19-34 என்ற பகுதியும்;

புதிய ஏற்பாட்டு வாசகமாக உரோமர் 8:1-11 என்ற பகுதியும் வாசிக்கப்பட்டன. அதன் பின் ஆலய பாடகர் குழாமினால் ஒரு விசேடபாடல் இசைக்கப்பட்டது. இந்த யூபிலி வழிபாட்டில் நற்செய்தி வாசகமாக மத்தேயு 13:1-9, 18-23 என்ற பகுதி வாசிக்கப்பட்டது.

அதன்பின்னர் ஆயர் டிலிப் டி சிக்கேரா ஆண்டகை இறைசெய்தியை மக்களுக்கு வழங்கினார். இச்செய்தி ஆங்கில மொழியில் இடம் பெற்றது. எனினும் அதற்கு தமிழ் மொழி பெயர்ப்பு வழங்கப்பட்டது என்பது குறிப்பிடத்தக்கது.

அவர் தமது அருளுரையில் பல அரிய கருத்துக்களை பொதுநிலையினருக்கு வழங்கினார். அவை பின் வருமாறு அமைகின்றது.

"உரும்பிராய்க் கிராமம் கடந்த காலத்தில் பல இன்னல்களைக் கண்டது. அதன் விளைவு ஆலயத்தையும் பாதித்தது. இரண்டு தடவைகள் இராணுவ நடவடிக்கையினால் சேதமாக்கப்பட்ட உங்கள் ஆலயத்தை உற்சாகமான, தன்னம்பிக்கை உள்ள மனித சக்தியினால் கட்டியெழுப்பினீர்கள். இதன் மூலம் கடவுளின் திட்டமும் சித்தமும் உங்கள் மத்தியில் இருக்கின்றமையைக் கண்டு மகிழ்கிறேன்." என்று கூறிய ஆயர்.

மேலும் உரையாற்றுகையில், "இந்த ஆலயத்தின் 50வது யூபிலியை நினைத்து திடப்படுத்தல் ஆராதனையை நடாத்துவதைக் குறித்து இறைவனுக்கு நன்றி கூறுகிறேன். திடப்படுத்தல் ஆராதனை என்பது கடவுளின் வாழ்வை ருசிபார்ப்பது ஆகும். எனவே இன்று புதிதாகத் திடப்படுத்தல் பெறவிருப்பவர்கள் கடவுளின் வாழ்வை ருசிபார்த்து தமது வாழ்வை மாற்றி அமைக்க வேண்டும் இது அவர்களின் கடமை ஆகும்.

"மலைமேல் இருக்கும் நகர் மறைவாயிருக்க முடியாது. எவரும் விளக்கை ஏற்றி மரக்காலுக்குள் வைப்பதில்லை. மாறாக விளக்குத் தண்டின் மீதே வைப்பர். அப்பொழுதுதான் அது வீட்டிலுள்ள அனைவருக்கும் ஒளிதரும்".

(மத்தேயு 15:14-15)

மலைமேல் இருக்கும் விளக்காக முதியவர்களை நான் உருவகப்படுத்துகிறேன். அவர்கள் ஒளியூட்டும், நம்பிக்கையூட்டும் உந்துசக்தியாக இருக்கவேண்டும். முதியவர்கள் இப்படி வாழ்ந்தால்தான் இளையவர்கள் அவர்களைப் பின்பற்ற முடியும். அதன்மூலம் சமூகத்தில் நல்ல பிரதிபலிப்புக்களையும் எதிர்பார்க்கமுடியும்.

சனாமியால் பாதிப்புற்ற மக்களுக்கு உதவும் பணிகளைத் திருச்சபை செய்கிறது. இது வரவேற்கும் பணிகளாகும். பாதிப்புற்ற சமூகத்தை கவனிக்க பகிர்தல் உள்ளம் கொண்ட சமூகம் வேண்டும். இந்த சமூகம் எளிமையுள்ள சமூகம் ஆகும். உங்கள் ஆலயத்தின் ஊடாக நீங்கள் ஆற்றி வரும் ஒவ்வொரு சமூகசேவைப் பணிகளுக்காக கொடும்பு மறைமாவட்டம் நன்றியுள்ளதாய் இருக்கிறது.

உங்கள் மத்தியில் வரவேற்கும் சமூக உணர்வையும் காணுகிறேன். இந்த உணர்வு அமைதியற்ற மக்களை வரவேற்று உபசரித்து அமைதி கொடுக்கும் தளமாக உங்கள் ஆலயத்தை மேலும் மெருகூட்டுங்கள்...” என்றார்.

மேலும் ஆயர் உரையாற்றுகையில் “திருச்சபையானது சமூகத்தில் மாற்றத்தை உண்டு பண்ணும் கருவியாக மாறவேண்டும். திருச்சபையில் நிகழ்ச்சிகள் தயாரிக்கும் போது எல்லா சமூகத்தையும் உள்ளவாங்கும் ஓர் இடமாக இருக்க வேண்டும் என்பதை கருத்தில் கொள்ளுங்கள். மாறாக சாதி - பால் - இன - மத - மொழி - வயது போன்ற வேறுபாடுகள் திருச்சபைக்குள் இருத்தல் கூடாது. எல்லா மக்களும் சமத்துவம் கொண்டவர்களாக இருக்கவேண்டும். இதற்கு நல்ல தலைமைத்துவம் உருவாக வேண்டும். அந்தத் தலைமைத்துவம் இளைஞர் சமூகத்தில் இருந்து வரவேண்டும். நான் இரண்டு விடயங்களை உங்கள் மத்தியில் மிக அழுத்திக் கூற விரும்புகிறேன்.

1. வாலிபர்கள் தமது தாலந்துகளை அடையாளம் காணலும் பயன்படுத்தலும்.

பரிசளிப்பு விழா என்பது தாலந்துகளை இனம் கண்டு வெளிப்படுத்தல் ஆகும். கல்லூரிகளில் மாத்திரமல்ல திருச்சபைகளிலும் உங்கள் தாலந்துகளை வெளிப்படுத்த வேண்டிய தேவையுண்டு. எனவே இன்று திடப்படுத்தல் பெறவிருப்போர் அமைதியாக மௌனம் சாதிப்பதை நான் விரும்பவில்லை. மாறாக உங்கள் தாலந்துகளை பயன்படுத்துங்கள். வயதுவந்தோரே நீங்கள் இளையோரை உற்சாகப்படுத்துங்கள். இங்குள்ள இளைஞர் யுவதிகளே உங்களிடம் உள்ள பேச்சுத்திறனை, நடனமாடும் திறனை, நாடகம் நடக்கும் திறனை திருச்சபையில் நன்றாகப் பயன்படுத்துங்கள். இரையரசின் பரம்பலுக்கு இவையும் ஓர் ஊடகம் என்பதை மறந்துவிடாதீர்கள். இன்னும் விசேடித்த விதமாக சமாதானத்திற்காகவும் உங்கள் திறனைப் பயன்படுத்துங்கள்.

2. புரிந்துணர்வின் மத்தியில் பணியாற்ற வேண்டும்.

திருச்சபையானது பாவிக்க அங்கத்துவம் வகிக்கும் இடமாக உள்ளது. ஏனெனில் துன்பத்தைக் கொடுக்கும், புரிந்துணர்வு இல்லாத சமூகமாக இருப்பதனால் ஆகும். இந்த புரிந்துணர்வுத் தன்மை இல்லாததினால்தான் சமூகத்திலும் - நாட்டிலும் பிரச்சனைகள் உருவாகின்றன. எனவே ஒருவரை ஒருவர் புரிந்து நடக்கின்றபோது இனத்துவப் பிரச்சனை - மதத்தின் பேரால் நடக்கும் பிரச்சனை என்பவற்றை இல்லாதது ஒழிக்க முடியும்.

இந்த புரிந்துணர்வு ஒருவரில் உருவாக வேண்டும் என்றால், மனமாற்றம் அவசியம். மற்றவரைக் குறித்து இருக்கின்ற பிழையான அபிப்பிராயத்தை மாற்றி அமைக்கவும் - மற்றவர்களில் இருக்கின்ற மற்றவைகளைப் புரிந்து கொள்ளவும் கூடியதாக இருக்க வேண்டும். எனவே மனமாற்றத்துடன் கூடிய மறுருபமான வாழ்வு எமக்கு வேண்டும். புரிந்துணர்ந்துகொள்ள மனமாற்றத்துடன் மற்றவர்களை மன்னிக்கும் பக்குவமும் வேண்டும். இதற்கு மற்றவர்களை ஏற்றுக் கொள்ளுதலும், அவர்களுக்கு புதுவாழ்வு கொடுத்து வழிகாட்டுதலும் அவசியம்.

இளைஞர்களாகிய நீங்கள் இவற்றை வளர்த்துக் கொண்டால், இந்த திருச்சபைக்கூடாக அநேக பணிகளை ஆற்றமுடியும். இன்று திருச்சபைக்கூடாக நீதி - ஒப்புரவு - சமாதானம் - ஏழைகளைப் பராமரித்தல் போன்ற பணிகள் செய்ய வேண்டியுள்ளது. இத்தகைய பணிகளின் அவசியம் இன்று சமூகத்திலும் - நாட்டிலும் மிக முக்கியமாக உணரப்பட்டுள்ளது. இது பால் - இன - மத - மொழி - வயது வேறுபாடு கடந்து ஆற்றவேண்டிய பணி. இதில் மிகுந்த கடினத்தன்மையும் உண்டு. எனினும் கடவுளின் அழைப்புக்கு உண்மையும் உத்தமமும் உள்ள பணியாளராக உற்சாகமாகத் தொழிற்பட வேண்டியது திருச்சபை மக்களின் கடமை ஆகும்.” என்றார்.

இவ்வாறு ஆயர் அருளுரையாற்றியபின் கைதடி நவீல்ட் பாடசாலைப் பிள்ளைகள் விசேட பாடல் ஒன்றைப் பாடினார்கள்.

இப்பாடலைத் தொடர்ந்து புதிதாகத் திடப்படுத்தல் பெறவுள்ள பிள்ளைகளுக்கு ஆயர் ஆசீர்வாதங்களைக் கொடுத்து, ஞானஸ்ஞான உடன்படிக்கையைப் புதுப்பித்துக் கொண்டார். திடப்படுத்தல் பெறவுள்ள பிள்ளைகள் மீதும், பொதுநிலையினர் மீதும், குருக்கள் - ஆயர் மீதும் தூய ஆவியானவர் இறங்கி அருட்கொடைகளை வழங்கவேண்டி...

“நல்லாவி ஊற்றும் தேவா
நற்கனி நான்தர நித்தம் துதிபாட
நல்லாவி ஊற்றும் தேவா”

என்ற பரிசுத்த ஆவியானவரின் பாடல் அமைதியான முறையில் இசைக்கப்பட்டது.

பரிசுத்த ஆவியானவரின் வேண்டுகலைத் தொடர்ந்து புதிதாகத் திடப்படுத்தல் பெறவிருந்த ஒவ்வொரு பிள்ளைகளின் தலைமீதும் ஆயர் கரங்களை வைத்து திடப்படுத்தி ஆசீர்வதித்தார். இவ்வாறு திடப்படுத்தல் பெற்றவர்கள் 21பேர் ஆவர். இவர்களில் சுண்டுக்குளி, சென்.ஜோன்ஸ் ஆலயத்தில் இருந்து 8பேரும்; நல்லூர், சென். ஜேம்ஸ் ஆலயத்தில் இருந்து 10பேரும்; உரும்பிராய், புனித இம்மானுவேல் ஆலயத்தில் இருந்து 3பேரும் அடங்குவர்.

திடப்படுத்தலின் பின்னர் விசுவாசப் பிரகடனமும், சமாதானப் பரிமாறலும் இடம் பெற்றன.

“தந்தானைத் துதிப்போமே - திருச் சபையாரே, கவி - பாடிப்பாடி”

என்ற கீர்த்தனைப் பாடல் பாடுகின்றபோது பூக்கள் - பழங்கள் - அப்பம் - இரசம் என்பவற்றை காணிக்கையாகப் படைக்க பலிபீடத்தை பங்குமக்கள் நெருங்கி வந்தனர். இவர்களையும் நடனக் குழுவினரே நடனம் ஆடி வரவேற்றுக் கொண்டனர்.

திருப்பலிப்பூசை நேரத்தில் புதிதாகத் திடப்படுத்தல் பெற்ற அனைவரையும் ஆயர் பலிபீடத்திற்குள் அழைத்து நின்றார். அவர்கள் குருக்களுடன் ஆயரை சூழ்ந்து நிற்க, ஆயர் திருப்பலிப்பூசையை நிறைவேற்றினார். இது ஓர் வரலாற்றுத் திருப்புமுனைச் செயலாகும்.

புதிதாகத் திடப்படுத்தல் பெற்ற 21பேருக்கு அப்பமும் - திராட்சை இரசமும் முதலில் பரிமாறப்பட்டது. அதனைத் தொடர்ந் தே பொதுநிலையினருக்கு திருவிருந்து பரிமாறப்பட்டது.

இறுதியாக ஆயர் பலிபீடத்தை நெருங்கி வந்த ஒவ்வொரு சிறுபிள்ளைகளுக்கும் எண்ணெய் பூசி இறை அசீர்வாதங்களைப் பொழிந்தார். பின்னர் ஆராதனையை நிறைவு செய்யும் முகமாக ஆயர் தமது கரங்களை விரித்து உலகத்திற்குள்ளே சென்று இறையரசை கட்டியெழுப்பும் சீடர்களாக மாறுங்கள் என்று மூவொரு இறைவனை வேண்டி ஆசீர்வாதங்களை வழங்கினார்.

“சீர் யேசு நாதனுக்கு ஜெயமங்களம், ஆதி திரி யேசு நாதனுக்குச் சுய மங்களம்”

என்னும் மங்கள கீர்த்தனையுடன் பொன்விழா யூபிலி நன்றித்திருப்பலிப்பூசை நிறைவுபெற்றது.

பொன்விழா மலர்

இத்திருப்பலிப் பூசையில் யாழ். குரு முதல்வர் எஸ்.பி.நேசுகுமார், அருட்பணி என்.ஜே.ஞானப் பொன்ராஜா, அருட்பணி ஜெ.ஜெயமோகன், அருட்பணி அ.ஸ்ரீபன், அருட்பணி ஏ.எல்.லக் சேந்திரகுமார், பங்குத்தந்தை இ.ஜெ.ஜெயராஜா ஆகியோர் ஆயருடன் துணைநின்று ஆராதனையை நடாத்தினார்கள்.

இவ்வழிபாட்டில் நூற்றுக்கணக்கான பொதுநிலையினர் கலந்து சிறப்பித்தனர். இவர்கள் நல்லூர் புனித யாக்கோபு ஆலயம், சுண்டுக்குளி சென்.ஜோன்ஸ் ஆலயம், கோப்பாய் புனித கன்னிமரியாள் ஆலயம், கொக்குவில் புனித திரித்துவ ஆலயம் என்பவற்றில் இருந்து வருகை தந்தமக்கள் என்பது குறிப்பிடத்தக்கது. மேலும் இத்தகைய அங்கிலிக்கன் திருச்சபையினர் மாத்திரமல்ல பிற திருச்சபை மக்களும் இவ்வழிபாட்டில் கலந்து கொண்டனர்.

ஆராதனை முடிந்ததும் உரும்பிராய் புனித இம்மானுவேல் ஆலயத்தினரால் ஆலய மண்டபத்தில் காலை ஐக்கிய போசனமும், தேநீர் விருந்தும் வழங்கப்பட்டன. இதில் அனைவரும் கலந்து கொண்டனர்.

மதியம் 12.00 மணிக்கு ஆயர் யாழ். பிராந்தியத்தில் காணப்படுகின்ற அங்கிலிக்கன் ஆலயங்களில் பணியாற்றும் முக்கிய பிரதிநிதிகளைச் சந்தித்து பல்வேறு விடயங்கள் குறித்து கலந்துரையாடினார்.

இந்த நாள் ஓர் மகிழ்ச்சி நிறைந்த நாளாகவும், ஆன்மீகத்தை வலுவூட்டிய ஓர் திருநாளாகவும் காணப்பட்டது. ❀

காலத்தின் பதிவுகள்

1955ஆம் ஆண்டில் ஆலயப் பிரதிஷ்டையின்போது கடமையாற்றிய ஆலயக்கட்டிட நிர்வாகசபை

தலைவர் : வண. J.A.R. நவரத்தினம்
உ.தலைவர் : வண A.B. கனகரத்தினம்
(பங்குத்தந்தை)
செயலாளர் : திரு. C.E. சிவப்பிரகாசம்
பொருளாளர் : திரு. S.R. ஞானரத்தினம்
கட்டிட மேற்பார்வை: திரு. S.R. ஹன்டி
ஏனையோர்:

திரு. S.A. கதிரேசு
திரு. S. சுகிர்தரத்தினம்
திரு. A.S. முத்தையா
திரு. N.T.N. சோமநாதர்
திரு. R.S. எட்வேட்ஸ்
திரு. M.E. மயில்வாகனம்

திரு வேதநாயகம் சில்வா அவர்கள் உரும்பிராய் புனித இம்மானுவேல் ஆலயத்தில் கிட்டத்தட்ட 35 வருடங்களுக்கு மேலாக பரிபாலன சபை உறுப்பினராக இருந்து வருகின்றார். இவர் காலத்தின் தேவை கருதி பல பதவிகளை வகித்து ஆற்றிய சேவைகள் நீளும்.

நிகழ்காலப் பொருளாளராக கடமைபுரியும் திரு வேதநாயகம் சில்வா அவர்கள், 1938 டிசம்பர் 09ஆம் திகதி திருகோணமலை கும்புறுபிட்டி என்னும் பின்தங்கிய கிராமத்தில் பிறந்தவர்; இவர் 1965ஆம் ஆண்டு உரும்பிராய்க் கிராமத்தைச் சேர்ந்த ஜோய்ஸ் பத்மினி அவர்களை தனது இல்லறத் துணைவியாகக் கைப்பிடித்து உரும்பிராய்க் கிராமத்தினை வாழ்விடமாக மாற்றிக்கொண்டார்.

இவ்வாறு உரும்பிராய்க் கிராமத்தில் வாழ்ந்து வரும்போதுதான், இவரது துணைவியாரின் தாய்த்திருச்சபையான புனித இம்மானுவேல் ஆலயத்துடன் தொடர்பு ஏற்பட்டது. இத்தொடர்பு ஆன்மீகத்தை வலுவூட்டியது. இது ஆலய செயற்பாடுகளை முன்னெடுத்துச் செல்ல உதவியாக இருந்தது.

கல்வித்துறையில் மிக உயர்ந்து விளங்கிய இவர். தனது ஆரம்பக் கல்வியை திருகோணமலை கும்புறுபிட்டியிலும் - நிலாவெளியிலும் கற்று; இடை நிலைக் கல்வியை மட்டக்களப்பு, மெதடிஸ்த மத்திய கல்லூரியிலும், உயர்நிலைக்கல்வியை யாழ்ப்பாணம், சென்.ஜோன்ஸ் கல்லூரியிலும் கற்றார் என்பது குறிப்பிடத்தக்கது.

1957இல் இவர் இந்தியா சென்று டார்வாத்திலுள்ள கர்னாட்டாக் பல்கலைக்கழகத்தில் விஞ்ஞானமாணி (B.Sc) பட்டப்படிப்பை விவசாயத்தில் கற்று 1961இல் இலங்கை திரும்பினார்.

விவசாயத்துறையில் பாண்டித்தியம் பெற்ற இவர் 1961இல் அரசு உத்தியோகத்தராக நியமனம் பெற்றார். இவர் காலத்திற்கு காலம் பல மாவட்டங்களில் பல பதவிகளை வகித்த ஒருவராகக் காணப்படுகிறார். அந்த வகையில் கண்டி குண்டசாலையில் (1961 - 1965) விவசாய

போதனா ஆசிரியராகவும்; அணுராதபுர மகா இலுப்பலாமா (1965 - 1969) விவசாய ஆராய்ச்சி நிலையத்தில் ஆராய்ச்சியாளரின் உதவியாளராகவும்; மீண்டும் கண்டி குண்டசாலையில் (1969 - 1978) விரிவுரையாளராகவும்; வவுனியா, முல்லைத்தீவு மாவட்டங்களில் (1978 - 1982) விவசாய உத்தியோகத்தராகவும்; கிளிநொச்சிமாவட்ட (1984-1986) விவசாய உத்தியோகத்தராகவும் கடமையாற்றினார்.

1982 இல் இங்கிலாந்து சென்ற இவர், அங்கு ரெடிங் (Reading) பல்கலைக்கழகத்தில் முதுவிஞ்ஞானமாணி (M.Sc) உயர்பட்டப்படிப்பை விவசாயத்தில் மேற்கொண்டு, 1983இல் சித்தியடைந்து நாடு திரும்பினார்.

இவரது கல்வித்தகமையும், இதயசுத்தியுடன் கூடிய நேர்மையும் இவருக்கு உயர் பதவிகளைக் கொடுத்தது. உதவி விவசாயப் பணிப்பாளராக (1986 - 1988) மன்னார் மாவட்டத்தில் கடமையாற்றிய இவர், கிளிநொச்சி மாவட்டத்திலும் உதவி விவசாயப் பணிப்பாளராகவே (1988 - 1989) பணியாற்றினார். 1990 இல் வடக்கு - கிழக்கு விவசாய மேலதிக பிரதிப் பணிப்பாளராக பதவி உயர்வு பெற்று, 1991இல் ஓய்வு பெற்றார்.

திரு.வேதநாயகம் சில்வா அவர்கள் இத்தகைய அரசு உத்தியோகங்களை வகித்தபோதிலும்; அறவாழ்வியலும் - நேர்மைக்குணமும் - ஆன்மீகத் தெளிவும் இவரை இன்னுமோர் பரிமாணநிலைக்கு இட்டுச்சென்றது.

இவர் அநீதிகளை கண்டு மௌனம் சாதிப்பது அறவாழ்வு அல்ல என்பதில் மிகத் தெளிவாக இருந்தார். இதனால் திருச்சபைக்குள் தவறு நடக்கும்போது அதனை துணிந்து சுட்டிக் காட்டித் திருத்த முயற்சிக்கும் ஓர் உயர் மனிதநேயமிக் கவராகத் திகழ்ந்தார். மேலும் இதய சுத்தியுடன் வாழ வேண்டும் என்ற கொள்கை கொண்ட இவர், உரும்பிராய் புனித இம்மானுவேல் ஆலயம் இரண்டு முறை உடைந்து நொருங்கியபோது அதனைக் கட்டி எழுப்ப இரவும் பகலும் அயராது உழைத்தார்.

இவர் இல்லறத்தை நல்லறமாக

உரும்பிராய் ஆலயத்தின் முதுசம்



வாழ்ந்து மூன்று பிள்ளைகளின் தந்தையாக இருந்தபோதும் ஏகாந்த வாழ்வை அதிகம் விரும்பினார். இந்த ஏகாந்த வாழ்வுக்கு ஆச்சிரமமே சிறந்த இடம் என்று கண்டார். இதனால், மருதனார்மட கிறிஸ்தசேவ ஆச்சிரமத்துடன் நெருங்கிய தொடர்புகொண்டு தியானங்களிலும் - ஓறுத்தல் முயற்சிகளிலும் அவ்வப்போது ஈடுபட்டுவந்தார்.

1990களில் மருதனார் மட ஆச்சிரமத்தை வழிநடத்திய சாம் அண்ணனுக்கு உதவியாளராக இருந்த இவர், 1992இல் சாம் அண்ணன் பிற பிரதேசங்களுக்குச் சென்ற காரணத்தினால் 8 மாதங்கள் ஆச்சிரமத்தில் தங்கி பணியாற்றினார் என்பது குறிப்பிடத்தக்கது.

தனிமை வாழ்வையும், கற்பொழுக்கத்தையும், ஓறுத்தல் முயற்சியையும் அதிகம் விரும்பிய இவர், 2003இல் இருந்து கிறிஸ்தசேவ ஆச்சிரமத்தை வழிநடத்த துறவிகள் யாரும் இல்லை என்ற, இக்குறையை நீக்க அங்குதங்கி ஆச்சிரமக் கடமைகளைச் செய்துவருகிறார். இவர் இல்லறத்தின் பின் துறவறம் என்ற மனப்பாங்கு நிலையை கொண்டுள்ளார்.

இல்லறத் துணைவியின் பலத்த எதிர்ப்புக் குரல்களின் மத்தியில், புறவுறலக ஆசாபாசங்கள் அனைத்தையும் துறந்து, இரவும் பகலும் ஆச்சிரமத்தில் ஆற்றும் பணிகள் என்றும் மனங்கொள்ளத்தக்கது. இவ்வாறு இவர் ஆச்சிரமத்தில் இருந்தபோதிலும் புனித இம்மானுவேல் ஆலயத்தின் பொருளாளர் பணியையும் நேர்சீரான முறையில் ஆற்றி வருகின்றமை பாராட்டுக்குரியது.

எப்போதுமே ஆலய வளர்ச்சியில் அக்கறைகொண்ட இவர், யாருடன் உரையாடினாலும் ஆலயத்தைப் பற்றியும் - அதன் மேம்பாடு பற்றியும் உரையாடுவதை கண்டுகொள்ளமுடியும்.

அந்தவகையில் உரும்பிராய் புனித இம்மானுவேல் ஆலயத்தின் 50 வருடகால வளர்ச்சியில் திரு.தேவநாயகம் சில்வா அவர்களின் பங்களிப்பு அளப்பெரியதாக இருக்கிறது. இவர் ஆலய வரலாற்றில் ஓர் முதுசமாகக் காணப்படுகின்றார்.

எனவே இவர் நீண்டகாலம் உடல் - உள நலத்துடன் வாழ்ந்து, மேலும் பல பணிகளை முன்னெடுக்க இந்த பொன்விழா ஆண்டு மலரின் ஊடாக வாழ்த்துகிறேன். ❁

யாழ். ராதவல்லி

பொன்விழா மலர்

காலத்தின் பதிவுகள்

1965 ஆம் ஆண்டில் உரும்பிராய் பரி. இம்மானுவேல் தேவாலயத்திற்கெனத் தெரிவுசெய்யப்பட்ட 1 வது நிர்வாகசபை

சபைக்குருவானவர்:

வண. A.E.K. லூயிஸ்

ஏனையோர்:

திரு. C.E. சிவப்பிரகாசம்
திரு. A. குணரத்தினம்
திரு. N.S. இரத்தினசிங்கம்
திரு. A.E. தருமரத்தினம்
திரு. K. ஸ்ரீரங்கநாதன்
திருமதி. J.A. ஹன்டி
திருமதி. S. அழகராசா

1980 ஆம் ஆண்டு உரும்பிராய் புனித இம்மானுவேல் ஆலயத்தின் வெள்ளிவிழாக் காலத்தில் கடமைபுரிந்த நிர்வாகசபை.

சபைக்குரு:

வண. ஜசாக் செல்வரத்தினம்

குரு 'உவார்டன்':

திரு. R.S. நதானியல்

செயலாளர்:

திரு. B.A. மாயன் (Mann)

பொருளாளர்:

திரு. A. குணரத்தினம்

ஏனையோர்:

திரு. N.S. இரத்தினசிங்கம்
திரு. வேதநாயகம் சில்வா
திரு. J.D. ஆனந்தராஜா
திருமதி. F.P. சத்தியநாதன்
திருமதி. J.A. ஹன்டி

குரு மாற்றுற் சபைப் பிரதிநிதி:

திரு. வேதநாயகம் சில்வா

J.C.M.A. பிரதிநிதி:

திருமதி.M.G. தர்மகுலசிங்கம்

அத்தியட்சாதீனப் பிரதிநிதி:

திரு. N.S. இரத்தினசிங்கம்

கணக்குப் பரிசீலகர்:

திரு. S. அழகராசா



1980 களில்...

உரும்பிராய் புனித இம்மானுவேல் ஆலயம்

தற்போது...



பொன்விழா மலர்

64

ஆர்தோடோடாக் அர்தோடாக் பாட்யோடாக் எர்தோடாக்

சிவ்வாய்ப்பிணை இணையா!
இணை, நானு, மதம், சாதி, உரிக்கம், நிறம்,
நீதிமான், விகடவன்
என்ற உணரயணுகர்தல் மய்தம்!
நவ்வொளி பிழையம் தீயொளி பிழையம் கதிரவணை
உத்தத்தெழச் செய்கறவன்
பெருமையுள்பொளி பிழையம் பெருமையற்றவன்
பிழையம் மையு பெய்யம்
பெய்கறவன். (மத. 5:45)

உமக்குள், நீர் எமக்குள் தந்த
இயற்றுகக்குள் எய்தத
உணரயணுகுள்மய்யாயி இணையா!

நான் சிவ்வாய்ப்பிணை எழுமையுள்
நீர் சிவ்வாய்ப்பிணை
நான் நடப்பையுள் பருப்பையுள்
நீர் சிவ்வாய்ப்பிணை
(திருப்பாடல் 109:20)

வணக்கத்தையான் கீர் கடுக்கிறொம்,
மரணத்தி சித்தையன் பிழைக்கிறொம்,
ஏன்
புச்சி உருவகு எப்பதற்கு
சித்தையன் இல்லை,
எமகு இருப்புகறக்கீடு
சித்தையன் இல்லை,
எல்லாம் உன் பெயர்தான் இணையா!

தப்பிய சிவ்வாய்ப்பிணை நீதிமான்?
என் கணவன், என் மணவன், என் பெண்ணாகர்
நீதிமான் கன் இல்லையா?

இக்கவ்வொயருக்கு இப்படி நிகழ்ந்தால்
இவர்கன் மற்பொல்லாகக் கவ்வொயற
வட பாவகன் என்னு நணக்கீகிறீகொ?
(ஆக 10:2)

உமகு வளர்த்தையெய எண்கு ஆளுதல்
உமகு வறகணை கணவ்வயுள் இணையா!

ஆண்டவரே நீர் இவ்வொயருக்கு நிகழ்ந்தால்
என் பெண்ணாகர் இவ்வொயருக்கு மட்டையான்
(பெய்வான் 11:21)

வளர்த்தொ விகட சிவ்வொயருக்கு
என் கணவன், என் மணவன், என் பெண்ணாகர்
நீர் வளர்த்தையன் வணையுக்கு
வணை தரவ்வொயெய
சிவ்வொயருக்கு எண்கு இணையா!

என்வடம் நடுவக்கை வொகர்பவன் கன் இவ்வொயருக்கு
வளர்த்தான்
கவ்வொய சிவ்வொயர் பெண்ணின் ஆண்டவரே
வளர்த்தையன் மய்தம் மறுத்ததையான்

நீ நடுவணை ஆண்டவன்
வளர்த்தையன் கணவ்வொய
என் நான் உன்வடம் கவ்வொய்வொயா?
(பெய்வான் 11:40)

என் மணவன் கவ்வொய உன் சிவ்வொயருக்கு
சிவ்வொய சிவ்வொய தா இணையா!

நவ்வொயர் உருகு படவகன் கீடு
சிவ்வொயர் உருகு சிவ்வொயருக்கு
என்னு மகா கவ்வொய்வொயன்.

என்ன சிவ்வொயர் எமகு பெருமையகவ்வொயர்
வருக்கணை கீடுவொய
உமகு சிவ்வொய்வொயர் எண்கு மண வருக்கணை
சிவ்வொயருக்கு - இணையா!

சா.பி. கிருபாணந்தன்

நன்றி:
தெளிவு, தை - மாசி, 2005



பர். இம்மானுவேல் ஆலயம் பற்றிய சிறு குறிப்பு

'தேவன் நம்மோடிருக்கின்றார்'

அங்கிலிக் கன் சபையினர் 19ம் நூற்றாண்டின் முற்பகுதியில்; கோப்பாயில் ஒரு தேவாலயத்தையும், பாடசாலையையும் நிறுவினர். அவற்றுடன் சம்பந்தப்பட்ட உரும்பிராயில் ஒரு பாடசாலையை அமைத்தனர். கோப்பாய் தேவாலயம் தாய்ச்சபையாகவிருந்து உரும்பிராய் வாழ் கிறிஸ்தவர்களுக்கு உதவி வந்தது. கடவுள் கிருபையாலும், உரும்பிராய்க் கிறிஸ்தவர்களின் ஊக்கத்தினாலும் 1955ம் ஆண்டில் 25.06.1955 உரும்பிராய் பரி. இம்மானுவேல் தேவாலயம் கட்டிமுடிக்கப்பட்டு பிரதிஸ்டை செய்யப்பட்டது. இலங்கைத் திருச்சபையின் எட்டாவது அத்தியட்சகர் மகா கனம் 'ஆச்சிபோல்ட்' (Archibold) அவர்களினால் பிரதிஸ்டை செய்யப்பட்டது.

இதன் பின்பும் கோப்பாய்த் திருச்சபைக்கும் உரும்பிராய்த் திருச்சபைக்கும் இடையிலான தொடர்பு குறையவில்லை. 01.06.1965ம் ஆண்டு தொடக்கம் பரி. இம்மானுவேல் தேவாலயத்திற்கெனத் தனிப்பட்ட நிருவாகசபை ஏற்படுத்தப்பட்டது. ஆனால், இன்றும் இருசபைக்கும் ஒரு குருவானவரே பொறுப்புடையவராக இருக்கின்றார்.

1955 -ல் கட்டப்பட்ட இவ்வாலயம் 1987 - ம் ஆண்டு நடந்த இந்தியப் படைகளின் இராணுவ நடவடிக்கைகளின்போது சேதமாக்கப்பட்டது. இதன்பின் ஆலய மண்டபத்தினுள் வழிபாடுகள் நடைபெற்றன. 1989ம் ஆண்டு இவ்வாலயம் திருத்தியமைக்கப்பட வேண்டுமென்று நிர்வாகசபை விரும்பியதால் பல நண்பர்களின் நிதி உதவியினால் 1989ம் ஆண்டின் கடைசிப்பகுதியில் ஆலயத் திருத்த வேலைகள் ஆரம்பிக்கப்பட்டன. ஒன்பது இலட்சம் ரூபாய் செலவு செய்து வேலை பூர்த்தியாகின. 1990ம் ஆண்டு கார்த்திகை மாதத்தில் பிரதிஸ்டை ஆராதனை செய்வதென்று தீர்மானிக்கப்பட்டது. சில வேலைகள் மாத்திரம் பூர்த்தியடையாத நிலையில் 18.10.1990ல் நடந்த இராணுவ நடவடிக்கையின்போது ஆலயமும், மண்டபமும் தாக்கப்பட்டு ஆலயம் பாவிக்கமுடியாத நிலைக்குள் தள்ளப்பட்டது.

சபையில் மிகவும் குறைந்த எண்ணிக்கையில் குடும்பங்கள் இருந்த போதிலும் எல்லோருடைய இடைவிடா முயற்சியினாலும், சில பழைய சபையோரிடமிருந்தும் பெற்ற பணத்தைக்கொண்டு ஆலயம் கட்டி எழுப்பப்பட

வேண்டும் என்று சபையோர் விரும்பினார்கள். இதற்கமைய 1998ம் ஆண்டு நடுப்பகுதியில் திருத்தவேலைகள் தொடங்கின ஆண்டவர் கிருபையால் குறுகிய காலத்தில் கட்டட ஒப்பந்தக்காரர்களின் தொழில் ஆட்களின் முயற்சியினால் ஆலயம் திருத்தி அமைக்கப்பட்டது.

இவ்வேலையைப் பூர்த்தி செய்ய ஆண்டவர் செய்த எல்லா உதவிகளுக்காகவும் சபையோர் சார்பில் ஆண்டவரை ஸ்தோத்தரிக் கின்றேன்.

"தேவன் நம்மோடிருக்கின்றார் என்பது நிரூபிக்கப்பட்டுள்ளது"

- வேதநாயகம் சில்வா

11.04.1999

காலத்தின் பதிவுகள்

A Message from the Bishop of Colombo

The Rt. Rev. Swithin Fernando


A congregation that keeps its 25th Anniversary is both vigorous and developed. The little congregation at Holy Emmanuel has both these qualities. Although it is small in number it has developed a character of its own and shows a vigour in its effort to reach out. That is the important point. Every congregation however small must also reach outwards; God will not have it otherwise.

When this congregation keeps its Silver Jubilee I, therefore, join them in thanksgiving for the past and with them look out in order that we may discern how they may become an instrument for the sharing of God's love with those in whose midst they live. Then others too may see the Face of Jesus.

Bishop's House,
Buddhaloka Mawatha,
Colombo 7,
Swithin Colombo
12th June, 1980

குறிப்பு:

உரும்பிராய் புனித இம்மானுவேல் ஆலயத்தின் வெள்ளிவிழா மலருக்கு, கொழும்பு மறைமாவட்ட ஆயர் சலிதின் பொளான்டோ ஆண்டகை வழங்கிய வாழ்த்துச்செய்தி



ശേനക്
കൈതലകൻ

காலத்தின் பதிவுகள்

உரும்பிராய் புனித இம்மானுவேல்

ஆலயத்தின்

2004 - 2005 ஆண்டு

நிர்வாக சபை உறுப்பினர்கள்

பங்குத்தந்தை:

அருள்பணி தோமஸ் ஜோர்ஜ்

அருள்பணி E. A. ஜெயராஜ்

குருவின் பாதுகாவலர்:

திரு. ஆர். ரவீந்திரகுமார்

சபைப்பாதுகாவலர்:

திருமதி கே. அருளம்பலம்

திருமதி D. M. மனோரஞ்சன்

திருமதி தேவி ஜோசப்

ஏனையோர்:

திருமதி ஆர். ரவீந்திரகுமார்

செல்வி தயாளினி

திருமதி எஸ். சிறீஸ்கந்தராஜா

திரு கே. சத்தியநாதன்

அத்தியட்சாதீன பிரதிநிதி:

திரு கே. சத்தியநாதன்

குருமார் இடமாற்றச்சபை பிரதிநிதி:

திரு எஸ். உலகசேகரம்

J. C. M. A. பிரதிநிதி:

திருமதி ருத் அனித்த சசியானந்

செல்வி R. கீதா

உரும்பிராய் புனித இம்மானுவேல்

ஆலயத்தின்

2005 - 2006 ஆண்டு

நிர்வாக சபை உறுப்பினர்கள்

பங்குத்தந்தை:

அருள்பணி E.A. ஜெயராஜ்

குருவின் பாதுகாவலர்:

திரு. ஆர். ரவீந்திரகுமார்

சபைப்பாதுகாவலர்:

திருமதி கே. அருளம்பலம்

திருமதி எஸ் சின்னத்துரை

திருமதி டி. எம். மனோரஞ்சன்

ஏனையோர்:

திருமதி ஆர். ரவீந்திரகுமார்

திருமதி எஸ். சிறீஸ்கந்தராஜா

செல்வி ஆர். கீதா

செல்வி தயாளினி

அத்தியட்சாதீனப் பிரதிநிதி:

திரு. எஸ். உலகசேகரம்

குருமார் இடமாற்றச்சபைப் பிரதிநிதி:

திரு. வேதநாயகம் சில்வா

J.C.M.A. பிரதிநிதி:

திருமதி ரூத் அனித்தா சசியானந்

செல்வி. இ. சாந்தா

செயலாளர்:

திருமதி டி. எம். மனோரஞ்சன்

பொருளாளர்:

திரு. வேதநாயகம் சில்வா

உரும்பிராய் புனித இம்மானுவேல் ஆலயத்தில் 1980 ஆனி 25 ஆம் திகதி மாலை 5.00 மணிக்கு கொழும்பு மறைமாவட்ட பேராயர் கவிதின் பெர்ணாண்டோ ஆண்டகை, ஆலய மண்டபத்திற்கு அத்திபாரக் கல் நாட்டினார்.

அதன் பின்னர் ஸ்தோத்திர ஆராதனையும், திடப்படுத்தல் வழிபாடும் இடம்பெற்றன. வழிபாட்டில் கலந்து கொண்ட அனைவரும் இரவு ஐக்கிய போசனத்தில் கலந்து சிறப்பித்தனர்.

1980 ஆனி 25 ஆம் திகதி உரும்பிராய் புனித இம்மானுவேல் ஆலய வெள்ளி விழா மலர், வெளியீடு செய்யப்பட்டது.

அருள்பணி ஐசக் செல்வரட்ணம் அடிகளார், திரு என். எஸ். இரத்தினசிங்கம், திரு தேவசுதன் ஆனந்தராஜா ஆகியோர் இவ்வெள்ளி விழா மலர்க் குழுவினராகப் பணியாற்றினர் என்பது குறிப்பிடத்தக்கது.

சபைக்குருவின் ஆசீபுரை

25 ஆண்டுகளுக்கு முன் உரும்பிராயில் வாழ்ந்த அடியார்களின் உள்ளத்தில் எழுப்பப்பட்ட தரிசனம் இன்று இடம்போதாதென எண்ணப்படும் அளவுக்கு திருச்சபை வளர்ந்திருக்கிறதை பார்க்க என் ஆண்டவரை முழுமனதோடு துதிக்காமல் இருக்கமுடியாது. பிள்ளைகள், உறவினர், பெரியோர் சபையில் காட்டும் கரிசனை பாராட்டுதலுக்குரியது. வெளிநாடுகளில் வாழும் சபையைச் சேர்ந்தவர்களும் சபையில் காட்டும் அக்கறை, எவ்வளவு பக்தியோடு வளர்க்கப்பட்டார்கள் என்பதை தெளிவாகக் காட்டுகிறது. இத் திருச்சபையில் திருப்பணி புரியக்கிடைத்தமை என் வாழ்வில் மறக்கமுடியாதது.

எங்கள் பெலவீனத்திலும் அவர் பெலன் பூரணமாக விளங்கியதைக் கண்டோம்,

உங்கள் ஒவ்வொருவரோடும் இறைஅருள் தங்குவதாக.

உங்கள் ஊழியனும் நண்பனுமான,

வண. ஐசாக். செல்வரட்ணம்

25.06.1980

நன்றி: வெள்ளிவிழா மலர்,

உரும்பிராய் பரி. இம்மானுவேல் ஆலயம்



எமது நுள்ஞிகள்

உரும்பிராய் புனித இம்மானுவேல் ஆலயத்தைக் கடந்த 50 வருடங்களாக வழிநடத்தி வந்த திரித்துவக் கடவுளுக்கு எமது முதற்கண் நன்றிகள்.

இந்தப் 'பொன்விழா மலர்' வெளிவர சகல வழிகளிலும் உதவிய அன்பு நெஞ்சங்களுக்கு எமது நன்றிகள்.

இம்மலரில் ஆசிச் செய்திகளையும் வாழ்த்துச் செய்திகளையும் வழங்கிய ஆயர்களுக்கும், குருமுதல்வர்களுக்கும், அருள்பணியாளர்களுக்கும் எமது நன்றிகள். மேலும் இம்மலர் தரமுடையதாக வெளிவர ஆக்கங்களைத் தந்துதவிய ஒவ்வொருவருக்கும் ஆலோசனைகளை வழங்கிய அன்பு நெஞ்சங்களுக்கும் எமது நன்றிகள்.

எந்தவொரு செயலையும் முன்னெடுத்துச் செல்வதற்குப் பொருளாதாரம் முக்கியமானதொரு ஊடகம் ஆகும். அந்தவகையில் இம்மலர் வெளிவர அனைத்து வழிகளிலும் உதவிய கரங்களை நன்றியுடன் நினைக்கிறோம்.

அட்டைப்படத்தையும், உட்பக்கப்படங்களை அழகுற வடிவமைத்துத் தந்த திரு. அ. ஜூட்சன் அவர்களுக்கு எமது நன்றிகள்.

கணினி மூலம் இம்மலரை அச்ச செய்து, வடிவமைக்க உதவிய ஜெயந்த் சென்ரர் உரிமையாளர் திரு. கு. இராயப்பு அவர்களுக்கு எமது நன்றிகள்.

மேலும், நேரிய முறையில் அச்சப்பதித்துத் தந்த ஏ.சி.எம். அச்சகத்தாருக்கும் எமது நன்றிகள்.

மற்றும் இம்மலரை ஒப்புநோக்க உதவிய செல்வி. எஸ். கெலன் அவர்களுக்கும், எல்லா வகையிலும் கைகொடுத்து உதவிய அனைவருக்கும் எமது மனம் நிறைந்த நன்றிகள்.

மலர்க்குழு

புதிய தசாப்தங்களை நோக்கி...

